

В. Мексип.

Гасиет

Б И Р И Н Ж И П Е Р Д Е

Дыйнор. Көшгүң өңүндөки мейданча. Франциско сакчычылык
эдиб дур. Бир тарапдан Бернардо чыкяр.

Бернардо

Кимсиң?

Франциско

Эң өзүң ким? Өзүңи таныт!

Бернардо

Яшасын король!

Франциско

Бернардо?

Бернардо

Мендирин.

Франциско

Сиз-э эдил вагтында геләйдиңиз.

Бернардо

Сагат он ики. Сен бар, ят. Франциско.

Франциско

Чалшаныңа көп саг бол: тас совук алыпды.
Халым харап.

Бернардо

Пост асуда гечдими?

Франциско

Сиңегем учмады.

Бернардо

Хош, гиҗәң рахат.
Горацио, Марцелл өңүнден чыкса,
Айт, олар чалтрак гелеверсинлер.

Франциско

Шолар өйдйән. Дуруң! Ким боларсыңыз?

Горацио билән Марцелл пейда боляр.

Горацио

Юрда вепалыдырыс.

Марцелл

Корола райтдырыс.

Франциско

Гиҗәңиз рахат болсун.

Марцелл

Хош, ыхласлы нөкер. Ким сени чалышды?

Франциско

Бернардо. Гиҗәңиз рахат болсун. (Гидйәр)

Марцелл

Салам, хов, Бернардо!

Бернардо

Янаңыздакы Горациомыдыр?

Г о р а ц и о

Несип этсе, шол.

Б е р н а р д о

Хош гөрдүк, Горацио; хош гөрдүк, Марцелл.

М а р ц е л л

Ери, шол тәсин зат гелдими ене?

Б е р н а р д о

Мен-э зат гөрмедим.

М а р ц е л л

Горацио шоңа
Бихуда, ховайы хыялдыр диййәр.
Ики ёла гөзүмизе гөрүнөн
Ол элхенч зада-да ынам этмейәр.
Шонуң үчин бизе гошулай дийдим,
Биз билен шу гиҗе саклава дуруп,
Шол гөрөн задымыз ене геләйсе,
Гөзи билен гөрүп, гүрлешип гөрсүн.

Г о р а ц и о

Бу хич болҗак иш дэл, гелибем билмез.

Б е р н а р д о

Гелиң, сынаялың отурып ене.
Сен болсаң гулаклаң өвүрип бизе,
Эшитмәге тайынла болмаҗак зады.

Г о р а ц и о

Ягшы, гелиң, отурып шол барада
Бернардоң гүррүңне гулак асалаң.

Б е р н а р д о

Өтен гиҗе, ана, Демиргазыкдан
Бу янкы йылдызың хәзирки ерне
Гечип, гөгүң шу йүзүне ягтысын
Сачып, сагат бир боланда, икимиз...

Р у х пейда боляр.

Марцелл

Юваш. Сем бол; эңет, ол ене гелйэр.

Бернардо

Үйтгешиксиз мерхум король кешбинде.

Марцелл

Горацио, сен алым, сөзлеш шоң билен.

Бернардо

Гөр, королдан үйтгешик ери бармы?

Горацио

Эдил өзи. Элхенч. Хайран мен муңа.

Бернардо

Хабар гатылмагына гарашяр.

Марцелл

Гүрлеш, Горацио.

Горацио

Гижэң бу бимахал чагы
Дания шасының бир заманларкы
Ажап жемалыны, мердан кешбини
Эелэн, кимсиң сен, ким борсуң, сөзле!

Марцелл

Гаты гөрди.

Бернардо

Өзем гидип баряр-ла.

Горацио

Дурсана! Сөзле, сен! Жогап бер бизе!

Рух гидйэр.

Марцелл

Гидиберди, жогап бересем гелмән.

Бернардо

Ери ничик, Горацио, сандырап,
Ак там эдип дурсуңмы йүзүңи?
Диңе хыял дәл ялы-ла? Бу хакда нәме дийип
билерсиң?

Горацио

Хут өзүм оны
Хут өз гөзүм билен гөрмедик болсам,
Ант ичйәрин, ынанмаздым мен хергиз.

Марцелл

Хей, королдан үйтгешик ери бармы?

Горацио

Сең хут өз-өзүңе меңзешиң ялы.
Ол, текепбир норвег королы билен
Сөвеш гуранда-да шу совутдады.
Бир гайта геплешик гечирип дурка,
Газап билен поляклары тырпгычдан
Буз үсте түвдүрип гойберенде-де,
Шейдип йүзүн чытды. Гең зат.

Марцелл

Шейдибем,
Гиҗәң шу махалы берк гадам билен
Ики гайта душумыздан гечди шол.

Горацио

Билмедим бу хакда нәме дийҗегим.
Эмма, чакым, бизиң дәвлетимизде
Гопҗак харасатың нышаныдыр бу.

Марцелл

Ханы отур, достум, ким билиән болса
Айтсын, гүнде гиҗе или ятырман,
Эзъет берйән бу сакчылык нехаҗат?
Не себәбе хер гүн топ-түең ясап,
Чет юртдан чаксыз көп яраг алыңар?
Нәме дийип гәми гурян уссалар
Топ-топ сүрлүп, сүтүни сүйндүрилей?
Гиҗәни гүндизе уламак билен
Бу харс урулмагның себәби нәме?
Ким дүшүндир шуны?

Гораццо

Мен дүшүндирин.
Мыш-мышлар-а шейле. Ынха яп-яңы
Гөзе гөрнен озалкы королымыз
Гопбам норвег Фортинбрас тайдан
Сөвешә чагырлыпды, билиәнсиңиз,
Шу сөвешдә бизиң эдермен Гамлет,
Әлеме мешхурды ол шу ат билен,
Еңип, өлдүрипди Фортинбрасы.
Ол хем дабаралы шертнама билен
Басып алан ерлерниң барыны
Жаны билен биле бермели болды.
Бизиң король тарапдан-да шонча ер
Гирев гоюлыпды, Фортинбрас хем
Еңен болса, шоны алаймалыды.
Хут шу шерт боюнча онуң пайының
Гамлетиңки болуп гечиши дейин.
Ине, онсоң, онуң мирас эси
Теҗрибесиз, гөчгүн, яш Фортинбрас
Норвегияң дүрли күнҗеклеринден
Гаракчы, галтаман, башкесен, сүпүк,
Ач, хор гөр-ләхетден гошун топлапдыр.
Мәлим болшы ялы, онуң максады,
Атасының гидерен ерлерини
Зор билен, гүйч билен гайдып алмакды.
Ине үлкедәки галагопругың,
Саклав, шөвүр чекмек, тайынлык ялы
Тагаллаң себәбем шумука диййән.

Б е р н а р д о

Менем шуны шейлемикэ диййэрин.
Шонуң үчин шол уршуң шол себәпкәри
Королюң бесленен эйменч рухы
Гиҗелерне саклавмыза гелйәндир.

Г о р а ц и о

Бу бир майда зерредир җан чешминде.
Румы кайсар вепат болмаздан бурун
Өлүләр босушып губурларындан
Хеңкиршип, вайкыршып йөренлермишин.
(Башга-да алапат аз дәл экени),
От гуйрук йылдызлар, ганлы гыравлар,
Гүнүң күтелмеги; Нептунуң или—
Бахры уммана хөкмүни йөредйән
Ызгарлы сейярың-махы табаның
Магшар кимин түм гара тутулмагы
Хут шунуң дей, чапар дейин такдырың
Хабарчысы, шум вакалардан бурун
Гелип чыкян ышарат дек ер-гөкләр
Алапат эйлейип гөркезди bize
Бизиң юрдумыза, тайпалармыза.

Р у х гайдып гелйәр.

Юваш, ынха гөрүң, ол ене гелйәр!
Саклайын ёлуны, алса-да җаным.
Дур, саклан, ховайы, ховатыр көлге!
(Ол әлини герип, көлгәниң ёлуны кесйәр.)
Сесиң чыкян болса, сесленип билсең.
Сеслен сен, айт маңа.
Саңа рахатлык, маңа-да шөхрат
Берҗек бир хайыр иш этмели болсам,
Сеслен, айт маңа!
Ватан такдырыны чөзҗек бир сыры
Билйән болсаң, аңсак, совулян болса,—
Сеслен сен, сеслен!
Я-да, айдылышы дей, сиз рухлары
Бимаза эдйән зат, дирикәң, баркаң,
Талап, гөмүп гоян хазынаң болса,

Хораз гыгырар.

Айт шоны. Айт bize! Гойберме, Марцелл!

Марцелл

Найза билен урайынмы?

Гораццо

Дурмаса, урай.

Бернардо

Ине бәрде!

Гораццо

Ынха ол!

Марцелл

Гитди!

Нәхак ере хайбат атырыс оңа,
Белент мертебели, шанлы руха.
Ураның кәр этмез, хова ялыдыр,
Гуры өз масгара боланмыз галар.

Бернардо

Геплежекди, хораз гыгырайды-да.

Гораццо

Шонда-да гулагна элхенч чакылык
Гелен гүнәкәр дек тисгинип гитди.
Эшидипдим, хораз даң шейпурчысы,
Гүнеш таңрысыны оядан халда,
Дуйдурыш овазын эшиден халат,
Серхетинден чыкан авара рух,
Отда, сувда, ерде, гөкде-де болса,
Алңасап гидйәрмиш өз меканына,
Оң хаңдыгын субут этди бу ахвал.

Марцелл

Хораз гыгыранда, гайып болайды.
Элмыдам Исаның доган гүнүниң
Байрам эдилмегниң өңүсырасы,
Узын гиже гыгырармыш хоразлар;
Ине шонда милт этмезмиш ал-арвах,
Жын-жыनावут гозганмага, урмага,
Дегмезмиш дөв, пери, кәр этмән жады,
Асуда, саламат болармыш шонда.

Келлэниң йүреге, элиңем ағыза
Бхласлы болан дэлдир хич хачан, айт.

Лаэрт

Хөкмүрованым, тэч эеси болан шанлы гүнүңиз
Переңден бу ере гелип, боржумы
Бержай этдим, индем сизден мерхемет
Сораян, гайтмага ругсат дилэп.
Боржум дийип мунда геленем болсам,
Переңдедир көңлүм, мерхемет эдиң.

Король

Атаң нэме диййэр? Полоний ничик?

Полоний

Хөкүмдарым, ол хайыш эде-эде,
Гулак этим гурудансоң, тей ахыр
Мен оглума ыгтыяр бермели болдум.
Хайыш эдйэн, сизем пата берэйиң.

Король

Алла ярың, Лаэрт! Елуң ак болсун,
Ыгтыярдыр, өтэйт, рысгыңдан галма!
Ери, индем ковмум, перзендим Гамлет...

Гамлет

(Гапдала.) Ковумдан көп, перзенде етмезрэк.

Король

Гам губары гиденокмы көңлүңден?

Гамлет

Гайта гүнеш гөз гамашдырар, милорд.

Королева

Гамлет жан, гам чекме, шатлан, эзизим,
Дания королына хошамай гара.
Өлениң ызында өлэймек болмаз,

Ничесары йүзүң чытып яс тутжак?
Кысмаддыр, гиден хий гайдып гелерми?
Бу белли зат, хеммәң башында бардыр.

Гамлет

Хава, бардыр, белли зат.

Королева

Онда нәме
Гең болуп гөрүнийәр онуң кысматы?

Гамлет

Гең болуп гөрүнийәр? Гөрүнме ниреде!
Анык, айдың, аяндыр болан ишлер.
Не сыя япынжам, мэхрибан эне,
Не-де дәп-дессура әерип, әгне
Дабаралап геен гара лыбасым,
Улудан дем алып, ах урмагым-да,
Әк, гөзден-де яшың сил дей акмагы,
Йүздәки тукатлык, хесрет кешби-де,
Гайгы-гамың гайры беянлары-да
Раст беян әдебилмез калбымы.
Булар, хақыкатдан-да, диңе йөне
Шейле болуп гөзе гөрүнийәр, чүнки
Мунуң өзи ойнап билинжек затдыр.
Эмма менде гөз әдерден, ойнардан
Артык зат бар; булар болса хесретиң
Безеги, зынаы, геймидир диңе.

Король

Бейдип, матам тутуп, перзентлик боржун
Бержай әтмегиңиз көп гөзел, Гамлет.
Эмма билиәнсиңиз, атаңыз сизиң
Галандыр ызында өз атасының,
Атаңызың өлен атасы болса
Өзүңкиң ызында. Дири галанлар,
Белки, бир мөхлете, пурсата деңич
Боржун бержай әдип, яс тутмалыдыр.
Эмма ызын үзмән, кечжаллык билен
Матам тутуп йөрмек бетпәллик болар.
Әркек кишә гелишмез бу ахы-нала;

Таңра табынмаян текепбир калбың,
Эжиз эркиң, канагатсыз рухуң,
Кемтер надан аклың аламатыдыр.
Дуйгулармыз үчин мәлим нәрсе дек
Белли зада кесир, кечжаллык билен
Иргинсиз өртенмек, көймек нехажат?
Таңрың, мерхумың өңүнде гүнәдир;
Адаты аталаң өлүми болан,
Өзем иң илкинжи мерхумдан башлап,
Шу гүн жан берене деңич элмыдам:
«Шейле болмалы!» диен тебигатың
Өңүнде тентеклик, гүнәкэрликдир.
Хайыш эдйәс, бу бидерек, бихуда
Хесрети ташлаң-да, ата хөкмүнде
Гараң бизе. Чүнки ил-гүне аян,
Мәхрибан атаның эзиз зүрядын
Сөйүшиче сөййәндириң мен сизи.
Сизиң Виттенберге окува гайдып,
Гитмек барадакы нетлән нетиңиз,
Бу велин биздәки ислег-ниете
Дүрс гелмейәр. Шонуң үчинем сизи
Хайыш, төвелла билен гөз гуванжы
Дийип, көшгүмизиң сереси хем-де
Доганоглан, хут оглумыз хөкмүнде
Алып галмакчы болярыс бу ерде.

Королева

Энең төвелласын инкәр этме сен,
Гитме, Гамлет, Виттенберге, мунда гал.

Гамлет

Боляр бикәм, хош, хөкмүңиз рован.

Король

Ине, бу мәхрибан, көп гөзел жогап;
Данияда бизиң өзүмиз ялы
Болубериң. Йөрүң, бикәм. Гамлетиң
Хоштап, хошнут, хош мылайым жогабы
Гөвнүме жай. Шонуң шапына шу гүн
Король мей гөтерсе, хер сапар мөстан.
Сөхрөт ачар төшләр булутлар билен,

✓ Земин зензелесин яңладып асман
Гүррүлдәр сағлыгна, шанына. Йөрүң.

Шейпур чалыңар. Гамлеттен башга барысы гидйәр.

✓ Гамлет

✓ Вах, күл болуп, гөге соврулсады тиз,
Дөредилмән гечмиш шу харам гөврә!
✓ Өз-өзүңи өлдүрмеги ярадан
Гадаган этмедик болсады! Таңрым!
Гөр, не аргын, нэхили нежис, бихепбе,
Бимүреввет болуп бар зат дүнъеде
Гөрүңйәр гөзүме! Пис харамылык!
Оталмадык бакжа. Гөдек гуррумсак,
Гөдеклик, нежислик ровачдыр мунда,
Хий-де шу дережә етмек болармы!
Өленине ики ай. Ёк, ондан хем аз.
Шейле ажап король мунуң янында,
Аполлон сатирден парх эден декди;
Энеми хем шейле бир сөййәрди ол,
Елден елпәп, гүнден горарды оны.
О асман, земин! Ятлап нәтжек? Энем хем онуң
Лидарна шейле бир тешнеди велин,
Хич мәхри ганмазды. Шонда-да бир ай
Гечип-гечмәнкә... Хич гөвнүме муны
Гетирмек исләмок... Эй, нәлет сиңен аял!..
Бир ай хем гечип-гечмәнкә, атамың
Мейдиниң ызындан Ниобея дей,
Гөзяш эдип, гирян болуп барярка
Геен көвшем көңәлмәнкә... Ол... Таңрым!..
Маны билмез мөжек, йыртыжы хейван,
Шол-да көп перят эдерди. Атама
Мениң Геркулесе меңзешлигимден
Көп меңземейән доганына тиз
✓ Эре чыкды. Бир ай гечип-гечмәнкә...
Габаран гөзүнде галп гөзяшының
Шоры-да гитмәнкә, ол эре чыкды.
Гөчи гечйән ялы, хайдан-хай, чакган,
Алңасаклык билен харам ёргана
Уруп гирди! Бу эйгилик дәл. Эмма,
Йүрек ярылса-да, дымып дурмалы!

Горацио, Марцелл хем Бернардо пейда боляр.

Г о р а ц и о

Салам, шазада!

Г а м л е т

Салам, хош гелдиңиз... Ялңышмаян болсам—Горацио!

Г о р а ц и о

Әдил өзи, чын мәхрибан гулуңыз!

Г а м л е т

Мәхрибан достум. Биз бир-биримизин
Адымызы шейдиң тутмалы. Ери,
Виттенбергден не себәбе гайтдыңыз?
Марцелл?

М а р ц е л л

Әзиз милорд.

Г а м л е т

Гөрөнме көп шат. (Бернарда җарап.) Агшамыңыз рахат!
Виттенбергден гайтмагыңызың себәби нәме?

Г о р а ц и о

Бикәрликден гелдим, мәхрибан милорд.

Г а м л е т

Душман-да диймесин шу сөзи сизе.
Сизе дүрс гелмейән терс зады дийип,
Гулагма якмажак гепи айтмаң.
Сизми бикәр, нәбелетми мен. Эмма
Нәме пишележек Эльсинорда? Биз
Гайдяңчаңыз шерапхор-а әдерис.

Г о р а ц и о

Атаңызың ясына гелдим, милорд.

Г а м л е т

Хайыш әдйән, яңсылама, алым дост.
Энең тойна гелдим дий, дийжек болсаң.

Г о р а ц и о

Догрудан-да, бу той тиз болды, милорд.

Г а м л е т

Хасабы ичинде. Дүшегашындан
Совап галан тагам тоя-да етди.
Шол гүни бехиштде гөренимден, ганым
Душманыма душсам говы боларды!
Атам! Гөрүнйэр ол гөйэ гөзүме!

Г о р а ц и о

Ханы, шазада?

Г а м л е т

Калбым гөзгүсинде, Горацио.

Г о р а ц и о

Бир ёла гөрүпдим. Назаркердеди.

Г а м л е т

Ол түйс хақыкы адамды. Онуң дей
Адамы инди хич гөрме ёк маңа.

Г о р а ц и о

Шазадам, ол өтсн агшам мең гөзүме гөрүнди.

Г а м л е т

Гөрүнди? Ким?

Г о р а ц и о

Король, сизиң атаңыз

Г а м л е т

Мениң атам, король?

Г о р а ц и о

Сиз бирже минут

Гең галмаң-да диңләң, мен хәзир сизе
Бир керамат хакда гүррүң берейин,
Тассык әдер шоны шу жәнаплар-да.

Г а м л е т

Таңрың хакы үчин хакыкаты айдың.

Г о р а ц и о

Шу жәнаплар, Марцелл билен Бернардо
Гум-гук яры гиҗе ики гүн өвран
Ынха шейле зада саташыпдырлар.
Атаңыз чалымдаш бир пыяда
Пейда болуп, эндам-жаны яраглы
Мердан, дабаралы әдимлер билен
Хаял әдип душларындан геченмиш.
Үч өвран өз гүрзүсиниң бойы дек
Аралыкдан гечип, тәсин галдырып,
Тас зәхресин яран экен буларың.
Диллерем тутулып, саң-гаты болуп,
Оңа хич сөз гатман дуран экенлер.
Иңцән әлхенч гизлин сыр дийип муны
Булар маңа гүррүң бердилер, мен хем
Өңдин дәл, өңкүси гиҗе бардым-да,
Булар билен саклавда дурдум. Шонда
Пейда болуп, тассык этди айданын,
Айдылан пурсатда хем салгы берен
Кешбинде пейда болуп, буларың
Бар айданын тассыклады. Атаңыз
Ядымда. Үйтгешик ери ёк шондан.

Г а м л е т

Бу ниреде болан иш?

М а р ц е л л

Бизиң саклавда дуран мейданчамызда болды, шазада.

Г а м л е т

Сиз оңа сөз гатаңызокмы?

Г о р а ц и о

Гатдым.

Эмма жогап бермеди. Йөне велин,
Гөвнүмө болмаса, геплешжек ялы,
Бир гезек баш атып, херекет этди.
Эдил шонда хораз гыгырды, ол хем,
Гөзден гайып болуп гитди дессине.

Г а м л е т

Бу өрэн гең.

Г о р а ц и о

Мениң барлыгым ялы,
Бу-да хақыкатдыр, хорматлы милорд.
Сизе хабар бермеги-де бу хақда
Өзүмизе борч билдик.

Г а м л е т

Оңат эдипсиңиз, йөне гең галян.
Шу гиже ким дуяр саклавда? Сизми?

Ү ч ү с е м

Хава, милорд.

Г а м л е т

Ярағлы дийдиңизми?

Ү ч ү с е м

Хава, милорд.

Г а м л е т

Бойдан-башамы?

Ү ч ү с е м

Бойдан-баша, милорд.

Г а м л е т

Эйсем сиз онуң йүзүн гөрмәнсиңиз-дә?

Г о р а ц и о

Гөрдүк, милорд. Йүз-гөзи ачыкды.

Г а м л е т

Ол гахарлы гараярмыды? ✓

Г о р а ц и о

Гахардан гайгы-гам көпди йүзүндө

Г а м л е т

Реңки өчүкмиди, ачыкмыды?

Г о р а ц и о

Ак там.

Г а м л е т

Өзем сизе чиңерлип бакярмыды?

Г о р а ц и о

Гөзүн айырман.

Г а м л е т

Арман, мең ёклогым.

Г о р а ц и о

Сиз ховатыр эдердиңиз.

Г а м л е т

Болуп билжек зат. Ол узак эглендими?

Г о р а ц и о

Хич алңасаман йүзе деңич санап борды. ✓

М а р ц е л л хем Б е р н а р д о

Көпрөгөм, көпрөгөм.

Г о р а ц и о

Көп дэлди мен гөрөмдө-хэ.

Гамлет

Сакгалы чал сепен, шейле дэлмиди?

Горацио

Дирикэ гөршүм дей, күмүш реңк багана ялыды.

Гамлет

Менем шу гиже саклава барайын. Белкем, ене-де гелер.

Горацио

Гелер, гелжегине кепил мен.

Гамлет

Асыллы атамың кешбине гирип,
Гелсе хут довзах гапысы ачылып,
Геплеме дийип буйрса-да гүрлешерин.
Сизден көп хайышым, шу чака ченли
Гөренңизи гизлэн болсаңыз, индем
Ичиңизде саклаң, хемем шу гиже
Херне вака болса хем, дилде дэл-де,
Аңыңызда саклаң! Шу эдениңизи
Унутмарын. Эйсем, хош.
Сагат он бир билен он икилерин
Арасында мейданча яныңызга барарын.

Хеммеси

Боржумызы кабул эдиң, шазада.

Гамлет

Ек, хорматыңызы кабул эдерин.
Сизем менден шоны кабул эдиң. Хош.
(Гамлетден бейлекилерин хеммеси гидйэр.)
Атамың рухы ярагланыпдыр!
Бу эйгилик дэлдир. Гөвнүме мениң
Гирди бир бетгүман, пыррылдак бардыр.
Көшеш, калбым. Бет ишлер ериң йүзүн
Тутса-да, ол эшгэр бор элем-жахана.

(Гидйэр. Лазерт билен уясы Офелия пейда боляр.)

Л а э р т

Гош-голаңым гәмиде. Хош. Онсоң хем.
Уям, шемал угурдаш өсүп, маңа
Хат язмак аматын тапсаңыз, ятман
Хат-хабар ёллап дуруң.

О ф е л и я

Сиз муңкүрми?

Л а э р т

Гамлет, онуң еңлес дуйгусы болса,
Бу бир болгусызжа булагайлыкдыр,
Яз паслының ирки жуван чагында
Ир ачылып, тиз кемала гелсе-де,
Ширин, шыпалы-да болса, тиз солян
Мелевше гүлүдир, тиз гелип гидйән ✓
Якымлыжа ысдыр, гөвүн ахмадыр —
Башга хич зат.

О ф е л и я

Башга хич зат?

Л а э р т

Ынанай маңа.
Чүнки кәмиллешмек билен, тебигат ✓
Диңе дамары беркидип, гөврәнем
Гиңелтмейәр. Бил, шу ыбадатхана
Гиңәнде, аклың-да, калбың-да ички
Кераматы өсүп, гүйжейәр биле.
Сөйсе-де сөййәндир ол хәзир сени,
Ягшыдыр ниети, белки, пәли хем пәкдир.
Эмма онуң белент мертебесини
Ятда саклап, әгә болмак герек: ол
Эркине эе дәл, ыгтыяры-да
Аслындадыр, шоңа табындыр. Ол
Гарамаяк кимин, ислән ныгмасын
Алыбермели дәлдир, чүнки оң сайлап
Аланна баглыдыр бүтин дөвлетин
Саг-саламат хем асуда дурмагы,
Шол сәбәплем, онуң исләг-хажаты

Дөвлетиң мөхүмне райдаш болмалы.
✓ Эйсем, сени сөййэрин дийсе, оңа,
Мертебеси, ады, дережесине
Лайыктыкта, ол өз вадасын бержай
Этдигиче ынансаң, утулмарсың.
Онуң бержай эдип билжек зады-да
Данияң диңе диенин этдирйән
Хәкимлери нәме дийсе, шол болар;
✓ Гүп ынанып онуң хер бир сөзүне
Гулак ассаң я аклыңдан азашсаң,
✓ Я-да ахмал болуп, пәк хазынаңы
Онуң бет небсине гурбан әдәйсең,
Нәдип рысва болжагың хакда ойлан. ✓
Горкгун, эгә болгун, эгә бол шондан,
Офелия, эзиз мәхрибан уям.
✓ Хедер эт хөвөсден, арзув-хыялдан,
Умыт оқы етмез ялы ерде дур.
Иң эгә, әсеван аял машгала
Гөзеллигин ая әшгәр этсе-де,
Эйәзем оң ахмал болдугы биләй.
Хатда сахаветиң өзем төхметиң
Көтегинден гутула билмез. Көпленч
Бахарың баласы болан гүллерин
✓ Гунчасы-да ачылманка, гурчуклар ✓
Пайхын әдйәр; сәхер ачылан гүл дей
Жуванлык үчин дерт ылайта-да
Хатардыр. Әгә бол, әйсем. Горкудыр
Ховпсузлыгың иң ынамдар гиреви.
Жуванлык өз-өзүн делилсиз ере
Көйдүрйәр гозганмак, урунмак билен.

О ф е л и я

Калбымың саклавы дийип сакларын.
Бу пендиңи. Эмма, эй эзиз доган,
Кын жебирли хайыр-согап ёлуны
Өзгелере салгы берсе-де, өзи
Гайгы-гамсыз еңлес жалатайлар дек,
Якымлы яз гүли билен безелен
Кейп-сапа ёлундан йөремек билен
Өз намасын өзи бозян пирлере меңземегин.

Лаэрт

Менден горкмасана сен.
Көп гүймендим. Ана, атам хем гелйэр.

Полоний пейда боляр.

Гоша пата — гоша леззетдир маңа.
Гайтадан хошлашмак миессер болды.

Полоний

Хенизем шундамың, Лаэрт! Утан!
Тиз бол! Гэмиң елкенлери елленип,
Мәхетдел болуп дур. Ине мен болсам
Пата берйэрин, кабул эт. Өзүңем
Бек бекле ядыңда шу кадалары.
Чыкмасын дашыңа ниетиң, пикриң,
Нэгүман ниетиң, бикемал пикриң
Амала ашмасын, кемада гелмән.
Алчак болсаң бол, эмма ченден чыкма.
Достлугын сынап гөрөн достларыңы
Калбыңа беркит полат кемер билен.
Эмма азара галмагын хер өңъетен
Достсумаклар билен ыснышжак болуп.
Галмагалдан гачгын, гатышмагын хич.
Барды-гелди гатышсаң велин, душман
Хедер этсин хергиз, тамамлап гойгун.
Хеммәң хемме сөзүн диңлегин, эмма
Өзүң нега бири билен сөзлешгин.
Хеммәң ичини бил, өз пикриң велин
Ичиндежик болсун. Кисәңе гарап,
Гыммат лыбаслар ал, эмма артыкмач
Нешеленме: безенсең безен велин,
Беземен болмагын. Эгин-башындан
Танамак боляндыр кимиң кимдигин.
Өрән сынчы, тангырдыр бу барада
Францияң белент бегзадалары.
Карзына пул алма, карыз берме хем.
Чүнки карыз берсең, көпленч пулдан-да,
Достуңдан-да жыда борсуң, алсаң-да,
Тыгшыт диен дуйгың күтелип гидйэр.
Эмма иң эсасы: сен өз-өзүңе
Вепадар бол, шонда хич киме сениң
Бивепалык этмежегиң ай-гүн дек

Айдыңдыр. Хош. Сенде шу несигатың
Кемала гелмегне берен ак патам
Көмек этсин!

Лаэрт

Милорд! Табынлык билен хошлашярын!

Полоний

Вагт гечип баряр. Барың.
Хызматкәрлериңиз гарашяр сизе.

Лаэрт

Офелия, хош гал, айдан сөзлермем унутмагын.

Офелия

✓ Ядымда гулплы дурар,
Ачарны-да өзүң алып гидерсиң.

Лаэрт

Хош галың. (*Гильяр.*)

Полоний

Ол нәме дийипди сизе?

Офелия

Билмек ислесеңиз,—Гамлет барада.

Полоний

Хак эдипдир шуны. Соңкы вагтларда
Гамлет сиз билен көп душушанмыш,
Сүзем гаты хошал, гөвүнжең дийип,
Көп гүррүң яйрады. Эгер шу затлар
Маңа айдылшы дек, чын болуп чыкса,
Маңа болса этиячлык жэхетден
Айдыпдылар, шонда сиз мениң гызым
Нәхили болмалы, намыс, абырай
Сизден нәме талап әдйәр, шу затлар
Сизе айдың дәл дийп айтмалыдырын.
Араңыз нәхили? Айт бирин-бирин!

О ф е л и я

Ол маңа, милорд, өз дуйгуларын соңкы вагт
көп-көп беян әдипди.

П о л о н и й

Дуйгуларын? Угурсыз зат! Сиз хениз
Ховатырлы зат башындан гечмедик
Түркана дей сөзлейәрсиңиз. Онуң
Беянына ынам әдйәңиземми?

О ф е л и я

Мен-ә нәтжегимем билемок, милорд.

П о л о н и й

Боляр, өвредәейин. Өзүңизи —
Чага хасап әдиң, онуң бу геппи
Маңзыңа батыпдыр, галп хем болса.
Гадыр-гымматыңы кем тутма. Ёгсам —
Диймәйин дийсем, сен кишиң гөвнүни
Гөржөк болуп, увлап галарсың бежит.

О ф е л и я

Ол маңа сөйгүсин иң бир мылайым
Выжданлы әхеңде беян әдйәрди.

П о л о н и й

Хава, әхең дийсеңем болар шоңа. Айдыбер, айдыбер.

О ф е л и я

Сөзлериниң догрулыгына, милорд,
Асманың мукаддес антларның барын
Дисен ялы делил гетирди айдып.

П о л о н и й

Хава, гуш тугуляң дузакдыр. Муңа
Белетдирин: ганың гайнан чаглары
✓ Касама учурсыз жомартдыр диллер!
Гызым, оның ягты берйән болса-да,

Ыссы бермэн, диңе дөрэн пурсаты
Вада болуп, калбында хем дилинде
Өчүп гидйэн йылпылдыны ялңышып,
От дерегнэ кабул этмели дэлсиң.
Шу гүнден шуяна сиз онуң билен
Азрак душумың, аял машгалаң
Абырайы үчин аматлы бор шу.
Буйрук болан геплешиге баршың дей,
Бармаң, чекерэк дуруң, разылашмаң.
Сиз шазада Гамлет барада болса,
Онуң яшдыгына, өзүңизденем
Эрк-ыгтыярының артыгракдыгна
Ынанайың. Махласы, Офелия,
Онуң ант-касамна гулак габартмаң:
Чүнки бу оларың эгин-башларына
Бап гелмейэн тагалаларыдыр,
Мукаддес хем таква ышкың дилинде
Сөзлейэн бетниет азгынлардыр бу.
Галыберсе-де, гайдып Гамлет билен
Бир минут хем бош вагтыңы гечирип,
Дүрли төхметлерэ, бихуда гепе
Делил дөрөтмегңи ислемайэрин.
Ахмал болмаң, буйрук эдйэрин. Барың!

О ф е л и я

Буйругңызы бержай эдерин, милорд. (Гидйэрлер.)

Гамлет, Горацио хем Марцелл пейда боляр.

Г а м л е т

Элхепус, бу совгы. Бу ел нэгудрат.

Г о р а ц и о

Кесип баряр.

Г а м л е т

Хэзир сагат нэчекэ?

Г о р а ц и о

Он икэ голайдыр-да.

Марцелл

Эйяөмөм урды.

Горацио

Бе, шейлеми? Эшитмэндирин. Эйсем,
Рух гөрүнийэн пурсат якынлашяр-да.

Шейпур хөм-де түпөң сөслери эшидилйэр.

Бу нөмө болдугы, милорд?

Гамлет

Шу гиже.

Король ятман, мей ичип, мөстан боляр.
Оң кейпи көк, кейп чекильэр, ойналар.
Ол рейн мейинден долы кәсәни
Башына чекенде, дабара билен
Хабар берйэр нагаралар, шейпурлар.

Горацио

Бу-да бир дессурмы?

Гамлет

Хава, дөп-дессур.

Эмма мен-э, мунда энеден болуп,
Чагалыкдан эндик эден-де болсам,
Бу гүн бу дессуры бержай эденден,
Бозан абырайлы бормука диййән.
Дәли, саңсар эдйән шу серхошлығы
Магруппа, машрыкда, бүтин халклар
Пислейэр: аракхор лакамы билен
Ите дакмаз ады дакярлар бизе.
Догрудан-да, бу бизиң бар битирен
Хайыр ишлермизиңем абырайны
Пуч эдйэр. Белли адамларың-да
Хут шейле ягдая дүшйәни гыт дәл.
Бир ногсанлы тебигы тегмил үчин
Мысал, бири танымал асылзада
Болман, өзем шоңа гүнәкәр-де дәл,
Чүнки бу затлары дандап тебигат,
Сечип-сайлап дурмаяр—я болмаса,

Өлерни-галарны билмән, гайдувсыз
Дарышмага межбур эдйән үйтгешик
Кәмил гылык-хәсиет зерарлы я-да
Мылакатын месе-мәлим гөркезип,
Гадырын гачырян энди зерарлы,
Диңе бир ногсана эе боланлар,
Маңлая язылан тебигы ногсан
Болса-да, оң өзге хайыр-ыхсаны
Асман нуры дей пәк, адам оглунда
Ерлешип билдикче ымгыр-да болса,
Чалажа кем-көсүң шол адамлары
Бетнам эдйән халаты аз болмаяр.
Эе болсаң эгсилмез абырая,
Зерре зепер зәхерләп билер барын.

Р у х пейда боляр.

Г о р а ц и о

Әңедиң, шазада, ана ол гелйәр!

Г а м л е т

✓
Перишделер пенасында сакласын!
✓ Жынымың, жыनावутмың, алмың, ынысмың,
Бехиштми я довзах ибереп сени,
✓ Матлабың, ниетиң хайырма, шерми,
Кешбиң көп совала чагырар мени,
✓ Эйсем мен сең билен сөхбет ачарын,
Гамлет, король дийп тутайынмы адыңы,
Атам диейинми я-да хөкүмдар?
✓ Вах, жогап бер маңа! Өлдүрме захыр!
Айт маңа, нәме дийп жыназа билен
✓ Жайланан мейдиң бөвсүпдир кепени?
Асуда ятаның гөрөнем болсак,
✓ Не себәбе табыт өз мермер әңин
Ачып, чыкарыпдыр дашына сени?
✓ Бу не хекаятдыр, сен, жансыз мейит,
Полада бүренип бойдан-башыңа,
Иүрек яргынч горкы дөредип гиже,
✓ Айың айдыңында серменип йөрсүң?
Бизем, тебигатың оюнжаклары
Калбымызың хөтде гелип билмейән

Элхенч ой-пикирне аклымыз хайран?
Нәме, не себәбе? Нәтмели биз? Айт!

(Рух Гамлете үмлейәр.)

Г о р а ц и о

Ол үмләп, янына чагырар сизи,
Өзүңизе бир зат айтмакчы ялы.

М а р ц е л л

Гөрүң, не сыпайы херекет билен
Чете чекжек боляр. Эмма оң билен
Гитмәвериң.

Г о р а ц и о

Эгер-эгер!

Г а м л е т

Ол мунда
Геплемесе, ызына дүшәерин.

Г о р а ц и о

Гитмән, милорд.

Г а м л е т

Гитмән нәме? Жесет хич.
Өзи дей өлмедик жаныма болса
Нәме зыян етирип билер? Ене
Чагырар. Барайын.

Г о р а ц и о

Бармаң, ол сизи
Уммана я деңиз кенарындакы
Шол абанып дуран әпет гаяның
Ховатырлы элхенч гершине элтип,
Башга бир бет жынса өвүрләгеде,
Акыл-хушуңызы гөчүрәймесин?
Ойланьң, ол ери онсузам элхенч,
Ким ол ерден ашак деңзе бакып,
Оң айылганч гүввүлдисиң эшитсе,
Аң-хушуны йтирип, дәлиредип билажек.

Гамлет

Ол хенизем үмлейэр. Бар! Мен ызыңдан барарын!

Марцелл

Сиз гитмерсиңиз, шазада.

Гамлет

Чек элиңи!

Горацио

Аклыңыза айланың, гитмерсиңиз.

Гамлет

Мең такдырым чагырар,
Хер бир майда дамарма-да бу иште
Немея шириниң кувватын гошар.
Ол хенизем чагырып дур. Женаплар,
Гойбериң! Ким мени саклажак болса,
Ант ичйэрин, өзүн дөндэрин мейде.
Айрылың диййэрин! Бар! Менем барян!

Рух билен Гамлет гидйэр.

Горацио

Оң аңы гөчүпдир.

Марцелл

Йөрүң ызыңдан. Мунда боюн сынмагымыз галатдыр.

Горацио

Йөр ханы. Бу ишинң соңы нәдеркә?

Марцелл

Дания шалыгында бир зат чүйрәпдир.

Горацио

Асманың әмридир.

Марцелл

Ёк, Гамлетин ызы билен баралың.

(Гидйэрлер.)

Рух билен Гамлет пейда боляр.

Гамлет

Нирэ алып баряң? Айт. Мундан аңыры. Гитмерин.

Рух

Гулак ас.

Гамлет

Гулагым сенде.

Рух

Довзахиң күкүртли элхенч одуна
Өзүми атмага баржак пурсатым
Етип гелйэр.

Гамлет

Эй, бичэре рух!

Рух

Маңа
Небсиңи агыртма, ачжак сырыма
Гулак ас йөне.

Гамлет

Айт, мен тайындырын.

Рух

Эшдеңсоң, хут шейдип, ар алмага-да
Тайын борсуң.

Гамлет

Нэме?

Р у х

Сениң атаң
Рухы болар мен, бу дүйәде-де
Эден әлхенч гүнәлеримнң бары
Якылып, яндырылып, тә пәк болынча,
Белли бир мөхлет ичинде гиҗелер
Серменип, гүндизем отлы ялында
Янып, азап, әҗир чекмелидирин.
Зынданымда болан пынхан сырлары
Беян әтмек гадаган маңа, ёгсам
Мен саңа шейле бир гүррүңлер бирдим,
Иң бәркисем ганың гагшыдарды сең,
Ганыңы доңдурып, гөзлериңи-де
Иылдыз сүйнен дей дессине петредип,
Ханасындан чыкарарды; даралгы
Сачларың сайхалын гачырып, шу дем
Оклы кирпиңки дей сых-сых боларды.
Эмма бакы пынхан галмалы сырлар
Җәсетден әмеле гелен гулага
Етмели дәл. Гулак ас сен, гулак ас!
Өңде-соңда сөен болсаң атаңы,
Гулак ас, мәхриң бар болса шоңа...

Г а м л е т

Тоба!

Р у х

Ганын алгын оң тебигата
Дүрс гелмейән дейюс ганымлык билен
Өлдүрлени үчин.

Г а м л е т

Өлдүрлени?

Р у х

Асла дейюслыкдыр адам өлдүрмек,
Эмма бу сапаркы ынса-җынса,
Тебигата дүрс гелмейән иң яман
Бет, бетнам дейюслык гуррумсаклыкдыр.

Г а м л е т

Айт маңа тиз, пикир-хыял дейин мен
Җалт чыкайын ган алманың кастына.

Р у х

✓ Тайындыгың гөрйәрин, сең шу ишде
Хаял әтсең, Заман диен деряның
Боюндакы хашал от дей бихепбе
Боларсың. Гулак ас, багда ятыркам,
Йылан чакды дийип мыш яйратдылар.
Шейдибем, өлүммиң себәби хакда
Яман алданандыр бүтин Дания.
Эмма билип гой сен, эй асылзада,
Сең атаңы чакып өлдүрөн йылан
Инди тәжин баша гейип йөр шонуң.

Г а м л е т

Айт, велилик калбым! Агаммыды шол?

Р у х

Хава, шол гуррумсак, зынахор дейюс,
Пирим, пешгеш, хиле-мекирлик билен —
— Вах, шу бет, харамы пыдуллар билен
Аздырыңы харам пешгешлер гурсун! —
— Гөрәймәге пәп-пәк аялымы ол
Аздырды. Эй Гамлет, гөр, бу песлиги!
Менден йүз дөндерип, барышанмызда
Берен касамларна мынасып болман,
Тебигы дуркы-да менден пес болан
Бири билен баш гошмагы не уят!
Эмма азгынчылык асман ревшүне
Гирибем, хер нәче жан әденде-де,
Халалың харама дөнмеши дейин,
Зынахорлык, пәк перишде биленем
Душушса-да, гөвни зир-зибил күйсәр.
Эмма юваш! Даң шемалы ялы-ла.
Гысгалдайын. Гүнортан мен багымда
Асуда ятыркам хемишеким дей,
Дайың гапылаыкда гелип яным,
Гуйды гулагыма пис аздырыңы ✓
Адам ганының чын ганымы болан
Сымап дей тиз етжек ерине етип,
Гөнезлик дей уядян тәмиз ганы
Зәхер дараттының закгун ширесин.
Мениңем ганымы шейтди. Шо халат

✓ Пис ачанкы дейин кесмеклэп тутуш,
Агач габыгы дей өрди тенеме.
Ине шейдип, гапыллыкда доганым
Жанымдан, тәжүмден, аялымдан-да
Махрум этди мени бир демде; шейдип,
Жахалат ичре, ыман өвүрмән,
✓ Тобасыз, сеждесиз, дога-окаман,
Кесилип ташландым, гүнәми ювман,
Магшар азабына гөндерилдим мен.
Вах, не элхенч! Элхенч! Не элхенч иш-бу!
Гайратың бар болса, гечирме муны.
Ел берме Данияң көшги-сарайның
Азгын харамылык, зынахорлыгың
Меканы болмагна. Эмма бу иши
Ненеңси ёл билен битирсең-де
Аклыңы, калбыңы энеңе гаршы
Пирим билен бозма. Гой, онуң өзи
Асманың өңүнде, өз выжданының
Гаршысында жогап берсин, гой, шолар
Чокаласын, чаксын, язгарсын оны.
Хош гал! Ялдыравук мөжежиклериң
Көрәнинден белли, даң дашда дәлдир.
Хош гал, хош гал, хош гал! Унутма
Мени.

(Гидйәр.)

Г а м л е т

Эй асман газабы! Ер! Ене нәме?
Егсам довзахи-да чагырмалымы?
Өвф! Юваш, юваш сен, йүрегим мениң!
Сиз болсаңыз, дамарларым, бирбада
Лагшаймаң-да, гөни тутуң сиз мени.
Унутма дийдиңми? Хава, әзиз рух,
Ятда борсуң ине шу лерзан серде
Хуша орун барка! Унутмайынмы?
✓ Хава, хақыдамың хуш депдеринден
✓ Сувумсыз, бихуда язгылаң барын,
Китапдан гөчүрлен, белленип алнан,
Гечмишде, яшлыкда тәсир галдыран
Ахвал, раваятлаң барысын бирден
✓ Өчүрип айарын. Тәк сең буйругың,
Пес, майда затлара гатышдырылман,

Яшар бейни депдеримде мең мыдам.
Хава, ант ичйэрин асмандан! Эй сен,
Аялларың ичинде иң бозгагы!
Эй сен, дейюс, йылгыран болян дейюс,
Нәлет дейюс! Язгы депдерим мениң...
Язмак герек. Йылгырып-да, йылгырып,
Дейюс болуп болжак экен. Иң болман,
Данияда-ха бу шек-шүбхесиз зат.
Хава, агам, язылдың сен шу ере.
Мениң лебзим. Ине. Ант ичдим шуңа:
«Хош гал, хош гал, хош гал! Унутма мени!»

Г о р а ц и о билен М а р ц е л л сахнаның аңырындан «Милорд!
Милорд!» дийярлер. Аз вагтдан сахнада пейда болярлар.

М а р ц е л л

Эй шазада!

Г о р а ц и о

Эйгилик болсун!

Г а м л е т

Хава.

М а р ц е л л

Вак-вак, ук, милорд!

Г а м л е т

Вак-вак, ук, йигит! Бәрик, мең тарланым

М а р ц е л л

Ери, ничик, шазада?

Г о р а ц и о

Нәхили тәзе хабар бар-а, шазада?

Г а м л е т

Аңайып-ла!

Г о р а ц и о

Гүррүң бериң, шазадам.

Гамлет

Ёк, сиз өзгелере хабар бирсиңиз.

Горацио

Ёк, ант ичйэрин, мен бейтмерин, милорд.

Марцелл

Менем, милорд.

Гамлет

Ери, айдың, сиз муңа
Нэме дийип, нэме айдып билжек? Хий
Ынсаның калбына гелжек затмы бу?
Йөне агзыңыза бек бормусыңыз?

Горацио, Марцелл

Алланың адындан ант ичйэс, милорд.

Гамлет

Мундан бетер гуррумсак болуп билжек
Дейюс Данияда тапылмаз башга.

Горацио

✓ Бизе муны айтмак үчин, рухуң.
✓ Гөрден чыкмагына хажат ёк, милорд.

Гамлет

✓ Хава, бу шейле-ле: муныңыз мамла.
✓ Эйсем, геп-гурруңсиз, хошлашагада,
Даргашаймак герек, иш-аладаңыз
Бардыр, хер кимде-де болушы ялы.
Барың, менем шум ыкбалыма янып,
Этжек ишим: дога окарын гидип.

Горацио

Бу сөзлөр хич маны бермейэр, милорд.

Г а м л е т

Гөвиүңизе дегйэнинне йүрекден,
Гынанярын, валла, түйс йүрегимден.

Г о р а ц и о

Гөвне деген хич зат ёк-ла, милорд.

Г а м л е т

✓ Бар,

Патрик яшшызададан ант ичйэрин,
Горацио, онда-да өрэн улы.
Ол гөзүмизе гөрүнөнем пак рух,
Ынанайың. Болан иши билмэге
Мейл эденем болсаңыз, сиз оңайың.
Индем, достлар, сиз хем алым, хем эсгер
Боланңыз себэпли, сизден мениң бир
Этжек хайышжыгым ерне етириң.

Г о р а ц и о

О нэ хайыш, милорд? Бержай эдерис.

Г а м л е т

Гөрүп-эшден затларңызы хич киме айтмаң.

Г о р а ц и о, М а р ц е л л

Айтмарыс, милорд.

Г а м л е т

Ёк, ант ичиң.

Г о р а ц и о

Ант ичйэрин, айтмарын.

М а р ц е л л

Менем ант ичйэрин, айтмарын, милорд.

Г а м л е т

Гылжымың үстүнде.

М а р ц е л л

Ант ичдик, милорд.

Г а м л е т

Болмалысы дей, гылыч үстүндө ант ичиң.

Р у х

(Сахнаның астындан.) Ант ичиң!

Г а м л е т

Хэ! Сенем шейле диййэрмиң?
Сенем шу ердемиң, дост? Ол есериң
Ер астындан сизе айдян задыны
Эшитдиңиз герек? Эйсем, ант ичиң.

Г о р а ц и о

Айтсаңызлаң, нәмеден ант ичмели?

Г а м л е т

Гөрөнңизи гүррүң бермежеңизе.
Ант ичиң гылыжың үстүндө.

Р у х

(Сахнаның астындан.) Ант ичиң!

Г а м л е т

Йөрүң бейлерэк. Шу ерде ант ичиң.
Гелиң бэрик, жөнаплар, эллерңизи
Гоюң гылыч үстүне. Ант ичиң
Гылжымың үстүндө, гөрөнлерңизи
Гүррүң бермежекдигиңизе.

Р у х

(Сахнаның астындан.) Ант ичиң.

Г а м л е т

Оңат айтдың, тарры көрмүш! Сен ери
Шейле чакган газармың? Зор газыжы!
Бейлерәгем баралың, эзиз достлар.

Г о р а ц и о

Элхепус, бу гиже-гүндиз, не тәсин!

Гамлет

Тәсин гадыр биленем тутлаң шоны.
Горацио, сизің пелсепәңизің
Дүйшүне-де гирмедик зат ергөкде
Гаты көпдүр. Ханы гелиң. Ене-де
Ант ичиң яңқыңыз ялы. Онсоң хем
Алла ярыңыз; инди хер ничикси
Гең-энайы тутсам-да мен өзүми —
Чүнки мен мундан бу яна болшумы
Үйтгедип билерин тәсин бир халда —
Ант ичиң, сиз гөрүп мени шу халда,
Элиңизи шейдип, башыңыз яйкап,
Я-да, «хава, хава, билиәндирис-ле...»,
Я «биз башарардык, эгер ислесең...»,
Я «айтмак ислесек...» я-да болмаса
«Айтдырылса, шейле адамлар бардыр...»
Диен ялы сөзлер я башга хили
Үм билен какдырып, хич хачан, хич вагт
Мең барамда бир зат билиәнлигиңизи
Мәлим әтмежекдигиңизе; сиз шоны
Шейтмесеңиз, алыңызы хак ачсын,
Ярадан яранлык әтсин, ант ичиң!

Рух

(Сахнаның аңырсындан.) Ант ичиң!

Гамлет

Көшеш сен, гөргүли рух.
Эйсем мен, женаплар, өзүми сизе
Жан-дил билен табшырырын. Мендәки
Сөйгини, достлугы беян әтмәге,
Худая хош гелсе, Гамлет дей гарып
Бичәрәнің әлден гелен хеззетин
Әдерин мен сизе. Гиделиң көшге,
Агзыңыза өрән бек болаверің.
Ачылды асырың сепи... Гайтадан
Сеплемек жәхәтден мең бу дүниәге
Гелениме нәлет! Ай нәме, йөрүң,
Йөрүң, эйсем, биле йөрүң, гиделиң.

(Гидйәрлер.)

ИКИНЖИ ПЕРДЕ

Полоний билен Рейнальдо пейда боляр.

Полоний

Рейнальдо, шу пулы хемем шу хаты
Говшурың.

Рейнальдо

Хош, милорд.

Полоний

Саташманкаңыз,
Онуң өзүн алып баршы барада,
Акыл әдердиңиз, хабар алсаңыз.

Рейнальдо

Хут шейле-де әтмекчидим мен, милорд!

Полоний

Зор сөз бу, ичигар, әрән зор сөз бу.
Илки даниялылардан Парижде
Ким бар, билең шуны, онсоң хем олар
Нәхили яшай. Өзлери ким, кимең
Нәчерәк пулы бар, месгени канда,
Ким ким билен боляр, ким нәче совар,
Әмсәмсирәп, оғлумы таянларын
Билең-де хер дүрли соаллар берип,

Ише ичгинлешиң. Асла сиз оңа
Нәбеледрәк болан болуң, меселем:
«Атасын танярың, хемем достларың,
Өзүнем чаларак танаян» дийиң.
Дүшүнйәрмисиңиз, Рейнальдо?

Рейнальдо

Хава,
Дүшүнмә кемини гоямок, милорд.

Полоний

«Өзүнем чаларак танярын».

«Эмма

Оны аз танаян. Эмма ол мениң
Назарда тутян адамым болса-ха,
Бетдир, бимазадыр, пылан зейилли
Гылыклары бардыр» дийип, үстүне
Гошуп билерсиңиз. Оң барасында
Гөвне гелен мыжабаты аямаң.
Эмма, ичигар, сиз оң абырайына
Тагма басжақ пис зат дийәймәң бирден,
Шундан әгә болуң. Башына гиден
Жахылара хас болан белли бетер
Гудуз жалатайлык дей мәлим болан.
Гүнәлер хакда гүррүң бериң, женап.

Рейнальдо

Меселем, пуллужа оюнмы, милорд?

Полоний

Хава я-да шерап ичйәни хакда,
Гылычлашып, пайыш гүрләп, сөгүшип,
Желеңдере ковалашыңы хакда,
Ине шуны айтсаңыз бор.

Рейнальдо

Бу, милорд,
Намысына зепер етирес шонуң.

Полоний

Ек-ла, эгер-эгер. Өзүңиз шоны
Аклап билерсиңиз. Зынахор дийип,
Төхмет атмаң. Бейле дийжек боламок.
Онуң ялңышларын эмай билен сиз
Гүррүң бериң, гөйө хеммеде болян
Какабашлык, бетлик, бимазалык дей,
Жаның жош урмасы, ганың гызгыны,
Гөчгүнлик, жалайлык болуп гөрүсин.

Рейнальдо

Эмма, милорд...

Полоний

Не жәхтден дийжексиң?

Рейнальдо

Хава, милорд, биләйседим.

Полоний

Сөзүмиң
Өзүнем шонда-да, женап. Чакым хем
Бу кануны усул, оң абырайына
Чала шек етирсең, сынтгылананда,
Херки задың чала хапаланышы дек,
Үнс берип гулак асың, хачан-да,
Хабар алжак болян сөхбетдешиңиз,
Айпланян йигитде шу гүнәлери
Гөрен болса, билип гоюң, гүррүңиң
Арасыны кесер шу сөзлер билен:
«Эзиз женап» я башга шунуң ялы,
«Дост» я «дана йигит», — махласы онуң
Өзүне, юрдуна хас болан халда
Йүзленме я лакам...

Рейнальдо

Көп ягшы, милорд.

Полоний

Ол ине шейдер. Ол нәдер дийсене... Нәме дийжек бо-
лупдым-а?

Валла, мен бир зат дийжек болупдым-ла. Хайсы сөзде дурупдым-а?

Рейнальдо

«Гүррүңиң арасыны кесер шу сөзлөр билен» диен,
«Дост» я «дана йигит» диен сөзде.

Полоний

«Арасыны кесер шу сөзлөр билен»
Диен сөздеми? Хэ, хава, ичигар!
Арасыны кесер шейле сөз билен.
«Оңа белетдириң. Дүйн-өңдин» я-да
«Баяк», я «махласы неме», я «шейле»,
Я-да «сиз диен дек, ол пылан ерде
Пуллы ойнайрды», «пылан ерде-де
Ичишйэркэ гөрүпдирлер», я-да ол
«Теннис ойнап, терслешипдир», я, мегер,
«Пылан ерде сөвда әдилйән жая»,
Махлас, «желепхана я шонун ялы»
Жая гирип барянынам гөрдүм» дийп.
Индём пайхас әдиң: Алдаг торуна
Хакыкат кепири дүшйэр. Шейдибем,
Биз, пәхим-пайхаслы парасатлылар,
Гыя ченәп, догры уруп нышана,
Эгри әдиң, хабарың-да догрусын
Аларыс. Мең берен несихатларым,
Маслахатым билен оглум хакда сиз
Хабар аларсыңыз. Дүшүндиңизми?

Рейнальдо

Дүшүндим, милорд.

Полоний

Хош, алла ярыңыз.

Рейнальдо

Мәхрибан милорд!

Полоний

Оң гылык-хәсиетин ассырынлык билен сынлаң.

Рейнальдо

Хош, милорд.

Полоний

Хош вагтыңыз.

Рейнальдо гидйэр. Офелия пейда боляр.

Не хабар, Офелия? Не болды бейле?

Офелия

Эй милорд, милорд! Мен шейле бир горкдум.

Полоний

Нэмеден? Тоба!

Офелия

Отагда отыркам тикин тикип мен,
Шазада Гамлет, кемзольн тасадып,
Башачык, даңысыз жорабын ашак
Дүшүрүп, йүзүнем көйнеги кимин
Ак там эдиң, дызларам бир-бирине
Дегйэр сандырап, элхенч затлары
Гүррүң бермек үчин довзахдан даша
Чыкарлан дей, гелип дурды гашымда.

Полоний

Ышкыңдан дәлирән болмасын?

Офелия

Милорд,
Билмедим, эмма мен догрусун дийсем,
Шейле чак эдйэрин.

Полоний

Ол нэме дийди?

Офелия

Гошарма япышып, берк тутды мени.
Онсоң, гулач бойы ыза чекилип,
Бейлеки элинем шейдиң, гөзүңиң
Үстүндө тутды-да, йүзүме мениң

Диканлап серетди, гойә суратым
Чекжек ялы. Көп вагт дурды шейди.
Иң соңы чаларак силкип элими,
Үч гайта ол шейди башын атды-да,
Улудан бир демин алды найынжар,
Бөвсүп жеседини, чыкан дек жаны,
Эхенчди дем алшы. Онсоң ол мени
Гойберди; ёлуны еңсеси билен
Гөрийән ялы, гөзүн айырман менден,
Чыкып гитди.

Полоний

Йөр, тапалы королы.
Башга-да көп вехим, жошгун, дуйгы
Гудуз ачан гылык-хәсәт зерарлы,
Өз-өзүн көйдүрп, ынсан әркини
Лапыкеч бет ише сезевар әдйән
Чын бир меңнунлык бу. Арман! Сиз оңа
Шу гүләр хас ызгытсыз гаран болмаң?

Офелия

Ёк, мәхрибан милорд. Эмма мен сизиң
Буйругызы бержай әдип, оң хатын
Алмандым, өзүнем гетирмәндим.

Полоний

Ол
Шонуң үчин дәлирәндирем. Арман,
Әгә болмандырын шондан. Гевнүме,
Сениң билен ойнап болуп ниети
Ишиңи гайтармакмыкан өйдүпдим.
Нәхак ере бетгүман болупдырын!
Әгер валла, йигдрәк адамларың
Етерлик сересап болмышы ялы,
Бизиң яшдакылар пикир әденде,
Өте гечәймесем боляр. Йөр ханы
Королың янына баралы. Оңа
Хабар бермек герек. Биз бу сөйгини
Айтман, гизләп гойсак, бетерден-бетер
Бет, шум нетижеләр болуп билер. Йөр.

(Гидйәрләр.)

Шейпур сеслери. Король, короләна. Розенкранц,
Гильденстон хемем везир-векилләр пейда боляр.

Король

✓
Салам, эзиз Розенкранц хем Гильденстон.
Өрөн гаты гөресимиз геленден
Башга-да юмшумыз болансоң сизе,
Чагыртдык алңасап. Гамлетин, мегер,
Үйтгәнини эшиденсиңиз эййәм.
Үйтгеди дийп айтмак болар, себәби
Сыйы-сыпатында өңки кешбине
Меңзеш зат галмандыр. Оң атасының
Өлмегинден башга, аклындан жыда
Душмегине делил тапамок. Сизден,
Чагалыкдан биле өсүп бир ерде,
Дең-душ хемем хемдем боланңыз үчин,
Биле болуп, гөвүн ачышар ялы,
Ери геленде-де, аматын тапып,
Нәбелли зат мәлим болайса бизе,
Эмин тапып биләжек задымыз оны
Гынамаярмыка, билерңиз ялы
Көшгүмде бирнеме болсаңыз дийип,
Көп хайыш әдйәрин икиңизденем.

Королева

Эзиз жентльменлер, ол сиз барада
Көп зат дийди, дүниә йүзүнде шонуң
Сизден эзиз гөрийән адамсының-да
Екдугына гөзүм етик. Эгер сиз,
Тагалла этсеңиз ниетимизи
Баша бардырмага, биз билен болуп,
Ыхласыңыз үчин шалык сылагы
Аларсыңыз.

Розенкранц

Хазретлер, әмриңизи
Әрадаңыз, дережәңиз зерарлы.
Хайыш әтмән, перман берип бизлере
Беян әдип билердиңиз.

Гильденстон

Эмма биз
Икимизем тайын хызматыңызга,
Жан-тенимиз билен, чын ыхлас билен
Буйругңызга гарашярыс.

Король

Сағ болуң,
Розенкранцым хем Гильденстоным.

Королева

Сағ болуң, эй эзиз Гильденстоным
Хем Розенкранцым. Ұйтқан оғлуың
Янына-да баравериң. (*Везир-векиле.*) Бириңиз
Гамлетиң янына әлтиң шулары.

Гильденстон

Белки, худай, оңа хайрымыз дегип,
Аяғмызың дүшдүгі болсун.

Королева

Омын!

Розенкранц, Гильденстон хсөм везир-векилден
бирнәчеси гидйәр. Полоний пейда боляр.

Полоний

Норвегийә гиден илчилер гайдып
Сағ-саламат гелдилер, хөкүмдарым.

Король

Сениң гетирйәниң хош хабар мыдам.

Полоний

Шейлеми, хөкүмдар? Ынанайың сиз,
Боржум, башым-жаным икиңки диңе:
Таңрым билен рехимдар корольмкыдыр.
Гөвнүме-де, озалкы кимин бейним
Сыясат гушуны авлап тутмақдан
Галан болаймаса, Гамлетиң ақлын
Азашдыран зады тапдым.

Король

Бе, оны
Гүррүң бериң, әйсем! Гүррүң бер бизе!

Полоний

Илки илчилери кабул эдиң сиз.
Мең хабарым соңуның сынтгысыдыр.

Король

Өзүң мерхемет эт, гетир олары.

Полоний гидйэр.

Отлуңызың дердиниң дүйп себэбин
Тапдым дийди, Гертрудам, ол маңа.

Королева

Шол бир себэпдир-дэ: атасы өлүп,
Бизиңем тиз баршанымыз болса герек.

Король

Сынап гөрэерис.

Полоний, Вольтиманд хемем Корнелий пейда болар.

Салам, достларым!
Доганымыз норвег королы ничик
Нэме хабар, гүррүң бериң, Вольтиманд?

Вольтиманд

Исдегизе, саламыңыза сизин
Түйс жана-жан жогап. Геплэн бадымыз
Иыгын йыгнап башлан егенине тиз
Бес этмэге буйрук эллады, өзем
Оң ол муны Польшаның королының
Гаршысына йыгнаандыр өйтсе-де,
Мазалы барлансоң, билди тей ахыр
Сиз кыблайы эдеме гаршыдыгын.
Гаррылыгың, кеселиң хем эжизлигиң
Алдаң үчин уланланы себэпли
Хана болуп, Фортинбраса буйрук
Еллар. Ол болса, тегиң гысгасы,
Беси эгит, Норвегиң королындан.
Кэйини галар, онсоң сиз хазретлериң

Гаршысына яраг гөтермезлиге
Шерт әдйәр ол агасының өңүнде.
Шонда Норвегияң гарры королы
Шат-шадыяң болуп, хер йылна шонуң
Гирдежи беллейәр үч мұң кронлук,
Өзүне-де йыгнан нөкерлерини
Польша королына гаршы чыкмакда
Уланмагы табшыряр, ине шунда

(Хаты берйәр.)

Хайышыны беян әдйәр, ол сизден,
Асудалык, тертиби бержай әтмек
Шерти билен, онуң шол ише барян
Лешгерине юрдуңызың үстүнден
Гечмәге ыгтыяр берсеңиз дийип.

Король

Гөвнүмизе жай бу, ойланмаг-да
Хас аматлы пурсат болати махалы
Окап, жогап берерис. Бу барада
Ойланарыс. Хәзирликче саг болуң,
Ыхлас билен иш битиренңиз үчин.
Барың-да дынч алың. Агшам биз биле
Кейп чекерсиңиз. Буйруң!

Полоний

Бу ишем тамам.
Хөкүмдарым, бикәм, шалык мертебе
Нәме боляр, борч нәме, гүндизиң
Гүндиздиги, гижәниң гиже, вагтыңам
Вагтдыгы барада ойланып отурмак
Гижәни, гүндизи, вагты-да бикәр
Йитирмек боларды. Шонуң үчинем
✓ Гысга геп акыдың жаны, узак геп
— Жеседи, безеги болансоң, гепиң
Гысгасын айдайып. Оглуңыз сизиң
Дәли экени; шейле диййәрни шоңа,
Чүйки, чын дәлилик нәме дийсеңиз,
Дәлиликдеп башга не болуп билер?
Эмма геп мунда дәл.

Королева

Янжамаң, айдың.

Полоний

Ант ичйәрин, бикәм, янжамок. Онуң
Дәлирәни догры, дәлирәни хак,
Вах арман, арман вах. Бу не яңрама!
Гойдум, янжап дурасым-да теленок.
Эйсем, дәли дийип белледик шоны.
Индәм себәбини билелиң шонуң,
Шу болшуның я-да болубилшиниң,
Чүнки бу шонуң бар болубилшидир.
Ине биз нәтмели, ине-де шонуң
Нетижеси. Ойланып гөрүң. Мениң
Гызым бар, ол гызым мениң
Маңа мәхрибан, мәхрем болансоң, —
Ине нәме берди. Эйсем, өзүңиз
Нетиже чыкарың, чак эдип гөрүң.

(Окаяр.)

«Асманың мелеги, калбымың генжи, гөзелиң гөзели
Офелийә», бу бир угурсыз, гелшиксиз сөз-ле, «гөзелиң гө-
зели» угурсыз сөз. Йәне велиң хәзир эшидерсиңиз. Ине:
«...гөзел ак гөвсүңизде гөтериң...» ве шунуң ялы.

Королева

Гамлетден алыпмы?

Полоний

Сабыр әдиң, бикәм,
Барың болшы ялы баян әдерин.

(Окаяр.)

«Йылдызларың отдугына шүбхелен,
Гүнүң йөрейәнине-де шүбхелен;
Хакыкатың хакдыгына шүбхелен,
Эмма мениң сөйгиме шүбхеленме.

Эй, әзиз Офелия, гошгы маңа мазалы башартмаяр. Ахы-
-наламы гошгы горамна гечирмек әлимден гелмейәр. Эмма

сени жаным билен сөйгөндигиме велин, вах, жан-дилден-ле,
шуңа велин ынанай. Хош гал. Эй, эзиз махрибан бикәм, эн-
тек жан тилсими жесетдекә, сениң Гамлетиң».

Ине, гызым махрем болансоң, шуны
Гөркезди. Онсоң-да йүрек сырларын
Хачан, нирде, нәдип беян эденин
Гүррүң берди маңа.

Король

Эмма гыз муңа
Нәдип гарадыка?

Полоний

Сизиңче мен ким?

Король

Догручыл, хорматлы адамсыңыз сиз.

Полоний

Шейле болсам, көп шат болардым. Эмма,
Сиз нәхили пикир эдердиңиз, мен
Гөзегчилик әдип, ховаланышына
Бу ышкы жөвзаның, догрусын дийсем,
Гызым гүррүң бермәкә-де, мен муны
Аңышдым. Сиз я-да гадырдан бикәм
Королева нәме пикир эдерди,
Сахап кимин гизлән болсам бу хаты,
Я йүрегме гөрме, эшитме дийсем,
Я первайсыз бакан болсам бу сөйгә?
Сиз нәхили пикир эдердиңиз? Ек,
Мен гөс-гөни ише япышдым-да, яш
Жуван бикәме хут шейле дийдим:
«Гамлет шазададыр, сең деңиң дәлдир.
Бу болмалы иш дәл». Онсоң хем оңа
Гетирме яныңа, гойберме шоңы,
Иберен адамсын, хатың, совгадын
Кабул әтме дийип табшырык бердим.
Онсоң гызым мениң пендими тутды,
Гамлет болса рет әдилип, махлас,
Гайгы-гама батды, онсоң ишдәден,

Укудан кесилди, межалы гачды.
Онсоң аклы гаржашды-да кем-кемден,
Хәзир хеммәмизи лапыкеч әдйән
Дәли-меҗнун каддына гелип етди.

Король

Сизиңче-де шейлемикә?

Королева

Әхтимал.

Полоний

Мен «бу бейле» дийсем, башгача болан
Вагты болдумыка, билседим шоны?

Король

Ядымда дәл.

(Келлесини, гөркезйәр).

Полоний

Әгер башгача болса, шуны менден айрың. Аматын
тапсам,
Ериң тейинде-де болса хакыкат,
Гизлепән ерини тапарың мыдам.

Король

Нәдип магадына етип боларка?

Полоний

Билйәнсиңиз, ол шу ерде кәмахал
Дөрт сагатлап гезйәр.

Король

Хавә, бу догры.

Полоний

Ине шол гурсатда онуң явына
Гызымы гөйберип, икимиз болсак

Аррас халыларның аңры йүзүнден
Сынларыз; сөймейән, шол себәбе-де
Дәлирән болмаса, мениң дәвлети
Эдара әтмәге көмекчи дәл-де,
Дайхан я пайтунчы болдугым болсун.

Король

Сынлап гөрәерис.

Китап оҗап гелшине Гамлет пейда боляр.

Королева

Гам-гусса билән әңедиң нерессәң оҗап гелшине.

Полоний

Гидиң, хайыш әдйәрин, икиңизем.
Дашына гечейин. Хайыш әдйәрин,
Еке гоюң мени.

Король билән королева гидйәрлер.

Халыңыз ничик,
Мәхрибан шазадам Гамлет?

Гамлет

Ай, шүкүр.

Полоний

Сиз мени танаярмысыңыз, шазада?

Гамлет

Белет-ле. Сиз балык сатян.

Полоний

Ек-ла, бу нәме дийдигиңиз, милорд?

Гамлет

Онда хут шонуң ялы ак йүрек болавериң.

Полоний

Ак йүрекми, милорд?

Гамлет

✓ Хава, жєнап. Бу заманада ак йүрєк болдугың, хєр он мүнүн ичинде ялңыз еке чыкдыгыңдыр.

Полоний

Раст айтдыңыз, милорд.

Гамлет

Себәби дийсєң, гүнүңєм шөхлєси маслыга дүшєнде, өлєн ите гурт дүшүрйєн болса... Сизиң гызыңыз бармы?

Полоний

Хава, милорд.

Гамлет

Гүнєшє гойбєрмєң шоны. Хөври көп болсун диєнлєри ягышы дилєг-дє болса, гызыңызга гєлишжєк дилєг дєлдир. Эсєрдєң эцєдиң, дост.

Полоний

✓ (Чєтє.) Нємє дийип, нємє айдарсың муңа? Бєк бєллєни мєниң гызым, өзи вєлин башда мєни танамады, маңа балык сатан дийди. Чєндєң чыкыпдыр. (Догрусы, өзүмєм жахыл-кам, ышк хєсрєтиниң аңры башына, эдил шу хєтдє диєн ялы етəймəм барды.) Оңа мєн єнє-дє хабар гатайын. Окаяныңыз нємє, милорд?

Гамлет

Гєп, сөз, гүррүң.

Полоний

Гєп нємє барада, милорд?

Гамлет

Ким билєн кимиң гєпи?

Полоний

Окаян задыңызың мазмуны диййєрин, милорд.

Гамлет

Төхмет, жєнап. Сатирик дейюс гожадарың сакгалы чал, йүзлери йыгырт-йыгырт, гөзлеринден гойы гараят билен гаралы шепбиги саркып дур, башында акыл ёк, будунда ысгын диен боляр. Мен, жєнап, буларың барына, онда-да түйс йүрекден ынанян-да болсам, бу барада язмагы бетлик дийип билйєрин. Чўнки, жєнап, леңдеч кимин ыза омзап билйєн болсаңыз, сиз өзүңизем хут мениң ялы гарры болардыңыз.

Полоний

Мунуң өзи дєлилигем болса, манысыз гєплєнок. Шемалың өңүнден айрылсаңыз нєдйєр, милорд?

Гамлет

✓ Габра баканмы?

Полоний

✓ (Чете.) Шондан шемалсыз ер-э ёкдур-ла! Кяярим гөр нежайдар жогап берйєр! Бейле жайдар гєп дєлиниң хєли-шинди дилине телип дурса-да, сагың акылына бейле мукдарда башартмаяр. Янындан айрылайын-да, оны гызым билен тєтєндєн душущдырмагың тєрини тапайын. Белєнт мертебели шазада, титмєге ругсат бермегиңизи ытагатлылык билен сораярын.

Гамлет

Мен, жєнап, сизе шундан башга хич зады шейле улы хөвєс билєн берип билмерин: жанымдан, жанымдан, жанымдан башга.

Полоний

Саламат болуң, шазада.

Гамлет

Вах, шу көп гєплєген гарры амаклар гурсун!

✓ Розенкранц билєн ✓ Гильденстон гєлйєр.

Полоний

Сиз шазада Гамлєти гөзлєйєрмисиңиз? Ол инє.

Розенкранц

Алла сизе яранлык этсин, женап!

Полоний гидйэр.

Гильденстон

Белент мертебели шазада!

Розенкранц

Гадырдан шазада!

Гамлет

Артыкмач мэхрибан достларым! Ери, халың ничик, Гильденстон? Хэ, Розенкранц! Говы йигитлер, икиңизи-ңем халыңыз ничик?

Розенкранц

Ер йүзүниң садык бенделери ялы-да.

Гильденстон

✓ Багтымыз-а чакданаша багтлы дэл. Багт мелегиниң тэ-жиниң депеси диймек болмаз.

Гамлет

Башмагының олтаңы-да дэл ялы-ла?

Розенкранц

Хич бирем дэл, милорд.

Гамлет

Эйсем сиз онуң тап бөврүнде я-да мерхемединиң мерке-зинде яшарсыңыз-да.

Гильденстон

Биз онуң дулунда гуйлунын ятанлардан-ла, валла.

Гамлет

Төрүндеми? Ёгса-да, ол барып ятан лолудыр-ла. Нәме тәзелик бар?

Розенкранц

Дүнъе дүзелипдир дийәймесең, башга хич зат, милорд.

Гамлет

Диймек, онда кыямат голайландыр-да. Эмма муныңыз дүрс тәзелик дәл. Сизден ымыклырак сорайын-ла. Багт мелеги сизи бу ере, түрмә иберер ялы онуң өңүнде нәме языгыңыз барды, гадырдан достлар?

Гильденстон

Түрмә, милорд?

Гамлет

✓ Дания түрмедир.

Розенкранц

Онуң ялы болса, бүтин дүнйә-де түрме-дә.

Гамлет

Онда-да барып ятаны. Уммасыз көп газаматлары, зынданлары, хабысханалары-да бар, шоларың ичинде-де Дания иң әрбедидир.

Розенкранц

Биз-ә бейлә дәмикә диййәрис, милорд.

Гамлет

Ай, онда дүнъе сизиң үчин түрме дәлди-дә. Себәби дийсең не оңат, не әрбет зат бар, хер биринем дөрөдйән зат икирдир. Мениң үчин-ә дүнъе түрме.

Розенкранц

Әйсем оны түрмә дөндөйән зат сизиң шөхратпаразлыгыңыз-да: ол сизиң калбыңыза чакданаша дарлык әдйәр.

Гамлет

Вах, тоба, мени хозуң габыгна дыксалар-да, эрбет-эрбет дүйш гөрмейән болсам, өзүми уммасыз ыклымың хәкимн саярдым-ла.

Гильденстон

Ине шол дүйшлерем шөхратпаказлык-да. Чүнки шөхрат-паказ адамың дуркунның өзи-де диңе дүйшдәки кимин салгымдыр.

Гамлет

Дүйшүң өзәм диңе салгым ахыры.

Розенкранц

Догры. Мениңче, шөхратпаказлык шейле бир ховайы хемем еңил жисимден әмеле гелиндир велин, ол салгымың-да салгымдыр.

Гамлет

Әйсем онда, гедаларымыз белли бир маддадан болуп, шалармыз билен хетденаша чиширилен гахрымналарымыз болса, шол гедайларың салгымы-да диңе. Көшге гитсек нәд-йәр? Ёгсам, валла-да, гепләре межалым ёк.

Розенкранц, Гильденстон

Гөзүмиз үсте.

Гамлет

Гөз үстүнің гереги ёк. Мен сизи өзге гөзегчилериме деңемек ислемайәрин, чүнки, догрымдан гелсем, мени иңңән эрбет аңтаярлар. Йөне велин, достларча диенимизде, ай-дың, сиз Эльсинорда нәме ишлейәрсиңиз?

Розенкранц

Сизи гөресимиз гелди, милорд, башга ниетимиз ёкды.

Гамлет

↓ Мен тетелли гедай алкыша-да гарып. Мен шонда-да, алкышымың ярым теңцелигем гымматы болмаса-да, сизе

алкыш айдарын. Сизи чагырып гетирен-э дэлдирлер? Бу сизиң өз ниетинизмиди? Сиз мениң яным пейваггына гелдиңизми? Ханы, догрыңыздан гелиң. Ери, ери, айтсаңызлаң.

Гильденстон

Нәме дийсеккәк, милорд?

Гамлет

Ислән задыңызы, ише дегилли болса боляр. Сизи чагырып гетирендирлер. Багышыңызда боюн алян ялы бир зат бар, оны сиз садагыңыз зерарлы гизләбем билеңзок. Билип дурун: сизи рехимдар король билен королева чагырдандыр.

Розенкранц

Нәме максат билен, милорд?

Гамлет

Шоны хем сиз маңа айтмалы-да. Эмма йөне ёлдашыгымызың, яшлыгымызың сынмаз сөйги шертиниң везипесиниң хатырына, башга-да хас өкдерәк адамың айдып биләй-жек задыңдан хас гыммат баха задың хатырына, сизе ялбарыни, гөс-гөни, ач-ачан сиз маңа айдың, чагырып гетирдилерми сизи я-да шейле дәлми?

Розенкранц

(Гильденстона чала сес билен). Сиз нәме диерсиңиз?

Гамлет

(Четс.) Ай, инди-хә сиз сынмасаңыз герек. (Сесленип.) Сизиң мени гөвы гөрийәниңиз чыныңыз болса, хич зады гизлемәң.

Гильденстон

Милорд, бизи чагырып гетирдилер.

Гамлет

Себәбинем мен сизе өзүм айдаяйын. Шейдип, мен сизи сыры ачмак горкусундан гутарарын. Шу затлары гизлин сакламага королдыр королева берен вадаңызың-да екеже

елегине зеперем етмез. Баякдан бәри, себәбини өзүмем билемок велин, мен бүтин шадыянылыгымы йитирдим, эндик әден пишелерими-де ташладым; халым хем шейле бир харан велин, ине шу ажап гурлан бина, хатда ериң өзем гөзүме чаңап ятан гуры айдак болуп гөрүнийәр; шу ажайып өртгиниң, хованың өзем, әңедиң шуңа, шу үстүмизе абанып дуран зынатлы бина, йүзүнде алтын от ловурдаян шу әпет гүммез, шу-да гөзүме диңе йөне леммерленип дуран нәпәк, пис буг болуп гөрүнийәр. Адам диениң нәхили уссатлык билән дәрәдилән бир әсер! Аң-парасат нәхили асыллы зат! Укыбының болса не хетди, не мөчбери бар! Кешбине, херекетлерине гаранында-да нәхили тәсирли, нәхили тәсин! Херекетлерине гараныңда, хий, перишдәден пархы бармы! Аңына-акылына баканда-да, худаидан нәме пархы бар! Дүйиәниң гөрки-ле! Жүмле жандара-да нусга! Эмма мениң үчин тейи-дуркы топрак болан шу жаңдар нәме? Адам гөвнүме хош гелмәйәр, нәмә йылгыряныңызы билйәринем велин, не әркек адам, не-де аял хошума гелйәр.

Розенкранц

Милорд, мениң-ә күйүмде-пикиримде-де бейле зат ёкды.

Гамлет

Әйсем нәме «Адам гөвнүме хош геленәк» диенде, гүвдүң-ә?

Розенкранц

Мениң-ә гөвнүме, милорд, сиз актёрлары нәхили гадыр-сыз гаршыларсыңыз диен пикир гелиңди. Елда биз оларың ызындан етил гечдик. Олар сизе хызматларыны теңлип әтмәге бу ере бакан гелйәрлер.

Гамлет

Король болуп ойнаяны исләгән мыхманым болар; кыблайы әлем менден хакыны хаклашып алар. Авара рыдарь болса гылыжы билән дериден ясалан галканыны ишләдин билер. Ашыгың ахы-наласы-да бидерек болмаз. Мелул дүйсең ролуң ахырында кемсиз көшешер. Комик болса гүлегенлери гүлдүрер. Гахрыман гыз дийсең, капыйланмадык гошгы бүдрейәнем болса, дуйгуларыны аркайын сачың-сечеләп билер. О нә актёрлар?

Розенкранц

Сизе көп хезил берен пайтагт трагиклериниң хут өзи.

Гамлет

Олар нәме дийип сепил болуп йөрлер? Еринден бутна-масалар, хер янына-да бәхбитли болмазмыды нәме: шөхрат үчинем, гирдежи жәхтденем.

Розенкранц

Мен-ә шолара пайтагтда ойнамагың гадаган әдилямеги соңкы тәзелигиң нетижесимкә диййэриң.

Гамлет

Оларың абрайы? хенизем мениң пайтагтда болан махалымдакы ялымы? Өңки ялы йөргүнлими?

Розенкранц

Ек-ла, онуң голайындан бармаса нәтжек.

Гамлет

Бу нәдин бейле боляр? Олары, нәме, зәң басып башладымыка?

Розенкранц

Ек, олар өңкүси ялы ыхлас билен жан чекйәр-ле. Әмме, женал, бир сүри чага, бир сүри чулпеже тарлан дөрөдир велин, сеслери часлы чыжяр, өзлерине-де шонуң үчин өлер ялы әл чарпярлар, оларыңкы шу махал йөргүнли. Оларың гарамажк театр диййәнлериниң үстүне-де шейле бир шовхунлы чозярлар велин; шпага дакынянларың көпүси, газ елегинден хедер әдиң, ол ере бармага чекиңйәрлер.

Гамлет

О нәхили, олар чагамы нәме? Олары әклейән ким? Я-да олар өз кесбини диңе айдым айдара сеслери барка йөредермикә? Олар соң улалың йөнөжй актёр боланларында, яшара-да говы харажатлары болмаса, бу шейле-де болар. Шонда бизи өзүмизден улуларың үстүне күшгүриң, пьеса язянлар bize яманлык әдйәр диймездермикә?

Розенкранц

Догрусыны догры айтсак, бу ерде ики тарапдан-да гы-
кув гыт болмады. Бизинъ юрдумызынъ адамлары олары бир-
-бирине күшгүрмеги гүнә хасап этмейәр. Шу кежелешикде
автор билен актёрлар гарпышмаса, жемагатынъ ойна пул
бермейән махалы-да болупды.

Гамлет

Бе? Болуп билмез.

Гильденстон

Бо-хов, бу барада иңцән гаты келле чиширйәрдилер!

Гамлет

Нәме, әйсем, огланлар хезил беренокмы?

Розенкранц

Хава, хезил бермейәрлер, милорд, йүк гөтерип дуран
Геркулеси-де гайгырмаярлар.

Гамлет

Бу-я геңем дәл. Чунки мениң агам Даниянынъ королы
болды, атам дирикә муңа йүзүни әгшидйәнлерем инди му-
нуң кичижик суратыны йигрими, кырк, әлли, йүз дуката
сатын алярлар. Я ичигар, бу ерде тебигата бап гелмейән-ә
бир зат бар; йөне пелсепе берин мунуң магадына етип бил-
седи!

Сахнаның аңырсындан шейпурың сеси чыкар.

Гильденстон

Ана актёрлар!

Гамлет

Женаплар, Эльсинора хош гелдиңиз! Ханы элиңизи
берсеңизләң. Хошаллыгың дашкы аламатлары хош дәп,
хошнотлыгың барып ятаны ахырын. Ынха сизе шу зейилли
гарамага ругсат әдиң: ёгсам мениң актёрлара гарайшым.
ынанайың, оларә әден хеззет-хорматымда-да аян болар, си-
зи гаршыланымдакыдан хас хошал кабул әдише өврүлип
билер. Хош гелдиңиз. Эмма мениң ата-агам билен әне-ең-
ңем ялңышяндыр.

Гильденстон

Нәмеде, гадырдан шазада?

Гамлет

Мен диңгә сөртүкдә дәлидин. Гаршы елинде велин, лачыны дурнадан селжерйэндирин.

Полоний пейда боляр.

Полоний

Салам сизе, женаплар.

Гамлет

Гулак асың, Гильденстон. Сизем. Хер гулагыңыз өз башына бир диңгә болсун. Хол гөрйән чагажыгыңыз уллаканжа-да болса, энтэк гундагдан чыкан дәлдир.

Розенкранц

Ол, белкем, гундага яңадан гайдып гирендир, чүнки гожа киши — гоша чагадыр диенлери-дә.

Гамлет

Ол маңа актёрлар барада хабар бермәгә геләймедимикә. Ине гөрерсиңиз. (Сесленип.) Айданыңыз хакдыр, женап. Душенбе гүнүниң әртири. Ол, хакыкатдан, шейле-де болар.

Полоний

Милорд, мен сизе тәзе хабар айдып бержек.

Гамлет

Милорд, мен сизе тәзе хабар айдып билжек. Румда актёр болан махалы...

Росций

Полоний

Бу ере актёрлар гелди, милорд.

Гамлет

Юваш! Юваш!

П о л о н и й

Эгер валла...

Г а м л е т

«Актёрлаң хер бирем эшегине мүнүп...»

П о л о н и й

Трагедиялык, комедиялык, тарыхы пьесалар үчин, оюн-томаша, томаша-комедия, тарыхы-томаша, тарыхы-трагедия, трагик-комики-тарыхы-томаша пьесалар үчин, үзнүксиз умумылыгы сакланып пьесалар үчинем, дүзгүн-када билен чакленмейэн драматик поэмалар үчинем булар дүйнөдө иң оңат актёрлар. Олар үчин Сенека хем ченденаша гайтылы дэл, Плавт хем чакданаша еңлес дэлдир. Язылгы роллары ерине етиренлеринде-де, тослама махалында-да оларың деңи-тайы ёкдур.

Г а м л е т

Эй, ысрайыл казысы Иеффай, сениң не генжи-хазынаң барды!

П о л о н и й

Онуң нэхили генжи болупдыр, милорд?

Г а м л е т

Вах, ёгса нәме барды:

«Жандан эгсик, жанындан эзиз гөрийән
Еке-ялңыз гызы, гөзөл зүряды».

П о л о н и й

(Четс.) Хенизем мениң гызым барада-ла.

Г а м л е т

Раст дэлми диййәним, Иеффай гожа?

П о л о н и й

Сиз маңа Иеффай диййән болсалыз, милорд, мениң, хакыкатдан-да, жандан эзиз гөрийән гызым бар.

Гамлет

Ёк, мундан гелип чыкан зат бу дәл.

Полоний

Эйсем нәме гелип чыкар, милорд?

Гамлет

Вах, ёгса нәме:

«Бир худадыр билйән кыснатда барын».

Онуң хем, өзүңизе мәлим болшы ялы:

«Ничик чак әдилсе, шейле-де болды...»

Шужагаз санаважың биринжи бейди сизе ызыны хем айдып берер. Йөне велин, әңедиң, ине мениң гүйменжәм етип гелйәр.

Актёрлар пейда болар.

Хош гелдиңиз, женаплар, хош гелдиңиз. Мен сизи саглыкда гөрениме шатдырын. Салам сизе, мәхрибан достлар. Вах, көне достум! Бе-хе, сени соңкы сапар гөрелим бәри, әңегиң сакгал билен безеләйипдир-ле! Сен Данияда маңа сакгал астыңдан гүлмәге гелдиңми? Ери ничик бикәм, жуван ханымым! Гөгүң солтаныңдан ант ичйәрин, соңкы сапар гөршелимиз бәри сиз өкжә бойы асманя якыңлапсыңыз. Овазыңыз дереге ярамайн гызыл пул кимин чакыр сесе дәнәймез ялы, худаидан диләг әдиң. Женаплар, хеммәңизе салам. Хәзир биз чем гелен ише башлаберерис. Хань бизе хунәриңизи бир гөркезиң. Нәхиләм болса, жошгунлы бир монолог окуп бериң.

Биринжи актёр

Хайсы монологи, милорд?

Гамлет

Бир ёла маңа хич хачан сахнада айдылмадык бир монологы окуп бериңдиң. Сахнада ерине етириленем болса, бир гезекден көп дәлдир. Себәби ол пьесаның мәхәллә ярамандыгы ядымда. Оңа галапын томашачының дилин өтмәнди. Әмма өзүме-де бу зейилли затда пикири хәс говы ер тутялар етипиңче етипди. Херекетн сахналар ерли-ерине ер-

лешдирилен, өзем чалтлыкда гидйән, башаржаңлык биле-
нем язылан ажап бир пьесады. Гошгулара тагам берер ялы
зорлы хурш етенок, сөзлемлериң дүзүлишинде-де, азмлы-
лыкда-да авторы айыплар ялы зат ёк диййәнлери ядымда;
оңа нәхили дүрдәне болса, шонча-да сагдәне, кашаңлыгын-
дан-да бетер гөзел бир усул диййәрдилер. Шол пьесада ме-
ниң хеммесинденем бетер бир халаян монологым барды. Ол
Энейиң Дидона берйән гүррүңи, ылайта-да Приамың вепат
болшы барада гүррүң берйән ери. Шол сизиң ядыңызда
болса, ине шу сетирден башлаң... Ядыма бир салайын, яды-
ма бир салайын...

«Пеләкет Пирр, Гүрген гаплаңы дек...»

Ёк, бейле дәл... Өзи велин Пиррден башланярды...

«Пеләкет Пирр бетниет, бетпәл билен
Хыянат атына атланан заман,
Гүрген гаплаңы дек эйменчди, өзем
Шум калбы, гап-гара савуты дейин
Түм гара кешбини өңкүден-де шум
Йүрек яргынч бояпды бойдан-баша,
Янып яндыранда көчелең оды,
Шум шөхлеси шөхле саланда көчәң
Көөн, бишен беннелериниң, ләшине,
Ата-әнелериң, огул-гызларың
Ал ганына ал кимин безенипди.
Газап донун гейип, от дек туташып,
Жан алгыч Пирр мөвч алып, бойдан-баша
Ган бүренип, гана суссап гөзлери,
Гөзлейәр гоҗаны, гарры Приамы».
Ери, индем ызыны айдыбер.

П о л о н и й

Валла-да, говы окадыңыз, милорд, оңат әхең оңат, ла-
бызда, ягдайы, кадасы билен.

Б и р и н ж и а к т ё р

«Ине-де ол, греклери урмага
Бимежалсыз эмгенйән гоҗаны тапяр;
Диенин әтмейән көне көссеси
Биалач элинден гаяр. Душманың
Асгын гөрүп, топуляр Пирр Приама.
Гудуз ачып. айлап, салгаяр гылҗын.

Эмма онуң ганлы гылжының диңе
Елгинине йыкылып гидйәр гоҗа.
Шол вагт гөтерлип Иљоның сери,
Онуң шу уршуна гыпжынан дейин,
Янып дуран башын эгип тейине,
Элхенч зензелели гүммүрди билен
Пирриң гулагыны гапяр. Әңедиң!
Гоҗаның ак сүйт дек чал келлесине
Инен гылжы доңан дек ал-ховада,
Дурубәрди. Шейдибем, суратдакы
Залым дейин сакланды Пирр, хамала,
Максат-ниетине әрки ёк ялы.
Эмма апы-тупан турмаздан бурун,
Асман асудады, бутнаман булут,
Елден, харасатдан сеза-да чыкман,
Ерем өлен ялы үп-үмсүм болуп,
Бирденем гөк гүрләп, асманың йүзүн
Ялав ялы ярып, бөвсендәки дей,
Пиррем демин дүрсәп, өжүгип ене,
Ишине башлаяр. Ганлы гылыҗы
Приама иненде, Марсың ярагын
Дөвлериң чекиҗи таплап махалы
Газап билен уршундан-да забунды.
Утан сен, утан сен, эй гафба пелек!
Җем болуп, худадар, онуң әлинден
Алың хәкимлигиң. Гырың чархының
Перлерин, гуршавун, тегелек тигрин
Ташлаң җәхәннеме асман аршындан!»

Полоний

Бу яман узак-ла.

Гамлет

Сизиң сакгалыңыза сапып, деллекхана ибериберерис.
Айдыберсене. Ол диңе дириң-дириңли санавач билен мо-
жук гүррүңи товы гөйәр, башга зат укусыны тутдуряр.
Айдыбер. Гекубәниң гүррүңине геч.

Биринҗи актёр

«Гөзгын ша зенаның ким гөрән болса...»

Гамлет

«Гөзгын ша зенанын?»

Полоний

Шу-я есер-ов... «Гөз-гөрүм ша зенаны» есер, есер.

Биринчи актёр

«Онуң аяк ялың, гөзүнден яшы
Акып сил дей, вехим салып янгына,
Урунып баршыны. Өңдөр тәч геен,
Башына эстини орапдыр инди;
Догурмакдан яңа межалы гачан
Аррыклагч гөвреси, көйнек дерегнә,
Горкы, галагопчук, ховсала билән
Эле илен ёргана долангыды;
Оны гөрән кимсе, зәхерин сачып,
Гаргарды Такдыра... Адамсын Пирриң
Дәли-бербат болуп, паралап дуршун
Бирден гөрүп вайкыранын, худаилаң
Өзем гөрән болса, оларың калбың,
Бендәниң ахвалы, ыкбалы, җаны
Гозгап биләйән болса! Асманың чешмин
Гөзияша боярды, худайларың-да
Рехмин индерерди».

Полоний

Гөрүң, онуң йүзи үйтгеди, гөзүнде-де яш! Бесетсене, беседэй.

Гамлет

Ягшы. Саңа ызыны соң окадаярын. Мәхрибан милор-
дым, сиз актёрларың оңат ерлешдирилмегине әсеван бол-
саңыз нәдйәр? Эшидийәрмисиниз. Олар билән мылайым бол-
сунлар, чүнки олар замананың ревиши нәхлесн хемем ғыга-
ча ыыл язгысыдыр. Дирикәң саңа әрбет баха беренлерин-
ден, өленсоң пис мыжабатың әдилени говудыр.

Полоний

Милорд, мен буларың хызматына мынасып хеззет әде-
рин.

Гамлет

Ёк, жың уран, ёк, гадырдан, артыкмач хеззетләң! Хер кимиң хызматына гөрә гаражак болсаң, енжилмән галаны болармыка? Хеззет-хормат барада өз дүшүнжәңиз нәхили болса, оларә шейле гараң. Оларың хызматы нәхили аз болса, сизиң сахылыгыңыз шонча-да гымматлы болар. Әкидиң олары.

Полоний

Йөрүң, женаплар.

Гамлет

Ызына дүшүбериң, достлар. Ойнуңызы эртир диңләрис. Нәме дийсене, көне достум. Сиз «Гонзагоның әлдүри-лишини» ойнап билермисиңиз?

Биринжи актёр

Хава, шазада.

Гамлет

Сиз шоны эрте агшам ойнарсыңыз. Әгер-де сиз, герек болайса, он ики, он алты сетир гошгы монологыны язып, ойна гиргзәйсем, ят тутуп етишермисиңиз?

Биринжи актёр

Хава, милорд.

Гамлет

Өрәң говы. Онда яңкы гиден женабың ызына дүшүң. Опсоңам оны бирден яңсылаймавериң.

Биринжи актёр хем бейлеки актёрларың гиден тарапына гидйәр.

Гадырдан достларым, мен агшама деңич яныңыздан гидйәриң. Эльсинора хош гелдиңиз.

Розенкранц

Мәхрибан милорд.

Гамлет

Хава, хош гелдиңиз, алла ярыңыз.

Розенкранц билен Гильденстон гидйәрлер.

Индем еке галдым. Нәхили нәкес
Гул мен, гуррумсак мен! Элхенч дәлми бу,
Ана актёр оюнда, хыялында
Калбыны көңлүне шейле бир табын,
Бойн эгдирип билди, ройы, меңзи
Жан дердинден яңа өчүп, гөзүне
Яш айланды, дәлирән дек, сыпаты
Үйтгәп гитди, не часлы чыкды сеси,
Бүтин дуркы, өзүн алып баршы-да
Хыялында, аңында дөрән кешбе
Кыбап болды! Өзем себәпсиз ере.
Гекубе себәпли! Оң зарын чекип,
Аглар ялы, Гекубе муң нәмеси,
Я өзи нәмеси Гекубәң? Эгер
Перишан болмага мендәки ялы
Себәби, делили бар болан болса,
Шонда гөр нәдерди? Сахнаны яша
Гарк әдерди, элхенч монолог билен.
Гулаклары гапып, гүнәлиери
Дәлиредерди-де, бигүнәң болса
Зәхресин ярарды, әшиденлер аңк,
Гөрәнлер-де хайран боларды шонда.
Мен велин, түйс бикемал, харам яраг,
Бинова, бинурбат хыялбаз кимин,
Мамлалыгым хакда келам агыз геп
Дие билмән дурун; дөвлетден, жандан
Бет пиримлер билен махрум әдилен
Корольң хакын хаклашып билемок!
Мен, әйсем, горкакмы? Кимиң мейли бар
Дейнос дийп сөгмәге? Я-да келләме
Урмага? Я сакгалымдан бир гылы
Елуп, үфләп гойбермәге йүзүме?
Буриумдан дартмага? Я яланчы дийип,
Төхмет атмага? Хә? Кимиң мейли бар?
Йөне велин, мен, жып уран, шоңа-да
Дөзердим. Себәбем намарт мен, зулумың
Зәхерин селжершере гайрат ёк менде.
Ёгсам бирчак ол гулуң ич-багрыны

Шагаллара шам этмезмидим. Ганжор,
Эй зынахор! Эй выждансыз гуррумсақ,
Эй хайын, харамы, азгын гуррумсақ!
Ах, ар! Вах, ар! Гөр мен нәхили әшек!
Бу не ажап, шейле дәлми, өлдүрлен
Гадырдан атаның оглы болуп мен,
Бехишт-де, довзах-да ар ал дийп дурка,
Оррамсы гырнак дек геп билен гүмра!
Фу, нежислик! Фу! Пайхас эт, пикир эт!
Хм... Мен әшидипдим, спектаклда
Уссадың оюны этмишлилериң
Ганыны гагшадып, жанын-жеседин
Шейле бир лерзана саланмыш велін,
Олар шо дем әден этмишин налач
Боюн алан әкени. Чүнки ганхорлук,
Дили-агзы болмаса-да, тәсин бир
Керамат аркалы диллейәр шонда.
Мен атамың өлдүрлишин мысалда
Агамың өңүнде нәмедир бир зат
Ойнамагы ине шу актёрлара
Табырайың. Өзүмөйүз-гөзүмөйүз
Әхеңне, болшуна бакарын. Онуң
Агырлы ерин тапынчам, дынман
Барларын. Ол чала тисгинәйсе-де,
Нәтжәгми билерин. Гөзүме мениң
Шол гөрүнен рух мелгундыр, белкем.
Мылайым кешбе-де гирмеги мелгун
Башаряр ахыры. Мегерем, мениң
Пейдаланып, онуң шейле жандара
Ыгтыяры зордур, мениң жанымы
Көйдүржек боляндыр алдава салып.
Мундан бетер ыгтыбарлы бир әсас
Тапарын мен. Оюн — ине нәхили
Тор биле тутарын королың калбын.

(Гидйәр.)

ҮЧҮНЖИ ПЕРДЕ

Король, королева, Полоний, Офелия, Розенкранц
билен Гильденстон, везир-векиллер гелйэр.

Король

Эйсем, хиле гурап, сапалак атып,
Ховуплы, ховатыр меҗнунлык билен
Башын там көлүне сезевар эден
Пыркатың себәбин билмедиңизми?

Розенкранц

Үйтгәнини өзем боюн аляр ол,
Эмма хич зйтмаяр мунуң себәбин.

Гильденстон

Сырын аңсат билип билмесек гөрөк;
Хакыкы дердине дүшүнҗөк болуң.
Хер сапар сынгансак, мекирлик билен
Дәлилингә саяр.

Королева

Хеззетәсдими?

Розенкранц

Кемин гойман.

Гильденстон

Сыпайычылдык билен.

Розенкранц

Көп совал бермеди, бизиңкә велин,
Хөвес билен жогап берди. Бирнеме...

Королева

Гөвүн ачмагы теклип этмедицизми?

Розенкранц

Женаплар, гелйәркәк, биз актёрлардан
Озуп гечдик. Гүррүңем бердик, ол хем
Бегененем ялыды эшиденде.
Актёрлар бу ерде, шу гүн агшам хем
Онуң гаршысында ойнамак хакда
Буйрук алан болсалар герек.

Полоний

Догры.

Ол маңа-да сиз кыблаиы әлемден
Оюн гөрмегцизи хайыш эт дийди.

Король

Хөвес билен. Кейлиниң көклүгине-де
Көп шатдырын. Гелжекде-де, женаплар,
Кейлини зада ёллап дуруң сиз шоны.

Розенкранц

Хош, хөкүмдарым.

Король

Эй әзиз Гертруда,
Сизем өтәйдиң. Биз, хамала, Гамлет
Төтәнден хут шу ерде Офелийә
Саташайр ялы, бу ере оны
Чагырдыпдык. Ол гызың өз атасы
Хемем мен, кануны ичалы дейин,
Ондакы бу хесрет ышкың одумы,
Я башга бир затмы, биз шу затлары
Анык аңар ялы душушларындан.

Магат билер ялы болшундан шонуң,
Өзүмиз гөрүнмән, бар зады болса
Гөрер ялы, гизленерис.

К о р о л е в а

Кайыл мен.
Сизе болса, Офелия, ислегим,
Гамлети меңнунлык хетдине элтен
Сизиң гөзеллигңиз болаяды-д.
Шонда шоны, умыт эдйэрин, белкем,
Ела гетиресиңиз сиз.

О ф е л и я

Ягшы боларды!

К о р о л е в а гидйэр.

П о л о н и й

Офелия, гезмелэбер бу ерде. Хөкүмдарым, гизленели.
(Офелия.) Сиз болса

Шу китабы оқаң. Екедигңизи
Билдирер бу. Шу гылыгмыз бар, өзем
Энче сапар субут эдилен затдыр, —
Сопусырап, хут мелгуның йүрегнем
Юмшадып боляндыр.

К о р о л ь

(Чете.) Вах, бу шейле-ле!
Мениң выжданыма мунуң сөзлери
Гөр не йити яраг урар! Желебиң
Бетнышан яңагы, йүзүне чалнан
Реңкден-де хас бетер нежис дәлдир,
Мениң бет ишлерми оваданлаян
Сөзлерме гаранда элхенч болшы дек.
Вах, не апат бу!

П о л о н и й

Гелйэр ол. Гиделиң.

Король билен Полоний гизленйэрлер. Гамлет пейда
боляр.

Гамлет

Өлмекми, галмакмы? Меселе шунда.
Шум пелегиң гердишин, хунабасын
Чекмек абыраймы, я яраг алып,
Хейхат умманына гаршы гөрешде
Ек этмекми шоны? Өлүм-укудыр,
Шондан артык зат дэл. Шонуң биленем
Маңлая язылан мушакгат, күлпет
Гутарар дийсене, барча белалар
Шейдиң деп болса, хей оңа етеси
Нәме бар! Өлмекми? Уклаң, дүйш гөрмек;
Ине бир кын ери, ине геп шунда.
Бу дүйиң күлтерин гырып ташласак,
Өлүм укусында гөржек дүйшүмиз
Нәхиликә? Ине тогтадан пикир.
Ине узак өмрүң күлли беласын
Чекдирийән зат. Ёгсам болса дурмушың
Көтегин, тагнасын эгинде чекип,
Залымың зулмуна, биадыллыгна,
Улумсының гыжытына, шерине,
Харланан ышкың-да авы-зәхрине,
Әмезек судларың бет пыгылларна,
Ызгытсыз хекиминң хырсыз сөзүне,
Болгусыз нәкесден гайратлы калбың
Гөрийән хупбатына ким чыдам әдер,
Хачан-да ханжарың тыгы билен сен
Өзүң хасаплашып билийәркәң? Башга
Пынхан, нәбелли бир мекана хайдан
Гитмегиң дерегне, бу гүзап өмрүң
Агыр йүкүн чекип, ган. агламага
Ким кайыл боларды, әгер өлеңсоң,
Нәмедир бир затдан — гиден гелмейән
Нәбелли бир юртдан — горкы, ховатыр
Эрки әлден алып, башымыздакы
Белалара кайыл этмейән болса.
Шейдиң, хеммәмизи аңымыз бизиң
Яйдандыяр; шейдибем, догабитди
Батырлык реңи өчүп, пикириң
Өлүгси шөхлеси гаплап бизлери,
Гиң геримли, әпет, мөхүм матлаплар

Акымын үйтгедип, херекетден-де
Галыберйэр. Юваш! Эй Офелия!
Эй гөзөл нэзенин мелек, мениңем
Гүнэлерми дога окан махалың
Яглавери, перизат!

О ф е л и я

Мэхрибан милорд,
Ничикди бу гүнлер халыңыз сизиң?

Г а м л е т

Көп гөзөл, көп, таңры ялкасын сизи.

О ф е л и я

Милорд, менде совгатларңыз бар сизиң,
Шолары ызына гайтармакчыдым.
Алың хэзир, хайыш эдйэрин.

Г а м л е т

Мен? Ек.
Мен хич хачаң, хич зат совгат этмэндим
сизе.

О ф е л и я

Мерттебели милорд, беренлигиңизи
Ажап билйэнсиңиз. Совгат биленем
Шейле бир хош мылайым сөзлери-де
Биле берйэрдиңиз велин, совгадың
Гадыр-гымматы хас артырды. Индем,
Гадыры гачансоң, алың ызына.
Чүнки совгат эден сөймесин гойса,
Асыллы калб үчин гыммат совгадың
Гымматы гачайяр. Ынха, милорд,
Алың.

Г а м л е т

Ха-ха, чэкмидир выжданыңыз?

О ф е л и я

Милорд!

Г а м л е т

Оваданмы, гөзәлмисиңиз?

О ф е л и я

Нәме дийжек болярсыңыз, милорд?

Г а м л е т

Дийжек болян задым, эгер-де сизиң выжданыңыз пәк, өзүңнәм овадан болсаңыз, пәк выжданыңыз гөзәл гөркүңиз билен гатнашыкда болмалы дәлдир.

О ф е л и я

Гөзәллик, милорд, пәкликдән башта нәме билен гатнашык этсин ахыры?

Г а м л е т

Хава, әлбетдә. Пәклигиң гүйжи гөзәллиги өзүнә табын эдинчә, гөзәллигиң хөкүми пәклиги ограша өврер ахыры. Мунуң өзи бир заманлар гең-таң гөрленем болса, инди муны бижиң асырымыз субут әдйәр. Мен сизи бирмахал сөййәрдим.

О ф е л и я

Хава, милорд, сиз маңа шоны ынандырыпдыңыз.

Г а м л е т

Сиз маңа ынанмалы дәл экениңиз. Бижиң гаррап гиден көнә дарагтымыза сахавети хер нәче пейвентлесеңем, калбымызда гүнәниң гатанды галыберйәр. Мен сизи сөймәйәрдим.

О ф е л и я

Әйсем, мен алданан экеним-дә?

Г а м л е т

Монастыра гит. Гүнәлилери өндүрмек нәмәңә керек? Мен етерлик дережеде ак йүрекдирин. Әмма менем өзүми шейле бир затларда язгарып билердим велин, энем мени до-

түйс дәлиретди-де. Мундан буяна бизде никаланышык бол-
маз диййэрин. Эийэм никалашанларың-да биринден баш-
га хеммеси яшар, өзгөсөм хэзирки болшунда галыберсин
Монастыра гит!

Г а м л е т гидйэр.

О ф е л и я

Вах, не белент акыл серден ашыпдыр!
Гөзөд бир дөвлетиң генжи, гуванжы,
Беземен бегзада, сыңайы, непис,
Гөрөндери өйкүндирйән өзүнө,
Өзөм шейле несе дүшүндир! Менем,
Иң бир бетбагт петигара, —
Дота эдинсем-де дүрдөне лебзин.
Инди ол асылы шалык акылың,
Бирмахал хошоваз, индем чат ачып,
Якымсыз шаңцы сес чыкарян жаң дек
Зая боланын гөрйэрин. Дэлилик
Көйдүрүндир тайсыз жуван гөркүни.
Өңкүлигини гөрүп, индиким нәме!

К о р о л ь билен Полоний пейда боляр.

К о р о л ь

Сөйгүми? Башгадыр көңлүн алан зат.
Өң айдан затлары чалгырт-да болса,
Дэлиниң гепине меңземейэрд.
Калбында мелуалык дердинден дөрөн
Бир зат бар. Дөмсө-де, ховатырлыдыр;
Өңүн алмак үчин эгленмән, ине
Шу карара гелдим. Дессине Гамлет
Англия гитмели пач алмак үчин.
Белкем, дүрли-дүмөн, деңизлер, юртлар
Ек эдер калбына орнашып мэкәм,
Йүрегин чиширип мыдам, өзүнем
Жынысдан чыкарян зады. Шу хакда
Нәме диерсиңиз?

П о л о н и й

Ол оңат болар.
Эмма хер ничигем болса, мениңче,
Ондакы хесретиң башы, себәби —

Ышкың оды, рет эдилмегидир.
Ери ничик, Офелия? Гамлетин
Айданларын гүррүң бермәге бизе
Хаҗат ёк: хеммесин эшитдик, милорд,
Сиз нәтсеңиз, шейдиң. Герек дийсеңиз,
Оюндан соң энеси королева
Икичәк гүрлешип, гайгы-гамының
Себәбин сорасын. Ол шонуң билен
Гөс-гөни гүрлешсин. Мен болсам, эгер
Ругсат әтсеңиз, онуң бар сөзүн
Эшдиң дуар ялы, гизленәйин.
Энесем билмесе мунуң себәбин,
Англия ибериң я-да болмаса,
Оны нирә парасатыңыз сизиң
Мамла гөрсе, шул ере дыкың.

Король

Хава.
Шейле-де эдилер. Бегзадаларың
Дәлилиги гөздән сыпмалы дәлдир.

(Гидйәрлер.)

Гамлет билен үч саны актёр пейда боляр.

Гамлет

Монолоты меннә сизе окуп бершим ялы эдиң окавериң.
Сөзгөр дилиң үстүнде ойнаклап дуран ялы болсун. Эмма
сиз эзлери, актёрларыңызың эңчемесиниң эдиши ялы,
богаза сындыгындан арлап айтжак болсаңыз велик, гош-
гымы шәхер җарчысының оканыны-да аматлы гөрердим.
Ине шейдиң, элиңизн келеменледип, хетденаша хованы
быгыламаңам. Гайта хемме зады сыпайы чемелешин; чүн-
ки җошгуның мөвч урын чагында, харасата етең, түвелес
дөнен халатында-да сиз хемме зады салдамландыржак ара-
мы каданы әдән бермели дәлсиңиз. Вах, башына парик
геен даяныклы җахылың оюн гөрийән, өзләрәм көпләң
угурсыз, маньсыз үм билән гыкувдан башга хич затдан ба-
шы чыкмаян томашчыларың зәхресини яржак болуп, җош-
гуны түйт-мүйт эдиң дураныны гөренимде җаным янайяр.
Бейле бидөвлет термагонтың теймини, Иродың иргинини
чыгараны себәпли, еңжиләйсе-де кем гөрмездим. Шоны
шейтмеҗек болавериң.

Биринжи актёр

Оңа мен, сизиң хазретиңиз, кепил гечйэрин.

Гамлет

Гаты бир горка-да депренмәң. Дуры пәхим-пайхасыңыз өзүңизе өвүт берип дурсун, херекети сөзе, сөзи-де херекете уйгун эдиң, Ылайта-да тебигатың садалык хетдинден ашмажак болуң. Чүнки бу барада, нәдибем болса, чәкден чыкмаклык актёрың ойнамагының дүйи мақсадына бап гелмейэр, оңуң мақсады дийсең, овалдан-да, индем тебигатың өңүнде айна тутмак диен ялы бир затдыр; хайыр-сағавете өз гөркүни, йигренже лайык зада өз кешбини, замананың яшының, гөвресиңиң өзүне-де өз сыпаты билен мысаласыны өз-өзүне гөркезип дурмакдыр. Ине онсоң бу ерде өте дүшсең я-да кемтер гайтсаң, наданлар муңа гүлсә-де, башы чыкян адамлары гынандыра; ол дана адамлардан-да бириниңем пикири сизиң үчин томашачыдан долы театрың пикиринден-де ерликли болмалыдыр. Ай, мен шейле бир актёрлары гөрүпдим, шейле бир өвүп арша чыкаранларыны-да эшидипдим, өзлериниңем не геплиши христиан геплишине, йөриши-де не хачпаразың, не бутпаразың, не-де, умуман, адам йөришине меңзейәрди. Чишип, габарылып, увлашярдылар, арлаярдылар, гөвнүме-де, адамы тебигатың болгусыз потратчылары ярадан, онда-да ярамаз ярадан ялы болярды: ынсан жыңсына өйкүнишлери иңцән эрбетди.

Биринжи актёр

Биз муны өзүмизде бирнеме өзгертдиккижкәк диййэрин.

Гамлет

Вах, шоны түкеллейинем өзгертсеңизлән. Мәстарабазларыңыз хем диңе өзлери үчин язылан зады окаверсиңлер. Егсам кәбирлери хут ойнуң мөхүм ери геленем болса, ек-түк гөдек томашачыны гүлдүржек болуп, өзлери гүлен боляр. Бу бир неңислик-ле, муңа йүз урян акмакларың-да нәхили гөрүмсиз нәкесдигини субут әдйэр. Барың-да, тайын-ланыбериң.

Актёрлар гидйэр. Полсний, Розенкранц хем Гильденстон пейда боляр.

Ери ничик, милорд, шол эсери корол диңләп гөрмек ислейәрми?

Полоний

Королева хем. Өзлерем мүмкин болдугыча тиз.

Гамлет

Айдың, актёрлар алңасаверсин.

Полоний гидйэр.

Сиз икиңизем олары гыссамага көмек этмермисиңиз?

Розенкранц, Гильденстон

Хөвес билен, милорд!

Розенкранц билен Гильденстон гидйэрлер.

Горацио!

Горацио пейда боляр.

Горацио

Бәрде не хызмат, милорд?

Гамлет

Горацио, мениң гөрөнлеримден иң адыл адам сиз.

Горацио

Сизем-э, милорд...

Гамлет

Ёк, мен сенден йүз гөрийэндир өйтме;
Экленч үчин рухы гүйжүңден башга,
Дүшевиндиң ёкка, сенден не пейда,
Не хемаят тамакин болайын мен?
Гарыпдан йүз гөрмек нәмә герек? Ёк.
Болгусыз байлыгы ядлаклап дуран
Ялхорлар яласын, ялынжаңлыгың
Пейдалы еринде эпилсин дызлар.
Эшидийэрмиң? Гөвнүм сөйлөн адамың
Өзи сайлап, танап башлалы бәри
Бек белләни сендиң. Себәби дийсең
Хемме хесретлери башдан гечирип,

Хич хесрет чекмедик, язгыдың дийсен
Көтегин, эшретин бирмеңзеш алкыш,
Миннетдарлык билен гаршылан адам.
Аңы билен калбы шейле бир мәкәм
Сазлашансоң, иследик хеңин чаян
Такдырың элинде оюнжак, түйдүк
Болмадыктар багтыярдыр. Газабың,
Жошгуның голунда гул дәл адамы
Гөркезин, йүрегмиң тейинде шоны
Саклашым дек, йүрек тейинде, хава,
Хут йүрегмиң тейинде мен сени
Сакларын. Йөне бу барада бес.
Шу гүн агшам королың гаршысында
Оюн гөркезилжек. Шол оюнда-да,
Саңа гүррүң беришим дек, атамың
Өлдүрлен халына кыбапдаш, меңзеш
Бир сахна бар. Сенден хайыш әдйәрин,
Шол сахна гидйәркә, бар-әк үнсүңи
Жемләп, сын әдип дур агама. Әгер
Бир монолог махалында әтмиши
Әшгәр болаймаса, гуррумсак, мелгун
Арвахдыр гөрәнмиз, хыялымдакы
Бар зат булам-бужар, зир-зибилден-де
Долы болдугыдыр. Берк сын эт шоңа.
Өз гөзүмем шонун йүзүнде болар.
Онсоң биз не халда гөрнени хакда
Ойланып гөрерис.

Г о р а ц и о

Баш үсте, милорд.
Нәмедир бир зады оюн вагтында
Гизләп, паш әдилмән галайса, онун
Гараматы мениң бойнума болсун.

Г а м л е т

Олар ойна гелйәр. Ене-де маңа
Әмсәмсирән болмак герек. Ерлешин.

Шейпур хемем нагара чалыняр. Дания маршы. Король, коро-
лева, Полоний, Офелия, Розенкранц, Гильденс-
тон, везир-векил хемем пануслары гөтерип, сакчылар
пейда боляр.

Король

Инимиз Гамлетиң халы ничиккэ?

Гамлет

Валла-да, кеми ёк, ийёним-э хамельон хөреги хова хамырындан биширилен, ичине вадалар дыкылан ишлекли. Онуң биленем бичилен хоразы семретмесең герек.

Король

Мениң бу жогаба хич бир дахылым ёкдур, Гамлет. Бу мениң агзымдан чыкан сөз дәл.

Гамлет

Агыздан сыпып гиденсоң, мениңем сөзүм дәл. (Полонийэ.) Милорд, сиз бир махал университетде ойна гатнашып-дым диййәрмидиңиз?

Полоний

Хава, гатнашыңдым, милорд, өзүнем оңат актёр хасап-ланаярдым.

Гамлет

Сиз нәмәни ойнапдыңыз?

Полоний

Мен Юлий Цезары ойнаярдым. Мени Капитолиде өлдүрйәрдилер. Өлдүрйәнем Брутды.

Гамлет

Онуң бейле капитал гарсагы өлдүрмеги барып ятан бүргүтлик экени. Хань, актёрлар тайынмы?

Розенкранц

Тайын, милорд. Олар сизиң буйругыңыза гарашяр.

Королева

Гел, отур янымда, эзизим Гамлет.

Г а м л е т

Ёк, әже жан, бу ерде өзүне хас гатырак дартян магнит бар ялы.

П о л о н и й

Ә-хә, эшидйөрмисиңиз?

Г а м л е т

Бикәм, дызыңызың үстүнде ятыберейинми?

О ф е л и я

Ёк, милорд!

Г а м л е т

Мен-ә дызыңыза башымы гоайынмы дийжек болдум.

О ф е л и я

Гоайың, милорд.

Г а м л е т

Сиз нәме, мен можук бир зат айтжак боландыр дийип пикир этдиңизми?

О ф е л и я

Мен хич зады пикир эдемок, милорд.

Г а м л е т

Гыз машгаланың аягының арасында ятыбермек әрбет пикир-ә дәл.

О ф е л и я

Нәме дийдиңиз, милорд?

Г а м л е т

Хич зат.

О ф е л и я

Кейпиңиз-ә көк, милорд.

Гамлет

Кимиң, мениңми?

Офелия

Хава, милорд.

Гамлет

Вах, мен барып ятан масгарабаз-ла. Онсоң онуң адамың кейпини көклемән, башта алажы нәме? Анха гөрүң; әнем нәхили шат, атамың өленине-де ики сагат хем геченек.

Офелия

Әк, әййәм ики гезек ики ай гечди.

Гамлет

Бе, шейле көпмүди? Ай, онуң ялы болса, яс гейимини геен гейсин, мен велин самыр дерисине безенерин. Эй то-ба! Өленине ики ай геченем болса, хенизем ятдан чыканокмы? Онуң ялы болса, бейик бир адам өленсоң, ярым йыллап ятда сакланжак-да. Йөне велин, валла-да, онуң бутханалар салдырмагы керек. Егсам «Вах, вах арман, вах арман, ятдан чыкды тайчанак!» дийип, матамы тутулян тайчанак ялы, ол хеммәниң хакыдасындан-да чыкып гидер.

Най чалынар. Пантомими башланяр. Король билен королева пейда боляр. Бир-бирине хошамай гараярлар. Королева королы гужаклаяр, король хем королеваны. Королева дыза чөкүп, үм билен дуйгуларыны бержай әдйәр. Король королеваны турзуп, башыны онуң чигинне гойяр, онсоң гүлден дүшек әдилен ере ышаряр. Королева онуң укланыны гөрүп гидйәр. Шол халат бир адам гелйәр, онуң тәжини чыкарыяр, тәжи огшаяр, королың гулагына авы гуйяр-да, гидйәр. Королева гайдып гелйәр. Ол королың өленлигини гөрүп, үм билен дады-перят әдйәр. Зәхерлән адам яны билен ики я үч саны сөзсүз адамы алып гелйәр-де, королева билен биле хесрет чекен боляр. Мейиди алып гидйәрлер. Зәхерлән адам королева совгат-серпай берип, онуң гөвнүни алжак боляр. Илкибада королева гөвнемейәнем ялы, әмма, иң соңы, онуң ышкыны кабул әдйәр. Актерлар гидйәрлер.

Офелия

Бу нәме болдугы, милорд?

Гамлет

Бу-я, ичигар, япырылып барян жәнаят-ла, башгача диенимизде-де, залымлыкдыр.

О ф е л и я

Бу пантомимада ойнуң мазмуну баян эдилейэн болса
герек.

П р о л о г пейда боляр.

Г а м л е т

Оны бизе шу йигит мәлим эдер, актёрлар сыр саклаган
дәлдир. Олар хемме зады гүррүң берер.

О ф е л и я

Ол бизе пантомиманы дүшүндирермикэ?

Г а м л е т

Хава, башга-да нәме гөркезсеңиз гөркезибериң. Сиз йө-
не утанман, гөркезип етишсеңиз болар, ол сизе дүшүндир-
мәге утанмаз.

О ф е л и я

Сиз эрбет адам, эрбет адам. Мен-э оюн гөржек.

П р о л о г

Башламанкак оюнлара, базлара,
Хайыш эдип йүз тутарыс сизлере,
Үнс берип, гулак гоюң бизлере.

Г а м л е т

Бу нәме, прологмы я-да йүзүтиң йүзүне язылап яз-
гымы?

О ф е л и я

Бу яман гысга-ла, милорд.

Г а м л е т

Аялың сөйгүсн ялы-да.

Ики саны актёр пейда боляр. Олар король
биден королева.

Сахнадакы король

Умманың дашына ёртуп афытап,
Отуз мүче айы билен бу земин
Өвүшгнн шөхлөсин сачып жахана,
Отуз йыл айланды биз икимизиң
Никамыз гыйылып, йүреклермизи
Сөйги бир-бирине чаталы бәри.

Сахнадакы королева

Бу мухаббет тамам болынча бизде,
Ай, гүн bize сыяхатын ене-де
Санатсын хут шунча. Эй тоба тагсыр!
Сиз соңкы вагтлар шейле бир нәсаг,
Кейпиңизем бозук, өңкүлиңизе
Меңземе йәрсиниз. Гара гайгым сиз.
Толгусам-да, гайга галмаң, женабым!
Чүнки аялларда ышк билен биле
Ашыгы хакдакы ховатыр-да
Барабардыр бир-бирине. Я онда
Хич бири ёк, я-да әпет икисем.
Ховатыр-да, сөйгем. Сөйгимиң болса
Гүйчәдигне гөзүңиз етди. Сөйгим
Нәхили зор болса, горкым-да мениң
Көндүр. Мухаббетиң зор еринде-де
Ховатыра дөйәр сәхелче шүбхәң.
Мөвч уяр мухаббет артдыкча горкың.

Сахнадакы король

Валла-да мен тизден, әзизим, сени
Гоюп гитсем гөрек. Беденим мениң
Везипесин бержай әтмесин гояр.
Сен болсаң менден соң ягты жаханда
Башга бир мәхрибан билен баш гошуп,
Хормат, сөйги билен яшарсың, мегер...

Сахнадакы королева

Эй-вай, бейле дийме! Бейтсем, мениң
Бивәпа болдугым боларды. Маңа
Нәлет болсун әре чыксам! Гайтадан
Илки жисин өлдүрөн чыксын әре!

Гамлет

Түф диевери!

Сахнадакы королева

Гайтадан чыкмага себеп болян зат
Сөйгү дэл, пес, майда хасап-хесипдир.
Икинжи эр гирсе яныма мениң
Өлени гайтадан өлдүрдигимдир.

Сахнадакы король

Хэзир сениң шу сөзлери жан-дилден
Диййэниңе ынанярын. Эмма биз
Көплөнч халда нетлэн ниетлермизи
Бержай этмейэрис. Ниет диен зат
Хақыдаң гулудыр. Дөрөн махалы
Гужурлы-да болса, өмри гысгадыр.
Кемала гелмедик мивекэ, мэкэм
Япышса-да дарагта бишдиги ере
Өз-өзи гачайяр. Биз өзүмизем
Өңүмизде борч болуп дуран зады
Бержай этмеги-де унудайярыс.
Биз бир иши ыхлас жошан халатда
Бержай этмеклиги өз-өзүмизе
Вада берэйсегем, ыхлас жошгунның
Ятышан бадына, ол ниетимизи
Гойболсун эдйэрис. Чакындан аша
Гайгы-да, шатлык-да ол ниетлерин
Амала ашмагына ёл бермейэр.
Көйдүрйэр өзүнем. Шадыяныгың
Хетден аша шат я гайгының гаты
Хесретли еринде, төтөндөн сэхел
Делил тапылдыгы, гайгы шатлыга,
Шатлык болса гайга гечйэр. Бу дүйнө
Бакы дэлдир, онсоң сөйгимизиң-де
Такдырымыз билеи биле бир махал
Үйтгэййэни гең дэл. Такдырмы ышкың,
Я-да сөйги такдырың элиндеми —
Бу хениз чөзүлөн меселе дэлдир.
Танымал бир адам песе дүшенде,
-Ят боляр яраны, махрибандары.
Ыкбалы оянса бакыр бендэниң,

Дост болайяр онуң душманлары-да.
Онсоң сөйги тәлейңе, такдырыңа
Бағлы болансоң, мәтәчлик чекмеен
Адамың хич хачан ғыт болмаз досты.
Гарыплыкда галп достун сынамага
Сынаншан адам онуң душмандығын
Биләер дессине. Әмма бу сөзүм
Тамамламак үчин айдайын шуны.
Ислеглермиз такдырларымыз билеп
Шейле дережеде айрыдыр велип,
Нетлән ниетлермиз көйиңдир мыдам.
Пикир-пайхасымыз бизиңкем болса,
Бизе бағлы дәлдир бержай болмагы.
Хәзир сенем икинжи гайта әре
Чыкмарын дийсең-де, бу пикриң сениң
Биле өлер биринжи әриң билеп.

Сахнадакы королева

О дүниә, бу дүниә байнамайын мен.
Шатлыкдан-да, ынжалыкдан-да мыдам
Махрум болайын мен. Ынам дерегне,
Умыт дерегне-де, мүбәрәк болсун
Лапыкечлик маңа! Зындандан зыят
Шатлык харам болсун! Бағт барадакы
Хер бир хыялымы шатлык жемалың
Өчүрийән пәстеллер хар әтсин. Әгер
Бир сапар дул галып, яңадан әре
Чыксам, мыдам терс болсун мең тәлейим!

Гамлет

Индем шертим шахыма дийәймеzmикә?

Сахнадакы король

Әлхенч ант. Әзизим, ятайын бираз.
Халым харап мениң, гечмезек гүнүм,
Гечмезек гүнүм гечирейин укуда.

Сахнадакы королева

Ят, ынжал, әзизим, бизи
Бетбағтлык айра салмасын хергиз!

(Король укладыр, ол хем гидйәр.)

Г а м л е т

! Бикәм, бу оюн сизе ничик яраяр?

К о р о л е в а

Гөвнүмә болмаса, ол венаң хетденаша көп вада берйән ялы.

Г а м л е т

Ай, ол сөзүңде таңылар-ла!

К о р о л ь

Ойнуң мазмуну сизе мәлимми? Онда габахат зат ёкмы?

Г а м л е т

Ёк, ёк, ол йөне оюн-ла, оюн эдип авы берилйәр. Мунуң биржигем габахат ери ёк.

К о р о л ь

Пьесаның ады нәме?

Г а м л е т

«Гапан» өзем, ичигар, нәхили маныда дийсеңизләң? Гөчме маныда. Бу пьеса Венада бириниң өлдүрилишини гөркөзйәр. Хөкүмдарың ады Гонзаго, аялының-да ады Баптиста. Сиз хәзир гөрерсиңиз. Бу бир бет әсәр. Ай, боланда нәме? Сиз кыблайы әлемиңем, бизиңем калбымыз пәк, онсоң бизе мунуң не дахылы бар? Кимиң этмиши болса шол бимаза болсун, биз аркайын-ла!

Л у ц и а н п е й д а б о л ы р.

Бу-да Луциан диен бири, королың доғаногланы.

О ф е л и я

Сиз баркаңыз алып барыжы-да герек дәл, милорд.

Г а м л е т

Мен шу гуржак ойнуна томашачы болуп билсәм, сизниң сөйгүлиңиз билән араңызда геп гатнадыжы-да болуп билердим.

О ф е л и я

Дилиңиз-ә дузлы, милорд, гагы дузлы.

Г а м л е т

Энтегем нәме гөрйәрсиңиз, ёгсам сиз бирнәме вайкыра-
дыңыз-ла.

О ф е л и я

Бетерден бетери чыкяр.

Г а м л е т

Әрлериңем забундан забуны бардыр. Сайлабер. Башла-
сана, башкесен! Йүзүңи әгшидип, писиңи ашырып дурма-да,
башла! Ери «Ар дийшип гагылдаяр гаргалар».

Л у ц и а н

Бетдир пикирим, бекдир десдим, зәхрим зор.
Аматы шу пурсат. Яраным мениң,
Чунки хәзир хич ким ёк дегре-дашда.
Үч дем нәлетленен Хеката тайдан,
Үч дем зәхерленен, гиҗәң ярында
Йыгылан отлардан әдилән авы
Гөркез сен гудратың, ал жанын дерхал!

(Уклап ятаның гулагына авы гүйяр.)

Г а м л е т

Ол онуң дережесине әе болжак болуп, багда ятырка зә-
херлейәр. Онуң ады Гонзаго. Бу повесть хенизем бар, езем
дүрдәне итальяң дилинде язылан. Хәзир сиз Гонзагоның
аялыны ганхорың аздырышыны гөрерсиңиз.

О ф е л и я

Король туруберди-ле.

Г а м л е т

Нәме, пагтабентден горкдумыка?

Королева

Халыңыз ничик, милорд!

Полоний

Ойны ятырың!

Король

Ягты бериң маңа. Йөр!

Хеммеси

Ягты бериң, ягты бериң, ягты!

Гамлет билен Горациодан өзгеси гидйәр.

Гамлет

«Агласын, эңресин яраты сугун,
Оюндыр сагың гереги;
Кимсе ойда, кимсе гафлатда бу гүн,
Шудур дүнйәниң хөреги».

Әйсем, шу декламация билен, женап, депәми-де елекден долдурсам, тәлейим ягы ялы терс гидәймесе, үсти дилик башмагыма-да ики саны Прованек бәгүлини дүртәйсем, актөр сүрүсинде маңа долы пай үпжүн этмезмикә, женап?

Горацио

Ярпы пай дийсеңизләң.

Гамлет

Ёк, долы пай.

«Чўнки бил сен, гадырдан Дамон, муны,
Юпитермиз гитди ташлап орнуны;
Инди кимде тәжиң, ёрган-дүшегиң?
Элине бердилер түйс бир әшегиң».

Горацио

Сиз капыялашдырыбам билжәк ялы-ла.

Гамлет

Вах, әзиз Горацио, мен рухуң догры айдандыгына мўң алтын пулдан-да жедел әтмәге тайын. Сен аңдыңмы?

Горацио

Кемсиз, милорд.

Гамлет

Эхерлениши агзаланда хасам билдирди герек?

Горацио

Оңа мен гаты үнс берип сын этдим.

Гамлет

Ха-ха! Хей, саз чалың!

Чүнки, король халамаса бу ойны,

Эйсем, онуң гөвнүнден туран дэлдир.

Хей, саз чалың!

Розенкранц билен Гильденстон пейда боляр.

Гильденстон

Рехимдар шазада, бирже сөзүмизи эшидиң, диңләң.

Гамлет

Бүтин бир дессан болса-да, женап.

Гильденстон

Король, женап...

Гамлет

Хава, женап, оңа нәме болды бейле?

Гильденстон

Ол бичак агыр халда жайына гитди.

Гамлет

Шерапданмыка, женап?

Гильденстон

Ек, милорд, гайтам өт кеселинден болаймаса.

Г а м л е т

Оны сиз врача хабар берсеңиз, хас акыл этдигиңиз боларды. Себаби дийсең, мен шоны бежерип башласам, өди өңкүденем бетерлөп ярылаймасын.

Г и л ь д е н с т о н

Мәхрибан милорд, гүррүңиңизи кадалашдырың-да, мениң ишимден улукжын атып совулмасаңызлаң.

Г а м л е т

Боюн мен, женап. Айдыбериң.

Г и л ь д е н с т о н

Королева, сизиң энеңиз чакданаша перишан халда мени сизиң яныңызга ёллады.

Г а м л е т

Хош гөрдүк.

Г и л ь д е н с т о н

Ёк, милорд, бу сыпайчылыгың бу ерде хажаты ёк. Маңа эмелли-башлы жогап бермек мейлиңиз бар болса, мен сизиң энеңизиң буйругыны бержай эдерин. Болмаса-да, гитмәге ругсат этдигиңиз, мениңем гитдигим, ишиң тамам болдугы болар.

Г а м л е т

Женап, мен башармаярын.

Г и л ь д е н с т о н

Нәмәни, милорд?

Г а м л е т

Сизе эмелли-башлы жогап бермеги. Акылым серимде дәл. Эмма, женап, берип биләйжек жогабым велин, сизиң хызматыңызга болсун. Я-да сизиң айдышыңыз ялы, энсмиң хызматына. Оңа герә-де, гепиң күле ерине гечәелиң. Энем шейле дийди диййәрсиңиз...

Розенкранц

Ол ине нәме диййәр: сизиң болшуңыз оны гең галдырыпдыр.

Гамлет

Бе, энесини бейле гең галдырып биләййән, нәхили гең огулка бейле! Йөне велин энәниң бейдип гең галмагынын ызында-да бир зат бар болаймасын? Айдыбериң.

Розенкранц

Ол, ятманкаңыз, сизиң билен өз отагында гүрлешмек ислейәр.)

Гамлет

Ол он өвран энемиз болан болса-да, боюн эгерис. Бизлик ене-де ишиңиз бармы?

Розенкранц

Милорд, сиз бир махал мени оңат гөрйәрдиңиз.

Гамлет

Хенизем яман гөрөмок. (Өз эллерини гөркөзип.) Инешу огулар билен гаракчылардан ант ичйәрин.)

Розенкранц

Мәхрибан милорд, кейпиңиз не себәбе бейле бозук? Сиз достуңыз билен дердинишмән, гайта гам көлүне гарк болярсыңыз.

Гамлет

Женап, менде гелҗеге болан умыт ёк.

Розенкранц

О нәхили, корольң өзи сизи Дания тагтының мирас әеси дийип ыглан әтмедими!

Гамлет

Хава, йөне велин, «өлме әшегим...» Бу бирнеме хеңлән накыл.)

Эллери туйдукли актёрлар гелйәр.

Хә, түйдүкми! Ханы маңа бирини бериң. Сизиң билен икичәк ики ағыз гүррүң. Сиз нәме, мени дузага дүшүржәк болян ялы, еләмден ызыма айланырсыңыз?

Гильденстон

Ай, милорд, боржумы учурсыз батырғай бержай әдйән болсам, бу мениң оңат гөрмегимиң ясама дәлдигиндендир.

Гамлет

Мен-ә муңа дүшүнмейәрин. Ханы сиз шу түйдүги чала-саңызлаң.

Гильденстон

Милорд, мен башармаярын.

Гамлет

Чалайың.

Гильденстон

Ынанайың, башармаярын.

Гамлет

Чалайсаңызлаң.

Гильденстон

Оңа мең батырынып хем билемок, милорд.

Гамлет

Бу әдил ялан сөзләң ялы ап-аңсат-ла. Ине шу дешикле-рини бармаклаң-да, үфләбериң, сайрар-да дурар. Әңедиң. Ине пердеси шудур.

Гильденстон

Эмма мен муны сазлашдырмагың әбетейини билемок ахырын. Бу маңа башартмаяр.

Гамлет

Ери, пикир әдиң ахыры, сиз мени нәхили нәкес сан-ырсыңыз! Сиз мениң угумы екележәк болярсыңыз. Си

мениң говшак тарапымы билйэндирис өйдйәрсиңиз. Йүреги-
миң хемме сырыны аян эдесиңиз гелйәр. Иң ашаккы пер-
деден башлап, тә ёкаркысына ченли йүрек тарымы бири-
-бирин беян эдесиңиз гелйәр. Шу кичижик гуралың
көп-көп сазы, ажап оязы бар. Эмма сиз шуңа дил ачды-
рып билмейәрсиңиз. Я, ичигар, сиз нәме, мениң калбымы
түйдүк эдинәймек түйдүк чаландан энайы дәлдир өйдйәр-
мисиңиз? Маңа ислендик саз гуралының адыны дақып
билерсиңиз, йүрек тарымы гырып-да билерсиңиз, эмма
чалып билмерсиңиз!

П о л о н и й пейда боляр.

Алла сизе яранлык этсин, женап!

П о л о н и й

Милорд, королева сизиң билен шу халат гүрлешмек
ислейәр.

Г а м л е т

Ана, шол дүйә меңзәп дуран булуды гөрьәрмисиңиз?

П о л о н и й

Валла-да, дүйә меңзейәр.

Г а м л е т

Ялмана меңзейән ялы-ла.

П о л о н и й

Дийсең-диймесең, аркасы эдил ялманың аркасы ялы.

Г а м л е т

Я-да ләхең ялы-ла.

П о л о н и й

Үйтгешиксиз ләхең.

Г а м л е т

Ай, онуң ялы болса, мен хәзир энемиң янына баряовы.
(Чеге.) Олар мени дәлисиредибем дәлиретжеклер. (Сес-
ленип.) Мен хәзир барарын.

Полоний

Мен шейле дийибем айдарын. (Гидйэр.)

Гамлет

«Хэзир» дийэймек аңсат-ла. Өтэйдиң, достлар.

Гамлетден өзгеси гидйэр.

Индем гелди гижэң жадылы чагы,
Гонамчылык агзын ачып, довзахың
Хут өзи бу дүйнэ авы-зэхерин
Сачан чагы. Менем гызгын ган ичип,
Шейле бет иш эдип билердим инди,
Гөрсө шоны гүндизиң гүни, жошуп
Лерзана гелерди. Өзүңи дүрсө!
Бар энең янына. Азма, йүрегим.
Энесин өлдүрөн Нероның калбы
Гирмесин хич хачан бу сарсмаз көңлө!..
Забун болсам-да мен, тебигы мэхре
Хыянат этмерин. Ханжар дек гезеп,
Айдарын хер сөзүм, эмма элиме
Ханжар алмарын мен. Гой, сөзүм билен
Жаным бир-биринден йүз гөрсүн шонда.
Дилде нэче язгарсам-да мен шоны,
Пислик этме калбым, гитме гепиме!

(Гидйэр.)

Король, Розенкранц хемем Гильденстон пейда
болярлар.

Король

Халамок мен шоны, дәлилигниңем
Өңүн алаймасак, вехми бар бизе.
Эйсем, ёла дүшүң. Менем дессине
Тайын этдирейин векилнамаңыз,
Англия гидер ол хем сиз билен.
Ёл бермейэр дөвлөт бэхбиди бизе
Вехм ичре бу жана дөзмөге хер дем.

Гильденстон

Биз ёла дүшерис. Рысгы сизиң
Бейик хазретлерңизе баглы болан
Энчэң эндишеси парыздыр бизе.

Розенкранц

Хер кес өз жаныны горамалыдыр
Бек бесләп ярагын, таплап пайхасын.
Ылайта-да хер кес энче жандарың
Саглыгна, жанына жогапкөр болса.
Оң өлүми ялңыз бир өлүм болман,
Барчаның барыны сил дек, тупан дек
Алып гидйэр. Бейик дагың башында
Гуралан эпет бир чарыхдыр, онуң
Мәхнет окларна ене он мүңлерче
Хас майда затлар-да беркидилендир.
Чархың чагшан халатында-да, оңа
Беркидилен майда затларың бары
Биле бербат боляр. Ол ах уранда,
Екәниң ахы дәл, жүмле әлеми
Биле эндиредйэр.

Король

Хайышым сизе,
Тайынланың шу гыссаг сыяхата.
Хәзир хетденаша башына гиден
Бу вехми баглалың.

Розенкранц, Гильденстон

Шу дем, дессине.

Розенкранц биле Гильденстон гидйэрлер.
Полоний пейда боляр.

Полоний

Милорд, энесиниң отагна хәзир
Бармакчы боляр ол. Мен болан зады
Эшидип дурар ялы, гизленейин тиз
Аррас халысының арка йүзүнде.
Кепил гечйэрин, ол язгарып оглун
Амана гетирер. Айдышыңыз дек,
Өзүнем сиз акыл айтдыңыз, онуң
Энесинден башга, кимдир бир адам,
Чүнки энелери тебигат мыдам
Тарапгөй дөредйэр, аматлы ерден
Диңденсе кем болмазды шу гүррүңи.
Хош, хөкүмдарым. Мен биле задымы
Ятманкаңыз гүррүң берерин барып.

Король

Таңры ялкасын, гадырдан милорд.

Полоний гидйэр.

Вах, нежисликдир мениң эден этмишим.
Овалы, гадымы нәлетдир аслы —
Доганы өлдүрмек нәлети. Мен хич
Дога оқап билмейэрин, шубела
Жан этсем-де. Полат дей берк ниетим
Еңилйэр хас гүйчли жєнаятымдан,
Гоша борчлы, ики гөвүнли ялы,
Нәдип башлажагым билмән яйданып,
Башлабилмән дурун. Гардаш ганына
Хас гаты булашан болса-да шу бет,
Харам әллер, ап-ак этмәге ювуп,
Етерлик мукдарда тапылмазмыды
Сапалы асманың ягыш-ягмыры?
Таңры шепагады жєнаяткәрден
Йүз совмазлык үчин болмаса, башга
Нәмә герек? Йыкман, бүдретмән бизи
Сакламакдан я бүдрән махалымыз
Ялкав этмеклигиң гоша гүйжүнден
Башга нәме бар догада? Назарым
Дикерин асмана. Гүнәмем мениң
Болан иш, гечен иш. Вах, арман! Маңа
Хайсы дога хемаят эдер инди?
«Өт гүнәми ганымлык билен мениң
Ган дөкенми» — диейинми? Бу болмаз,
Себәби нәмәниң хатырасына мен
Ган дөкен-де болсам, хенизем шонуң
Әе мен барына. Шан-шөхратыма,
Тәжи-тагтыма-да, мелікәме-де.
Ялканармы эден жєнаатының
Мивесин өзүнде саклаян адам?
Бу дүйәниң буланык акымында
Жєнаатың тылладан долы дести
Адалата гайра дур дийип билйэр,
Кануны-да харам олжаның мыдам
Сатын аляныны гөрийәрис. Эмма
Асманда бейле дәл. Алдав диен зат
Ол ерде ёк, яксаң, бишерсиң, газсаң,
Дүшерсиң, ол ерде эден этмишин

Барысыны боюн алмалы болар.
Нәдейин? Не алач әдейин? Я-да
Пушман әдип гөрсеммикәм? Йөне сен
Пушман әдип билмесең нәме? Бетбагт!
Вах, ажал дей гара йүрегим! Калбым
Дызадыкча тора дүшен гуш кимин,
Бетеринден-бетери чыкяр. Эпилиц,
Эй эпилмез дызлар, юмша бирнеме
Дамары полатдан болан даш йүрек
Нерессе чаганың дамарна дөн сен!
Белкем, алланәме болаяды-да!
(Дыза чөкйәр. Гамлет пейда боляр.)

Г а м л е т

Хәзир, дога окап дуран махалы,—
Башардарды бу иш. Шейдернем шоны.
Жаныны жәннете ёлларын; шейдип,
Арым алынармы? Ойланмак герек.
Атамы өлдүрйәр бу залым мениң.
Онуң өвезине мен, еке оглы,
Жаныны жәннете ёлласам, мунуң
Сыландыгы болар, ар алдыгым дәл.
Мениң атам гарны док, гүнәден-де
Долы махалында өлдүрлен экен.
Ким билйәр, худаидан башга, бу махал
Онуң гөрийән магшар азабын, жебрин!
Биздәки яшайыш, дүшүнҗе билен
Гарасак; агырдыр шу халат шоңа.
Ол жаның-калбыны пәкләп, магшара
Тайын халатында өлдүрсем оны,
Арым алынармы? Ек. Гылжым, саклан.
Аматын, дегерли пурсатын тап сен!
Серхош уклап ятан махалын я-да
Гахар-газап, азгын, зынахор халын,
Пуллы оюн, сөгүш, я-да болмаса,
Ялкав яда дүшмез ялы, башга бир
Бет ишиң үстүнде болан пурсатын;
Ур шонда, ол чабаланып, асман
Узатсын дабанын, чыканда жаны,
Баржак ери дейин — жәхеннем дейин,
Нәлетленип гап-гара болсун. Маңа
Әнем гарашяндыр. Бу дерман диңе
Аз-кем гайра голяр ажалың сениң. (Гидйәр.)

Королева билен Полоний пейда боляр.

Полоний

Ол хэзир гелер. Сиз кемини гойман
Дүшүндириң шоңа. Айдың, гудурап
Хетдинден ашяр ол, артык чыдара
Такат ёк, королюң газабындан-да
Саклап, арка дурдум дийиң. Шу ере
Гизленийин менем. Сиз онуң билен
Беллисини эдиң, гөнүләң.

Гамлет

(Сахнаның аңырсындан.) Энем, энем, эне жан!

Королева

Сиз хатыржем болуң,
Мени гайгы этмәң-де гизлениң, гелйәр.

Полоний халының аңырсында гизленйәр.
Гамлет пейда боляр.

Гамлет

Ери, нәме хабар, әже жан?

Королева

Гамлет,
Сен агаң гөвнүне дегдиң.

Гамлет

Әже, сиз
Атамың гөвнүне дегдиңиз.

Королева

Ери,
Бес, бихуда жогап берйәрсиң.

Гамлет

Ери,
Бес, сиз шеррай дилде сораярсыңыз.

Королева

Бу нәме болдугы, Гамлет?

Гамлет

Ене-де
Нәме диймекчи сиз?

Королева

Мениң кимдигим унудыпсыңыз сиз.

Гамлет

Ек, ядымда-ла,
Королевасыңыз сиз, эриңизиң
Доганының аялы, мениңем, арман,
Энем.

Королева

Ек, бейле болса мен яныңа
Гепләп билиән адамы иберейин.

Гамлет

Ери-ери, отурың. Бутнамаң. Сиз,
Айнада гөрөн дек жан-калбыңызы
Гөркезинчәм, гитмерсиңиз бу ерден.

Королева

Өлдүрәйме мени, матлабың нәме? Етевериң, етевериң, хей!

Полоний

(Халының аңырсындан.) Хей, хей! Етиң, етевериң,
етишевериң!

Гамлет

(Гылыжыны чыкарып.)

Бу нәме? Сычанмы? (Гылыжыны аррар халысындан
парран гечирйәр.)

Өлендир, валла, өлмедик болса гызыл пул гоярын.

Полоний

(Халының аңырсындан.) Эй-вай, өлдүрди-ле! (Иыкылып өлйәр.)

Королева

Эй-вай, ненең әдейин! Сениң әдйән ишиң нәме?

Гамлет

Мен-ә билмедим. Королмыды бу?

Королева

Вах, бу не ганымлык, гандарлык бейле!

Гамлет

Ганымлыкмы, гандарлыкмы? Әже жан,
Королы өлдүрип, доганына-да
Әре чыкан ялы, габахат ишдир.

Королева

Королы өлдүрип?

Гамлет.

Хава, әже жан,
Шейле дийдим. (Халыны галдырып, Полонини гөрйәр.)

Эй сен, бетбагт, самсык,
Әкилмедик ерде гөгерйән акмак,
Хош гал! Кетдерәгимикәң дийипдим.
Гүнүңе кайыл бол. Сен гөрйәрсиң-ә,
Ховплудыр гатышмак өзгәң ишине.
Толгунмаң, көшешиң, отурың-да сиз
Диңләң, йүрегңизиң ичин дашына
Чөврүп гөркезейин. Онда-да, әгер
Йүрегиңиз дашдан, демирден болман,
Нәлет әндиклерден яңа мис кимин
Доңуп, дуйгы ёдалары, ёллары
Петикленмән, этден әдилен болса,
Диңе шонда башардар маңа бу иш.

Королева

Гаты-гайрым гепләп, язгарар ялы,
Этмишим нәмемиш?

Гамлет

Шейле бир этмиш,
Халалы харама, хайры-да шере
Өвүрйэр, такваның йүзүн тагмалап,
Пис ачдырар пэк меңзине, никаның
Вадасын дөндөрйэр хумарбазларың
Ялан-яшрык сөзлөп, ант ичишлерне.
Вах, шейле бир этмиш сайгартмаяр ол
Никаны зынадан, көйдүрүп калбын,
Жан-дилден худая болан ынанжы
Такала дөндөрйэр. Асманың йүзи
Утанжындан дым гызыл боляр. Хава,
Роюнда магшар дек гамың губары,
Көп жисим гошулан бу бек мадданы
Бу этмишиң биржик пикирниң өзи
Хасса хала саляр.

Королева

Эй, тоба тагсыр.
Ятланан халатда лерзана гелип,
Мөвүч алян, нэхили этмишмиш бейле?

Гамлет

Эңеңиң шу ере, ики доганың
Суратларны гөрүң. Гиңден айылан
Алны не уз, не непис хем-де белент.
Аполлон галпаклы, Юпитер маңдай,
Азымлы, хайбатлы, Марс бакышы бар.
Асмана дирелип дуран дагларың
Депесине инен Меркури кимин
Назаркерде. Чын адамдыгна шонуң
Хемме худаайлар-да шаятлык эдип
Гөркүне, кешбине херси өз мөхрүн
Басан ялы. Ол сизиң эриңизди.
Ери, индем соңуны гөрүң. Ине,
Бу-да бир эриңиз, дерт дегип, мисли,
Сагдәне доганын көйдүрөн сүммүл.
Гөзүңиз нирдеди? Не жын уруп, сиз
Сапалы сонарын бу бейик дагың
Ташлап, батгалыкда отлап билдиңиз?
Ха! Гөзүңиз нирдеди? Сөйги дийибем

Айдып билмерсиңиз муңа, себәби сизде
Бу яшдан соң ышк хесери көшешип,
Ган боюн боляндыр акыл-пайхаса.
Йәне, гөр, не пайхас-парасат оны
Мундан өңде тутуп билерди? Сизде
Дуйгы бардыр, ёгсам боланында, сиз
Гымылдап-да билмездиңиз-ле. Эмма
Межалы гачыпдыр бу дуйгуларың.
Чүнки хич селжәрмән, хич парых гойман,
Сечип-сайлар ялы, бейле дережә
Етип билмез хич бир тентеклик хергиз.
Аңың гөчмеги-де, көре-көрлүгем.
Хайсы мелгун бейдип, гөздәңды ойнап,
Алдап билди сизи? Гөрмейән гөз-де,
Эшитмейән гулак, ыс алмаз бурун,
Лал ачан дил, майып بدن-де хергиз
Бу хили азашып билмезди! Тоба,
Ханы хая-шерим? Эй отлы довзах,
Яшы чене баран энәни шейдип
Гудуз ачдыраңсоң, хайыр-сахавет
Мум болуп әресин жуван гөвреде.
Айып кылмаң, жош уранда жахалат,
Хачан-да, хут шейдип, мөвч уруп доңак,
Дургушан акыл-да бет харам небсе
Табын болуп хызмат әденсоң.

Королева

Гамлет,
Сем бол! Сен калбымың тейине мениң
Өвүрдиң назарым, ол ерде-де мен
Энчеме гап-гара өчмез тегмили
Гөрйәрин.

Гамлет

Ёк, эшит: гара дер болуп,
Меймирешип харам ёрган-дүшекде,
Өпүшип-гучушып зир-зибил билен
Яшамак болармы...

Королева

Вах, түкетсене!
Даглама жигерим сөзлериң билен.
Бес әт, әзиз Гамлет!

Г а м л е т

Гуррумсак, ганхор!
Өңки эриңизиң ики йүзден-де
Бир бөлегне дегмейэн гул. Вежера,
Шериң шеррайысы, гүлүнжи нежис.
Дөвлет хәкимлигин огурлап, тәжин
Алыпжык жантайына уран огры!

К о р о л е в а

Бесдир!

Г а м л е т

Бетнышан ша, рысва король.

Р у х пейда боляр.

Медет бериң, перишделер, дат-бидат,
Горавер, худаим! Эй гудрат, менден
Нәме хантама сен?

К о р о л е в а

Вах, бу дәли-ле!

Г а м л е т

Я-да сиз әвмезек, вагты бидерек
Гечирип, горкулы буйругыңызы
Бержай әтмән, хаял әдип, яйданып,
Дуран оглуңыза кәежәк болуп
Гелдиңизми? Айтсаңызлаң!

Р у х

Унутма:
Гелмегимден максат-матлабңа сениң
Өңкүден-де бетер мечев бермекдир.
Эмма әңет, әнең хайран. Өң оны
Өзүне гетир сен. Начарың гөвни
Хас гаты гөчйәндир. Хабар гат, Гамлет!

Г а м л е т

Сизе нәме болды, бикәм?

Королева

Вах, сениң өзүңе-ле, өзүңе нәме болды?
Бош ере середип жансыз-жесетсиз
Хова билен сөхбет эдйәрсиң. Сениң
Гөзүңден гөрнүп дур вагшыян калбың.
Сачларың асуда ятан-да болса,
Өрүзилен нөкерлер дей шу демде
Сых-сых дикелди олар жан гирен ялы.
Эй эзиз балам, бу перишан хахың
Көшешсин-ле, сен нәмә середйәрсиң?

Гамлет

Шоңа, шоңа! Гөрсене, ак там йүзи.
Ол өз гайгы-гамын, дерди-хесретин
Даша-да дердиниң дийсе эрәрди.
Серетмәң маңа, бу найынжар бакыш
Газап-матлабымы көшешдирмесин.
Гойболсун этдирер тутан ишими,
Ган орнуна яш дөкәймегим мүмкин.

Королева

Киме диййәрсиңиз муны?

Гамлет

Хич киме. Гөрмейәрмисиңиз нәме?

Королева

Хич кими. Бар задың барыны гөрсем-де.

Гамлет

Хич зат эшитмедиңиземми?

Королева

Эгер-эгер, өз сөзлән сөзлерңизден башга хич
зат.

Гамлет

Вах, сиз шол ере бир серетсеңизләң!
Гөрүң онуң япырылып баршын! Атам,

Хенизем эгинде дирикэ геен
Гейми. Эңедиң, ол чыкып баряр-ла!

Р у х г и д й ә р.

К о р о л е в а

Гөзүңе гөрнөндир, бихуда пикир,
Бихуда дуйгудан гөвнүңе гелен
Гуры хыялдыр ол.

Г а м л е т

Бихуда дуйгы!
Ган дамарым мениң сизиңки кимин
Саз, сазлашык билен уяр. Акылым
Ериндекэ дийдим диен сөзүми.
Сыйлайың сиз мени, мен бирин-бирин
Барын гүррүң берип билерин, эмма
Ит отлан ялыдыр дәлиниң сөзи.
Эңе жан, алдамаң өз гөвнүңизин.
Хамала мен, сизиң гүнәңиз дәл-де,
Дәлиликден шейле диййәндир дийип.
Бу йөнә яраның йүзүн өртмөкдир,
Ичдәки дерт велин, гөзе гөрүнмән.
Авусын, ёканжын яйрадар дурар.
Такдыра тен берин. Болаң ишлере
Пушман әдин, мундан буяна болса
Эгә болуң. Дерслемәң хашал оты.
Өңкүден-де гүри гөгөрмез ялы.
Багышлаң сиз мени хак сөзүм үчин.
Уики бу масиргән заманымызда
Хайыр-шере хайрын дегиржек болса,
Өтүшип, бил бүкүп өңүнде шерин,
Ынтыяр алмалы хайыр иш үчин.

К о р о л е в а

Гамлет, параладың, якдың йүрегим!

Г а м л е т

Ай, сиз әрбедини ташлаң-да, диңе
Пәк говусы билен пәк яшаберин.
Гижәңиз рахат. Эмма ағам билен

Бир ёрганда ятмаң. Хайыр-сахавет
Болмаса-да сизде, кешбине гириң.
Дуйгыны көйдүрйән бу элхенч эндик,
Болшумыза тәлим берйән бу мелгун.
Периште хем чүнки, пәк гылыклары,
Пәк выжданлы болушлары-да эндик
Еңледйәр якымлы эгин-баш дейин.
Шу гиҗе сакланың, шонуң өзи-де
Еңледер шейтмеги индики гезек.
Эндик үйтгедйәндир тебигат мөхрүн,
Мелгуны болса ол я кабул әдер
Я-да булап урар гудрат гүйч билен.
Ене-де бир ёла: гиҗәңиз рахат.
Өзүңизе пата берилмегини
Ислесеңиз, маңа-да пата бериң.
Бу ятан барада диемде болса,

(Полонини төркезйәр.)

Өкүййәрин. Эмма аллатагалаң
Эрадасы шейле. Онуң әлинден
Маңа темми бермек, менден хем оңа.
Ол меңи өзүне көтекчи хемем
Хызматкәр әдинди. Алып гидейин,
Өлүмне-де жогап берип билерин.
Хава, әйсем, енем, гиҗәңиз рахат.
Мен диңе рехимдар болмак жәхтден
Забун болмалы болярын. Шейдибем
Башланяр шер иш, хас ёвузы велин.
Энтең өңде. Ене бир дийҗек сөзүм...

Королева

Мен нәме әтмели?

Гамлет

Хут хәзир сизден
Хайыш әтҗек задымы әтмәверин.
Гой, сынаңың шол чишик король сизи
Янына сәлмага, яңагыңыздан
Чүммүклесин әсрәп, сычавҗык дийсин.
Харам посаларның, харам әл билен
Бойнуңызы әлләниниң муздуна
Дәли дәл-де, дәлисирән боляным

Мәлим әдиң. Оңа айтсаңыз шуны.
Кем болмазды. Хий-де нәзенин, сада,
Парасатлы королева бейле бир
Мөхүм сыры гизләрми гурбагадан,
Ярыганатдан я-да пишикден? Оны
Гизләп нәтжәк? Пайхас-бейлеки диймән,
Хич зат гизлемәң-де, тамың үстүнде
Ачың себеди, учурың гушлары,
Өңде бир маймын дек сынамак үчин
Оңрулсын бойнуңыз, гириң себеде.

Королева

Сөзи дем дөрөтсе, деми болса — жан,
Аркайын бол, жаным-да ёк, демим-де,
Айдан задың гүррүң берерим ялы.

Гамлет

Англия гитмели мен. Мәлимми?

Королева

Вий!
Ядымдан чыкаян экени. Хава,
Шу карара гелинипди.

Гамлет

Хатлара
Мөхүр басыландыр. Буйрук кагызын
Мекдепде окашан, өзлерне болса
Авулы йылана ынаншым ялы,
Ынам әдйән ики саны ёлдашым
Алып баряр. Дузага тарап маңа
Ёл ачып, өзүмем итерйәр олар.
Гой, гайрат этсинлер. Гарым газаның
Дәрисине өзүн партладан ялы
Хезил зат ёк. Хер нәче кын-да болса,
Олардан гулач бой чуң газарын мен.
Шейле-де бир партладарын шолары,
Ая стер хер тикелери барып.
Вах, не хезил, леззет, мекир пиримиң
Икиси йүзбе-йүз саташан чагы. (Полонини төр-
кезин.)
Англия уграмагмы шу адам

Тизлешдирер. Мен шу гарын-гажагы
Ол отагда үйшүрүп бир гояйын.
Эже жан, гиҗәңиз рахат. Шу бенде,
Шу дәвлет әмини үмсүмдир инди,
Геплемезек, салыкатлыдыр. Әмма
Дирикә самсыкды, яңрады кеззап.
Ери, женап, беседерче-де болды,
Эже жан, сизиңем гиҗәңиз рахат.

Гидйәрлер. Г а м л е т П о л о н и н и ң мейидини алып гидйәр.

ДӨРДҮНЖИ ПЕРДЕ

Король, королева, Розенкранц хем
Гильденстон пейда боляр.

Король

Бу ахы-наланың себәби бардыр,
Аян әдиң шоны. Билмелидирис.
Оглуңыз ниреде?

Королева

Аз салым бизи икичәк галдырың.
Розенкранц билән Гильденстон гидйәрләр.

Вах, вах, эзизим,
Шу гиҗе гөзлерим нәмеләр гөрди!

Король

Нәме. Гертруда, Гамлет ничик?

Королева

Гүйжүни гөркезип бири-бирине,
Деңиздир ел сөвеш гурандакы дей
Дәли бербат. Халының аңырсында
Нәмедир бир задың тымылдаянын
Гөрүп, аклы гөчүп, гылҗын чыкарып,
«Сычан, сычан!» дийип, ыгырып, дүбләп,
Өлдүрди гөрмезден гарры гоҗаны.

Король

Не хекаят, не жєнаят! Шол ерде
Бизем болан болсак, бизиңем, хєкман,
Башымыза дүшерди шу иш. Онуң
Бошлукда болмагы вєхимдир хеммє:
Сизе-де, бизе-де, хеммємизе-де.
Вах арман, инди бу дөкүлєн гана
Ненєңси, нєхили делил гетиржек?
Оны бизден гөрєрлєр. Әгє болуп,
Ол тентєги саклап, жылавын чекип,
Үзмєк гєрєк экєн илден арасын.
Эмма өрєн оңат гөрєнмиз үчин
Нєтмєк гєрєкдигнє эсєрдєң болман,
Дєрдини гизлєйєн дєртли дєк, дєрди.
Бєтєрлєтдик. Нирдє, нирє гитдикэ?

Королева

Мєйиди алып гитди. Дємирден дүрүң
Парх эдиши ялы, дєлилиги-дє
Амана гєлипдир: чын ак йүрєкден
Аглап-эңрєйєр ол эдєн ишине.

Король

Гєртруда, йөр! Гүн яшып-яшманка
Уградарыс, гэмə мүндүрип оны.
Онуң ол бєт ишин, этмишин болса
Голдап аklamалы элимиздєки
Хөкүм, эмєл билєн. Хєй Гильдєнстон!

Розєнкраңц билєн Гильдєнстон гєлйєр.

Барың, достлар, көмєкчи тапың енє.
Гамлєт Полонини дєлилик эдиң,
Өлдүрип, биряна алып гидипдир
Энесиниң отагындан мєйдини.
Барың, тапың-да Гамлєти гүрлєшиң.
Мєйиди-дє килисэ элтиң. Тизрєк.

Розєнкраңц билєн Гильдєнстон гидйєрлєр.

Йөр гидєли, Гєртруда. Акылдар,
Дана достлармызы йыгналы. Олар
Билсин ниєтимиз, бивагт, бичак

Болаң бу иши-де. Бу барадакы
Авулаңан топ оқы дей дазырдап,
Ер тейинден ёртуп баряң мыш-мышлар
Энтек, белкем, бизден соварак гечер!
Вах, ёрсеңе! Ярылды-ла ёүрегим.

Гидйёрлер. Гамлет пейда боляр.

Гамлет

Кемсиз гизленендир.

Розенкранц, Гильденстон

(Сахнаның аңырсыңдан.) Гамлет! Шазада Гамлет!

Гамлет

Юваш, бу не гопгун? Кимдир Гамлети чагыряң? Хэ,
ине гелйёр олар!

Розенкранц билең Гильденстон гелйёр.

Розенкранц

Мейиди нэтиңиз, милорд?

Гамлет

Өзүне ковумдаш зат билең — ер билең егсан этдим.

Розенкранц

Оны килисэ алып гидер ялы ниредедигини бир айтса-
ңызлаң.

Гамлет

Бейле гүман этмэң.

Розенкранц

Нэмэни, милорд?

Гамлет

Сизиң сырыңызы гизлэп, өзүмкини гизлэп билмез ди-
йип. Онсоң хем соргужың совалына жогап берип нэме!
Бейле соваллара корольң оглы нэдип жогап берсин
ахыры?

Розенкранц

Сиз мени соргуч санярмысыңыз, милорд?

Гамлет

Хава, жөнап, королың мөхрини, совгат-серпайыңы, хө-
кимлигини соруп алян соргуч. Ине шу хили дикмелер соңы
королың говы хызматыны битирйэр, ол болса булары
маймының агзында миве саклышы ялы, овурдында сак-
лаяр. Олары бирбада агзына атяр, ювутмага велин алңа-
самаяр. Оңа сизиң йыгнан задыңыз герек боланда, сизи
йөне гысып гойбердиги, соргуч ялы ене-де гуп-гуры болуп
галарсыңыз!

Розенкранц

Мен-э сизе дүшүнөмок, милорд.

Гамлет

Шонча-да говы-да. Надан гулак кердир дана сөзлере.

Розенкранц

Милорд, сиз бизе мейидиң ниредедигини айдып, өзү-
ңизем биз билен королың янына бармалы.

Гамлет

Мейит королда, король велин мейитде дэл. Король
диениңем йөне бир затдыр-да.

Гильденстон

Затмы, милорд?

Гамлет

Майдажа бир зат. Элтиң янына мени. Тилки гачсын,
тазы ковсун, герели.

Гидйэрлер. Король везир-векили билен гелйэр.

Король

Гөзләң оны, мейиди-де тап дийдим.
Онуң бош болмагы, гөр, не ховатыр

Эмма берк язгарып билмерис оны.
Аклы етмән гөрнетин зады сөййән
Гарамаёк гаты халаяр оны.

Агыр женаят дәл, агыр жезасы
Гөзе гөрүнйәндир шейле халатда.
Бар зат алланәме совулар ялы,
Онуң шу дуйдансыз иберилмеги
Ойлашылан карар дек болмалыдыр.
Иң ховплы дережә етен кеселе
Аңырбаш чәрәни гөрйәрлер я-да
Асла бежәрмейәрлер.

Розенкранц гелйәр.

Ненең, нәтди?

Розенкранц

Мейиди гизлән ерин билип билмедик.

Король

Өзи ханы?

Розенкранц

Гапыда, милорд. Сизиң хөкмүңизе гарашып дур сак-
лавлы.

Король

Гаршымыза гетирип гоюң шоны.

Розенкранц

Гильденстон! Гетириң милорды бэрик.

Гамлет билән Гильденстон гелйәрлер.

Король

Ери, Гамлет, ханы Полоний?

Гамлет

Нахар башында.

Король

Нахар башында? Ниреде?

Г а м л е т

Онуң өзи иенек, өзүниң ийилйэн еринде. Бир топар сыясы гурчук жем болуп, онуң дашына гечипдирлер. Иймәге гезек геленде, гурчуга хич бир патыша-да тай гелип билмез. Биз өзүмизи бакжак болуп, гайры хайванлары семредйэрис, өзүмизи болса гурчуклара бакып берйэн-дирис. Чишик король билен аррыклаг геда диңе йөнс, айры-айры ики табак нахардыр, баржак ерлери велин бирдир.

К о р о л ь

Арман, арман!

Г а м л е т

Королю иен гурчук билен балык тутуп, шол гурчугы иен балыгың өзүнем ийсе болар.

К о р о л ь

Сен шуны не жэхитден дийдиң?

Г а м л е т

Мен йөне сизе корольң нэдиң геданың ичегилеринде йөриш эдиң билжегини гөркезжек болярын.

К о р о л ь

Полоний ниреде?

Г а м л е т

Учмада. Ынанмасаңыз, хабар тутайың. Иберен адамыңыз оны шол ерден тапмаса, өзүңиз оны башга бир ерден гөзлөң. Йөне сиз шоны бир айың ичинде тапаймасаңыз велин, басганжак билен дашкы тама чыкып баряркаңыз онуң ысыны аларсыңыз.

К о р о л ь

Барың-да, оны шол ерден тапың.

Г а м л е т

Ол сизиң гелериңизе гарашар дурар.

Везир-векилден бирнэчеси гайдыр.

К о р о л ь

Гамлет, ховпдан сыпарың ялы сениң,—
Сен зерарлы жанымыз сув үстүндө,
Бу эден ишиңем хут шонуң ялы
Гамландыяр бизи, шонуң үчинем,
Хайдан-хай гитмели боларсың мундан.
Эйсем, сен ёла дүш. Гәми-де тайын,
Ел угурдаш. Хемрадашларың саңа
Гарашяр, Англия уграбермели.

Г а м л е т

Англиямы?

К о р о л ь

Хава, Гамлет.

Г а м л е т

Көп ягшы.

К о р о л ь

Ягшыдыр, билсең сен матлаплармызы.

Г а м л е т

Билйән болсам билдиңизми. Ери боляр-да. Англия
сары! Хош галың, кәбәм энем.

К о р о л ь

Мәхрибан атаңдырын, Гамлет.

Г а м л е т

Ек, энем-ле, энем, эне-ата эр-хелей боляндыр, эр-хелеем
бир жан, бир тендир, оңа гөрә-де, хош галың, эне жан.
Угралың биз, Англия сары! (Гидйәр.)

К о р о л ь

Ызындан галмаң. Тиз мүндүриң гәмә.
Эгленмәң, хут шу гүн уграсын. Барың!
Шу ише дегигшли галан хемме зат
Чөзүлнип гутарды. Алңасавериң.

Розенкранц билен Гильденстон гидйәр.

Эй иңлис коро­лы, мениң махри­ме
Сәхелче-де гыммат гойян болсаң сен,
Мениң бейик мертебәм, хөкмүм шо­ны
Дуйдурып-да билер, ятладар саңа.
Дания тыгының салан ярасы
Хенизем гызарып дурманмы нәме,
Өзүңем ытагат, табынлык билен
Боюн сынмаярмың мейлетин бизе.
Хатда язылшы дек, Гамлети ур-тут
Өлдүрмек перманын инкәр этме сен.
Шейт, иңлис коро­лы! Чүнки кесел дей
Ганымда жош уяр онуң үнжүси,
Сенем мени гутарярсың. Шол юмуш
Битди диен хабары эшидйәнчәм,
Хер нәче шовуна дүшсе-де ишим,
Хич хачан шат болмаз, ачылмаз көңлүм.

Гидйәр. Фортинбрас гошун сүрүп, гечип баряр.

Фортинбрас

Капитан, барың-да мениң адымдан
Дания коро­лын гутлаң. Юрдундан
Лешгер гечмесине вада берши дек,
Фортинбрас ругсат сораяр дийиң.
Бизиң билен душущак ериңизем
Билйәрсиңиз. Онуң хазрети бизден
Бир зат ислесе, биз янына барып,
Хормат билдирерис. Айдың сиз шоңа.

Капитан

Лепбей, милорд.

Фортинбрас

(Солдатлара.) Эдимләбериң, достлар.

Фортинбрас билен солдатлар гидйәр.
Гамлет, Розенкранц, Гильденстон башга-да адамлар
пейда боляр.

Гамлет

Бу не лешгер, женап?

Капитан

Норвег гошуны.

Гамлет

Угры ханжак, женап?

Капитан

Польшада бир ер.

Гамлет

Серкердеси ким, женап?

Капитан

Фортинбрас,
Гарры норвег королының егени.

Гамлет

Ол бүтин Польшаның гаршысынамы,
Я серхетдеки бир веляятыңмы?

Капитан

Догрусы, адындан башга биржигем
Пейдасы болмажак бир пилек ери
Еңип алмак үчин барярыс. Оңа
Экин әкмек үчин, кәрендесине
Өзүм-ә бәш дукат бермездим, хава,
Бәш дукат. Нәтиына сатсаң-да шоны
Не Норвег, не Польша королына ол
Шондан көп гирдежи гетирмезди.

Гамлет

Ай, онда шоны поляк королы асла
Горап-да дурмаз-ла.

Капитан

Горар, зыйәм ол ере гошун барын чекипдир.

Г а м л е т

Ики муң жан билен биле,
Игрими муң дукаат шу майда дава,
Майдажа жеңжеле сарп әдилмез-ле.
Байлыкдан, месликден эмеле гелип,
Адамың ичине ярылып, онуң
Өлжегни дашындан дуйдурмаса-да,
Ажалның окудыр, ярасыдыр шол.
Көп саг болуң.

К а п и т а н

Саламат болуң. (*Гидйәр.*)

Р о з е н к р а н ц

Йөрүң.

Г а м л е т

Дессине етерин. Сиз барыберин.

Г а м л е т д е н башга хеммеси гидйәр.

Хемме халатлар-да гаршыма мениң,
Хаял этме диййәр әр алмага сен!
Адам нәме, эгер онуң өмрүниң
Баш харыды билен базары дине
Укы билен гарабокурдак болса?
Хайвандан пархы ёк. Элбетде, бизе
Мунча пәхим-пайхас, парасат билен,
Велилик, яткешлик укыбын берип,
Ярадан шол укып, шол парасаты
Послап ятсын дийип бермәндир. Эйсем,
Хайвандакы ялы хушсузлыкмы бу,
Я болмаса ваканың соңун гөзләп,
Майдачыл чинтгемек горкаклыкмыка.
Дәрде пайласаң ине шу пикири,
Бири пәхим-пайхас болса, үчүси
Горкаклыкдыр мегер. Менде шол иши
Ерне етирмәге себәбем, әркем,
Гүйжем, сериште-де барка, нәме дийп:
«Шоны шейтмели» диен ниет билен
Яшап йөреними билемок. Ана,
Гөз-гөртеле гөрнүп дуран мысаллар

Мечев берйэр маңа. Ине шу лешгер,
Саны-да, гүйжи-де көп, өзүне-де
Серкерделик эдйэр гайдувсыз, гопбам,
Жыңңыс жахыл, шөхратпараз шазада.
Соңуна серетмэн, хич хедер этмэн,
Иитгиден чекинмэн, өлүмден горкман,
Төвөкгеллик эдйэр, алжак зады-да
Чигдиң габыгына дегмейэн бир зат.
Чын бейиклик бейик максада баглы.
Эмма геп намысда боланда болса,
Айып дэлдир чигитче ёк затдан-да
Бахана арамак. Өлдүрлип атам,
Энем рысва эдилип, калбым
Лерзанка, нэдип мен хаял эдйэрин,
Нэдип иши гайра гойяркам? Эмма
Мунда велин утанч маңа, гөрийэрин,
Иигрими муң адам өлүм ховпунда,
Ырсарап болгусыз шан-шөхрат үчин
Ятмага гиден дей габра барярлар.
Сөвешмэге-де дар, өлдүрленлери
Жайламак үчинем ер дарлык этжек.
Бир пилек ер үчин сөвеш гуярлар.
Гандан гайры затда бу гүнден бейлэк
Болмасын пикирим, кесмесин аклым!

Гидйэр. Королева, Гораццо хем биринжи дворян
пейда боляр.

Королева

Ол гыз билен гүрлешесим геленок.

Биринжи дворян

Эзъет берйэр хеммэ, аклы-да саг дэл.
Рехмиң иийэр.

Королева

Оңа нэме гереккэ?

Биринжи дворян

Атасын дилинчен дүшүренок хич.
Дүнийэде мекирлик көпмүшин диййэр.

Мадырдап дөшүнө урар, онсоң хем
Сәхел зада гахар эдйәр, манысыз,
Дүшнүксиз гүрлейәр. Шейле-де болса,
Манысыз гепинден маны гөзлейән
Адамлар бар. Шу жәхитден, гепине
Иследиклериче маны берйәрлер.
Гөз гыпып, баш атып, үмлейәр ол гыз,
Онсоң, догрудан-да, нәхилем болса,
Мунда бир маны бар. Дүшнүксиз, әмма
Өрән гайгылы бир маны боларлы.

Г о р а ц и о

Онуң билен гүрлешсем кем болмазды,
Егсам ол бетниет, бетпәл башлары
Бет хыяла салып билер.

К о р о л е в а

(*Биринжи дворян идйәр. Королева чете.*) Гой гирсин.

Гүнәли калбыма, дертли жаныма
Нәгехан гөрүнйәр хер бир майда зат.
Гүнәлиниң гөвни шейле бир муңқур,
Сувдан гачып, ода дүшйәр иң соңы.

Биринжи дворян Офелия билен гирйәр.

О ф е л и я

Данияның гөзел королевасы ханы?

К о р о л е в а

Сизе нәме болды, Офелия?

О ф е л и я

(*Айдым айдыр.*)

«Нәдип селжерип боларка,
Өзгелерден сөвер яры?
Балыкгулакдыр безеги,
Хасасы, чепеги билен».

К о р о л е в а

Вах, жаным, бу нәхили айдым болдугы?

О ф е л и я

Нәме дийдиңиз? Ёк, гулак ассаңызлаң. (*Айдым айдыр.*)

«Өлди, бикәм, өлди ол,
Инди ёк ол, ёгалды.
Башужунда бажажык,
Аягужунда бир даш».

К о р о л е в а

Ёк, гулак асың. Офелия...

О ф е л и я

Диңлесеңизләң. (*Айдым айдыр.*)
«Ак гүлдерден ак кепен...»

К о р о л ь пейда боляр.

К о р о л е в а

Вах, милорд, гөрсеңизләң.

О ф е л и я

(*Айдым айдыр.*)

«Эмма мазарына онуң
Ташланан гүл дәлдир ол,
Гөзяш-да дөкмеди хич ким...»

К о р о л е в а

Халыңыз ничик, нәзениң?

О ф е л и я

Гаты говы, таңры ялкасын. Байгуш нанбайың гызы боланмыш диййәрлер. Тоба тагсыр, биз нәмедигимизи билйәрис-де, нәме болуп билжегимизи билмейәрис. Иениңиз жаныңыза нош болсун!

К о р о л ь

Ол атасыны ятлайр.

О ф е л и я

Ол хакда хич зат диймэвериң. Йөне сизден бу затлар
нэме болдугы дийип соранларында велин, шейле дийэйиң.
(Айдым айдяр.)

«Эртир Валентин гүнүдир.
Ирден туруп, барып мен гыз,
Валентинаң болмак үчин
Пенжираңде хэзирдирик.
Ине ол турды, гейинди,
Гапыны ачып салды тама.
Гиренде гыз гызды велин,
Чыканда ол гыз дэлди».

К о р о л ь

Эй, гөзел Офелия!

О ф е л и я

Ине-де гепиң гысгасы: (Айдым айдяр.)

«Ант ичйэрин Исадан, хачдан».

Вах, вах, нэхили утанч!—Яш йигитлериң эдйэндиши шу-
-да. Алладан ант ичйэрин, олары язгармак герек. Гыз
шейле диййэр:

«Эле салманкаң сен мени,
Өйлөнөрин диймәнмидиң?»
Иигит шейле жогап берйэр:
«Шейдердимем, эгер валла,
Яныма гирмедик болсаң».

К о р о л ь

Ол көпден бэри шейлеми?

О ф е л и я

Хеммесем алланэме болуп гутарар-ла. Биз канагатлы
болмалыдырыс. Эмма онуң гара ере ерлешдирилени ядыма
дүшенде велин агламан дуруп билмейэрин. Доганым шо-
нуң гара ере гиренини билер. Доганым шоны билер.
Эйсем, ягшы ниетиңиз үчин таңры ялкасын. Каретамы
гетириң. Гижэңиз рахат. Гижэңиз рахат, гижэңиз рахат.
(Гидйэр.)

К о р о л ь

Барың, галмаң. Эсеван болуң шоңа.
Вах, бичәре. Атасының өлмүне
Нала чекйәр. Вах, Гертруда, Гертруда!
Еке дәл, топ тутуп гелйәр гайгы-гам.
Илки атасының өлдүрилмеги,
Онсоң оглуңызың тагсыркәр болуп
Көшүкден ковулып гитмеги, онсоң
Полоний пахырың өлүми хакда
Илиң-халкың бихуда геп-гүррүңи,
Буланып чалт акан сил кимин бир зат.
Есер болды гизлигин жайланымыз.
Онсоң-да, ол бичәре Офелияң
Жаны тенден жыда, аклы-да серден,
Акыл-хуш еринде болмаса-да, биз
Адам дәл-де, чөл хайванларыдырыс.
Ахырам барына бап гелйән вехим:
Переңден доганы гелипдир гизлин,
Кейпи бозук, халы тең, гулагна-да
Онуң атасының өлүми хакда
Пышырдаян пидул шугулчылар-да
Гыт дәл. Онда-да ким нәбелет болса,
Бизе гүңә йөңкәп, геп гездирмекден
Гайытмаяр. Вах, эзизим! Бу ахвал
Ажалың окы дей, көп-көп яраны
Саляр маңа.

Сахнаның аңырсында гопгун туяр.

К о р о л е в а

Вах, бу гопгун нәмекә?

К о р о л ь

Швейцарлар ханы? Гораверсинлер гапыны.

Икинжи дворян гирйәр.

И к и н ж и д в о р я н

Дат, хөкүмдар, тачың, гутулавериң!
Кенарындан чыкан умманың чөли
Ялмап ювдушы-да, Лаэрт баш болуп,

Гозгалаңчы мэхеллэниң саклавы
Дерби-дагын эдиши ялы дэлдир.
Гарамаяк шоңа хөкүмдар диййэр.
Дүнйэ хем яп-яңы дөрөн дей я-да
Кануны дэп-дессур ундулан ялы:
«Лаэрти сайладык. Шол болсун король!»
Дийип гыгырлар. Телпеклери-де,
Эл чарпышлары-да, гыкувлары-да
Булутлара етйэр: «Гой, Лаэрт болсун,
Лаэрт король болсун, Лаэрт!» диййэрлер.

Королева

✓ Терс ызы ызарлап үйрэйишлериң!
Тесдир, бивена Дания итлерин!

Сахнаның аңырсында галмагал. Лаэрт ве онуң ызы билен
д а н и я л ы л а р г е л и й э р .

Лаэрт

Ханы король? Женаплар, дашда дуруң.

Даниялылар

Ёк, ёк, биз гирерис.

Лаэрт

Хайышым сизден, өзүме бир ёл бериң.

Даниялылар

Ягшы, ягшы. (Даш чыкярлар.)

Лаэрт

Саг болуң. Гапыны берк гораң. Эй сен,
Дейюс король, атамы тап, атамы.

Королева

Парахат болсана, эй эзиз Лаэрт!

Лаэрт

Мениң бир дамжа-да парахат ганым

Болса, харамзада болдугым болсун,
Атам-да — бинамыс, энемиң болса
Яззы маңлайында язылгы дурсун
Лолы диен тагма.

К о р о л ь

Дөв дек делминип,
Гаршымыза баш гөтерип, чозмагың
Дүйп себәби нәме? Гертруда, сен
Горкма. Гойбер оны. Таңрының өзи
Гораяр королю, хайының оны
Гөзи гөрер, голы етмез. Айт, Лаэрт,
Не себәбе бейдип жоша гелдиң сен?
Гойбер оны, Гертруда. Айдыбер.

Л а э р т

Атам ханы?

К о р о л ь

Өлди.

К о р о л е в а

Эмма өлдүрөн бу дэл.

К о р о л ь

Сорасын-ла соражак задын.

Л а э р т

Нәдип өлди? Алдамарсыңыз мени.
Бендэниң бендеси болмарын! Мениң
Хөкүмдара вепадар болмагым-да,
Эден касамым-да жәхеннем болсун!
Гүнә нәме! Согап недир! Махласы,
Сериме дэл ики дүйнәзем сениң,
Не болса, шо болсун, атамың арын
Алсам бөляр.

К о р о л ь

Ким саңа алма диййәр?

Л а э р т

Әхли әлем болуп, дийип бир гөрүң.
Ар алыш елларын айданда болса,

Шейле есёр тэрин тапарын, хатда
Аз сериште көп иш битирер.

К о р о л ь

Лаэрт,
Гадырдан атаңың өлүми хакда
Барын болшы ялы билей дийсеңиз.
Хеммә газап билен гарамалымы.
Доста-душмана-да, оң өлмегинден
Зыян чекене я хайыр гөрөне?

Л а э р т

Диңе душманларындан ар аларын.

К о р о л ь

Эйсем, душманларын билмекчи-дэ сен?

Л а э р т

Гужак герерин достуна, готан дей
Ганымы, жанымы гурбан эдерин.

К о р о л ь

Инди сең чын огул, дана йигит дек
Гүрлесең атаңызың өлүмине
Гүнэкэр дэлдигим, тынаняндыгым
Гүн кимин гөзүңе айдың гөрүнер.

Д а н и я л ы л а р

(Сахнаның аңырсындан.) Гирсин гыз.

Л а э р т

Не хабар? Бу гопгун нәме?

О ф е л и я гирйәр.

Вах, налажедейин, белалы башым!
Аглай-аглай ики гөзүм көр болсун.
Ант ичйэрин, перишан халың үчин
Арыңы артыгы билен аларын.
Вах, гүлүм! Эзизим, мәхрибан уям.

✓
Офелиям! Тоба! Яш гызың аклы
Гожаның жаңы дек, тиз чыкян затмы?
Зүрят мәхри билмез хетди, мензили,
Эзизи хер яна сапаркеш болса,
Ызындан галмаз ол, багыш эдер өзүн.

О ф е л и я
(Айдым айдыр.)

«Агзы ачык табытда
Ачып барярды йүзүн.
Барярдылар бөке-бөке,
Гезде яшын дөке-дөке...»
Хош жаным, хош эзизим!

Л а э р т

Акылың еринде болуп, ар алмага чагырян-да болсаң,
шундан гаты гозгап билмездин.

О ф е л и я

«Айдым айдың бөке-бөке. Чагырың оны... Чагырың
бөке-бөке...» Чарх игиниң гүввүлдиси шуңа нәхили саз
гелйәр. Алдавчы көшк серенжамчысы женабының гызыны
алып гачыпдыр.

Л а э р т

✓ Бу манысыз гепиңем өзбашына манысы бар.

О ф е л и я

Ине-розмарин гүли. Яткеш боларың ялы. Унутма, эзизим,
ятда саклавери. Ине-де анютагөз гүли, ойланарың ялы.

Л а э р т

Дәлиден догры хабар: онуң бар пикири хақыдасы би-
лен баглы.

О ф е л и я

Ине-де сизе шибит билен топалак. Ине-де сары гүл.
Мениң үчинем. Муңа шыпалы екшенбе оты-да диййәрлер.
Вах, муны хер ким өзүче дакыняр-ла. Ине-де зенжеби.

Мен сизе мелевше берердим велин, ол атам өленде килең
солуп гутарайды-да. Онуңкы оңат өлүмди диййэрлер.
(Айдым айдыр.)

«Гөвнүмиң шады сен, эзиз Робин».

Лаэрт

Гөрк берйэр ол гам көйүне, хесрете,
Эжире, эндишэ, хут довзаха-да.

Офелия (Айдым айдыр.)

«Эйсем ол гелмезми тайдып?
Эйсем ол гелмезми гайдып?
Ёк, ёк, ол өлендир,
Өлендир, гелмез.
Рахат ят,
Рахат ятыбер сенем.
Ак сакгалы гар ялы,
Ак сачы памык кимин.
Ол өлди, өлди ол,
Аглашып бизем:
Ятан ериң ягты болсун диййэрис!»
Хемме христианларың жаны үчинем
Хакдан дилег эдйэрин. Алла яранлык
Этсин сизе. (Гидйэр.)

Лаэрт

Гөрийэрмиң, худайым, сен шуны?

Король

Лаэрт,
Сиздэки бу гама гошулайын мен.
Гаршы дурмаң, ыгтыярым бар мениң.
Гидиң-де иң дана дост-ярыңыздан
Гөвнүңиз сөйлэнин сайлап алың сиз.
Олары барын диңлэп, сиз билен мениң
Арамызда казы болсунлар. Эгер
Мунуң бизе сэхелче-де дахылы
Бар дийселер, хаклашың, алың бизден
Шалыгы, тэжи-де, жанымызы хем.

Нәмәмиз бар болса бары сизіңкі.
Эмма олар бу бейле дәл дийселер,
Канагат әдиң-де, бил бағлаң бие.
Онсоң гөвнүңизи көшетжек зады
Еиз биле гөзләрис.

Л а э р т

Гой, шейле болсун.
Өлүмнің себәби, гизлин жайлашы,
Мейдинің үстүнде савут, ғылыжың,
Нышаның-да болмазлыгы, ене-де
Танымал адамың мертебесине
✓ Мынасып дессурың тутулмазлыгы,
Ер, асман яңланып, барламагымы
Талап әдйәр менден.

К о р о л ь

Шейдерсиңизем.
Якан бишсин, газан хем дүшсүн шонда.
Буйруң, ызыма дүшүң. (*Гидйәрлер.*)

Г о р а ц и о б и л е н х ы з м а т к ә р п е й д а б о л ы р .

Г о р а ц и о

Ким ол мениң билең геплешмекчи болянлар?

Х ы з м а т к ә р

Деңизчилер, женап. Олар сизе говшурмалы хат бар
диййәр.

Г о р а ц и о

Гириберсинлер.

Х ы з м а т к ә р г и д й ә р .

Гамлет болаймаса, билмедим, маңа кимден хем нире-
ден хат гелип билер?

Д е њ и з ч и л е р п е й д а б о л ы р .

Б и р и н ж и д е њ и з ч и

Алла сизе яранлык әтсин, женап.

Г о р а ц и о

Саңа-да.

Б и р и н ж и д ең и з ч и

Эденине шүкүр, жөнап. Сизе хат бар, жөнап. Бу Англия гиден илчиден. Маңа айдышлары ялы, адыңыз Горадио болса, бу сизе болмалы.

Г о р а ц и о

(Окаяр.) «Горадио, хаты оқаңсоң, шу йигитлери королың янына элт. Оларда шоңа бермели хат бар. Деңизде ики гүнем йөрөп-йөрөмәнкөк, кемсиз говы ярагланан гакракчы гэмиси ызымыздан ковуп уграды. Биз өрөн хаял йөрөнимиз себәли, ислесек-ислемесек, биз олар билен батыргай дарышмалы болдук, тутлушан бадымыза-да мен оларың гэмисине бөкүп гечдим. Олар шо халатың өзүнде-де бизиң гэмимизден аңры чекилдилер, онсоң мен еке өзүм оларың элинде есир болуп галыбердим, олар маңа гечиримли огруларча гарады. Эмма олар әдйән ишини билйәрди, инди менем оларың юмшуны битирмелидин. Иберйән хатым королың элине дүшсүн. Өзүңем ызыңдан ягы гелйән ялы алңасап, мениң яныма бакан йүвүр. Гулагыңа пышырдап айтжак сөзлерим бар, өзүнем эшиден бадыңа дилиң тутулар-да аңк болаярсың. Эмма шонда-да бу сөзлер мунуң ялы можук ишиниң бәрсинден гайдяр. Розенкранц билен Гильденстон Англия сары ёла рована болуп барярлар. Олар хакда мен саңа көп зады түррүң бермелидин. Хош. Өзүңе мәлим болшы ялы, әзиз мәхрибаның Гамлет».

Йөрүң хатларыңызы говшурдайын. Сиз хаты иберениң янына мени элтериңиз ялы тиз дүзедейин.

Гидйәрлер. К о р о л ь билен Л а э р т пейда боляр.

К о р о л ь

Индем выжданыңыз жан-дилден аклап,
Дост санмалы өзүңизе сиз мени.
Эшитдиң ахыры, атаңы сениң
Өлдүрөн мениңем ганыма сувсаң,
Өлдүрмекчи болан ким.

Лаэрт

Шейле боларлы.

Эмма, айтсаңызлаң, нәме дийиң сиз
Бейле азгын бет ишлери себәпли
Темми бермедиңиз? Ховупсызлык-да,
Эгәлик-де, хемме затлар-да сизден
Талап этмейәрми муны.

Король

Вах, онуң
Ики саны айратын себәби бар!
Белкем, писиндиңиз отурмаз муңа,
Эмма мениң үчин улы гүйжи бар.
Онуң энесиниң, королеваның
Жаны-жигери шол, бар мәхри шонда
Мен болсам билмедим, ягшымы-яман.
Королева жаным, калбыма мениң
Шейле бир баглыдыр, гөйә йылдызың
Диңе өз әлемне айланышы дек,
Мениң бар тымылдым шоңа баглыдыр.
Ач-ачан дарышып иш гөрмегиме
Пәсгел берйәр, башга бир себәп болса,
Гарамаклаң Гамлети ченден көп
Өңат гөрмегидир. Сөйтүси билен
Әхли ногсанының үстүни онуң
Өртйәр олар, әдил агажы даша
Дөндөрийән чешме дек яманын ягша,
Шерин-хайра өвүрийәрлер. Онсоң хем
Бавер әтмән окум бу харасата,
Гайдып яя гелер дурарды.

Лаэрт

Махлас,
Атасыз галдым мен, лапыкеч уям
Перишан халдадыр. Өңки ахвалын
Тарып әтсең велин, гөрк-гөрмегиниң
Бу дүнийәде, бу заманда хич кимден
Кемлик этмейәрди. Арымы болса
Аларын.

Король

Гайгы этме, аркайын ят сен!
Сакгалмыз сандырап горкудан яңа,
Баша иш душенде эсгермез ялы,
Дуйгусыз махлукдыр өйүтмәң бизи.
Хай диймән, кәбир зат эшидерсиңиз.
Атаңызы оңат гөрийәрдим, индем
Өзүңизи оңат гөрийәрин. Онсоң,
Шүбхе этмесеңиз герек сиз маңа...

Эли хатлы чапар гелйәр.

Нәме? Нәме хабар?

Чапар

Гамлетден хат бар. Бу сизиңки, бу болса королева.

Король

Гамлетден-ле! Ким тетирди булары?

Чапар

Деңизчилер өйдйәрин, догрусы, милорд,
Өзлери-ә гөрөмок. Хатлары маңа
Клавдио берди. Ол болса муны
Тетиренлерден алан экени.

Король

Лаэрт. Окап берейин мен сизе. (Чапара.) Гидибериң.

Чапар гидйәр. Ол хаты окап башлаяр.

«Эй бейик хөкүмдар! Эшидир болсаңыз, мени чув-яла-
ңач халда сизиң мемлекетиңизиң кенарына дүшүрүп таш-
ладылар. Эртир мен сизиң хузырыңызда дахыл болмага
ругсат сорарын. Ине шонда сизден ыттыяр алып, дуйдан-
сыз хемем тәсин бир халда гайдып гелмегим барада гүррүң
берерин. Гамлет».

Не хекаят? Хеммеси гелдимикә?
Я бу алдавмыка, догры дэлмикә?

Лаэрт

Хаты танадырмы?

К о р о л ь

Гамлетиң хаты.

«Ялаңач»! Ене-де «еке» дийипдир.

Сиз хий бир маслахат берип билжекми?

Л а э р т

Мен билемок, милорд. Гой, гелсе-гелсин!

«Ине сен шейдипдиң!» дийип, өлдүрсем,

Арман галмаз менде.

К о р о л ь

Эгер шейле болса Лаэрт...

Йөне нәдип, болуп билдикә бу иш?

Эмма бу болан иш! Боюнмы маңа?

Л а э р т

Яраш диймесеңиз, барына боюн.

К о р о л ь

Сениң өз жаның хем рахат тапсын.

Сыххаты ташлап, гайдып геләйсе,

Этжегим ичимде, гитмежек болса

Итерерин оны шейле бир ише,

Өлүмден сыпмаз ол хер халда, хергиз.

Хич кимиң пархына болмаз, энесем

Атанлыкда өлендир дийип, бизден

Нәгиле-де болмаз.

Л а э р т

Боюн мен, милорд.

Ылайта-да бегенердим, шол иши

Мен хут өзүм ерне етирсем.

К о р о л ь

Ягшы, шейле болсун.

Сизиң барада гидениңизден соң

Гүррүң көп эдилди, хеммеден бетер

Өкделән бир хүнәриңиз барада,

Гамлете-де эшитдирип, онуң хем,

Мениңче, ончаклы мөхүм болмадык
Бир хүнэриңизе бахыл болшы дек,
Гөвни гитмейәрди хич бирине-де.

Лаэрт

О нэ хүнэр, милорд?

Король

Болгусыз бир зат.
Йөне велин, бидерегем дәл. Чүнки,
Эпейлик жәхтден, таба гейимиң
Гарра ярайшыча, яш етгинжегиң
Еңлес лыбасы-да ярашыклыдыр.
Бир-ики ай мундан озал бу ере
Нормандиядан бир жентльмен гелди.
~~Перецлери~~ гөрүпдим, урушда-да
Сөвешипдим шолар билен. Ат мүнмек
Өкде кэрлеридир. Эмма ол йигит
Түйс гудрат. Эере елмешен ялы,
Шейле бир оюнлар этдирйәр ата.
Бедев билен бир жан, бир тенди мисли,
Акыл хайран әмелине, болшуна,
Чакган сапалаклар атмак барада
Мениң-де деңим дәл.

Лаэрт

Нормандмы өзем?

Король

Норманд.

Лаэрт

Ол, валла-да, Ламордыр.

Король

Хут шол.

Лаэрт

Белет мен. Юрдуның гөрки-шөхрады.

Король

Ол сизиңем гылычлашмак барада,
Уссат боланңызга боюн болупды.
Өзүне мынасып урушган адам
Тапылса томаша этседик дийди.
Өзлерниң мен диен уршужыларның
Чакганлыкда хем-де гөргүрликде-де
Сизче ёкдугыны ант ичип айтды.
Оңуң, женап, бу гүррүңи Гамлетиң
Ичинден ок болуп гечди, ол сизиң
Тиз гелмегиңиз, чакнышмагыңызы
Дилег әдин, бар затдан бизар болды.

Лаэрт

Ери онсоң, милорд, нетиже нәме?

Король

Атаңызга гынаняныңыз хакмы?
Я йүзүне хесрет шекли чекилен
Жансыз бир суратмы?

Лаэрт

Нәмә дахылы бар берен совалың?

Король

Атаңызы сөййәнсиңиз, шеким ёк,
Эмма мен билйәрин, сөйги диен зат
Вагт ичинде әмеле гелйәр, өзүм
Вагтың ышк хесерин совашдырянын
Көп гезек гөрүпдим. Ышкың одуның
Өзүнде пелтесин көредйән зат бар.
Мыдам алланәме болян зат-да ёк,
Чүнки докунаңсоң әшретден зыят,
Көййәр, гутаряр ол. Иш этжек болсак,
Ислег, гылав барка әтмелидирис.
Чүнки, «ислейәрин» диен сөз үйтгәп,
Жаханда нәче дил, нәче әл, хемем
Төтәнлик бар болса шонча-да ислег
Совашмага, гойболсуна вердишдир.
Ине шонда «герек» сөзи совургын

Бихепбәниң зораякдан ах уруп,
Эчилшине меңзәр. Эмма яраның
Иң агырлы ерин тапалың. Гамлет
Гайдып гелйәр. Нәдип гөркезмекчи сиз
Атаңызың оглудыгыңызы шонда?

Лаэрт

Ыбадатханада болса-да
Ганын готура дерман әдип.

Король

Догры,
Ол гандара пена болмалы дәлдир.
Арың хем не хетди, мензили бардыр.
Эмма, әзиз Лаэрт, бейтжек болсаңыз,
Жайыңыздан чыкмаң. Гамлет геленде.
Бу ердедигңизи билер. Янына
Өвгүңизи етирип, шол переңиң
Айдышындан зыят тарышлар ялы,
Адам иберерис. Иң соңунда-да
Жедел әдип, чакнышдырарыс сизи.
Гелеңсиз хем гечиримли болансоң,
Гылычлары сынлап-да дурмаз бетер.
Әйсем, сен ап-аңсат, чактанлык билен.
Гылыжың йитисини сайлап, сөвешде
Атаң ганын алып билерсиң.

Лаэрт

Боляр.
Шу жәхтден гылыжымы ягларын.
Тебипден шейле бир авы алыпдым,
Ханжары дегирип яра салсаң, ол
Чала сыдыртса-да, дадына етжек
Дерманы тапмарсың, дүниәниң отун
Тапып, йыгып, жемләп мелхем әтсең-де.
Гылыжымың уңун батырып шоңа,
Чала галташсам-да, өлүмдир пайы.

Король

Барын пикирленип гөрелиң. Хачан
Хемем хайсы серишде билен бизе
Тутан ишимизи бержай әтмегиң

Аматлы болжагын пайхасланалың.
Бу баша барман, бижай әдилиши
Ярамаз болансоң, пиримлеримиз
Йүзе чыкжак болса сакланан ягшы.
Оңа гөрә, бир пирим пужа чыкса,
Бейлекисин баша бадырар ялы
Ене бирин тутмак герек. Дур ханы!
Ойланып гөрейин. Сиз икиңизиң,
Ики урушганың дабара билен
Сөвешин гуарыс. Тапдым! Чакнышып,
Икиңизем тебсирән махалыңыз,
Ол тебсирәр ялы зор сүрүниң сиз,
Ол хем сув диенде, мей менде мыдам
Тайын болуп дурар. Овуртладыгы
Өлдүгидир, тыгың дегмәенде-де.
Йөне велин, дуруң-ла, бу не гопгун?

Королева пейда боляр.

Не хабар, әй әзиз королева?

Королева

Вах,
Дерт дердиң үстүне. Уяңыз, Лаэрт,
Гарк болды.

Лаэрт

Гарк болды? Вах, вах, ниреде?

Королева

Булагың башында. Сувуң йүзүңе
Япрагы өвүшгин атып, бир сөвүт
Кесерәк гөгериپ отыр. Шол ере
Барыпдыр ол, элинде-де бир чемен
Япракдыр тикенли от, ак гүл хемем
Чопанларың пайышы диллеринде
Гөдек ат берилиән, кейваныларың
Өлиниң бармагы диййән гып-гызыл
Сүйнемек гүллермиш. Сөвүдиң шахасындан
Дырмашанда, асжак болуп чеменин,
Шахажык дөвүлип, гыз элиндәки
Гүл-чемени билен зар аглап, дуран
Чешмә йыкылыпдыр. Гейми яйылып,
Ол гызы бирнеме сувуң йүзүңде

Сув периси ялы саклапдыр, гыз хем
Бар затдан бихабар я сувда дөрөп,
Өврөншен адам дек, парх этмән, кәбир
Көне айдымлардан айдян экени.
Эмма бу узага чекмән, лыбасы
Өл болуп, агралып, айдымын ташлап,
Өлүм гирдабына батыпдыр.

Ла э р т

Эйсем — өлүпдир-дә, диймек?

К о р о л е в а

Өлүпдир, өлүпдир пахыр.

Ла э р т

Офелия, аз сув гөрмәнсоң, мен бир
Яшымы саклайын. Эйсем-де болса
Онсуз оңмарыс биз. Тебигат дэбин
Саклаяр, утанжың дуйгусы дилден
Галмаз ялы. Дөкжөк яшым дөкемсоң,
Мерт боларын. Хош галың, милорд, мениң
Дилимиң уңунда жошгунылы сөзлөр,
Болгусыз гөзяш-да өчүрйәр оны. (Гидйәр.)

К о р о л ь

Йөрүң бизем, Гертруда. Газабын
Зордан сакладым мен! Офелияның
Өлүми гайтадан жошдураймасын.
Ызындан галмалың.

(Гидйәрлер.)

БЭШИНЖИ ПЕРДЕ

Ики саны габыр газыжы пейда боляр.

Биринжи габыр газыжы

Өз жанына каст эден гызы христиан дэби билен жайламак герекми берин?

Икинжи габыр газыжы

Хава. Эйсем, хаял этме-де, габыр газ оңа. Сүлчи онуң ишине гарап, христианларча жайламалы эдиңдир.

Биринжи габыр газыжы

Ол горанман гарк болан болса, бу нэхили бейле боляр?

Икинжи габыр газыжы

Сүлчи шейле карара гелипдир-дэ.

Биринжи габыр газыжы

Эйсем, өз жаныңа каст этмек боляр-да. Башгача болуп-да билмез. Томаша ине нэмеде. Эгер мен билкастдан гарк болан болсам, бу ерде бир иш эдилипдир-дэ. Иш этмегем үч бөлүмө бөлүнйэр. Меселем, херекет этмек, иш этмек хемем бержай этмек. Ол шейлеликте, билкастдан гарк болан экени.

Икинжи габыр газыжы

Ек, гулак ассана, газыжы дост...

Биринжи габыр газыжы

Дурсана, гепими бир аяклайын-ла. Ине, диели, сув. Ине-де дуран адам. Хо-о-ош. Эгер-де адам сува барып гарк болайса, диймек, хаку-нахак онуң өзүниң бардыгы боляр. Шуны беллэп гой. Эмма, йөне сувуң өзи барып, оны гарк эдәйсе велин, диймек, бу онуң өзүни гарк этмедиги боляр. Эйсем, ким өз өлүмине себәпкәр болмаса, онуң өз жанына каст этмедигидир.

Икинжи габыр газыжы

Бу нәме, канунмы?

Биринжи габыр газыжы

Хава-ла! Шу канун боюнча-да ише гаралар ахырын.

Икинжи габыр газыжы

Догрусыны догружа айдаяйынмы? Ол бир гарамаягың тызы болан болса, христиан дэби билен жайламаздылар.

Биринжи габыр газыжы

Бнха шуны велин раст айтдың. Арман, бегзадаларың бу дүниәде гарк болмага-да, асылып өлмәге-де хукугы бар. Гарамаяк бенделериң болса шоңа-да ыгтыяры ёк... Ханы, эбер-ле пили. Багбандан, ганав хемем габыр газыжыдан бегзада болмаз. Олар Адам атаның кесбини довам эдйәр.

Икинжи габыр газыжы

Ол нәме бегзада болупмы?

Биринжи габыр газыжы

Иң илкинжи ер эеси шол экени.

Икинжи габыр газыжы

Айдяның нәме, ондан хем ер эеси болармы.

Биринжи габыр газыжы

Сен нәме зындык бутпаразмы? Сен келама нәхили дүшүнийәрсиң? Келамада Адам ата экин экипдир дийилйәр.

Ол, эйсем, ерсиз нәдип әксин ахыры? Мен саңа ене-де бир совал берейин. Сенем маңа догры жогап берәймесең, айтмады дийме...

И к и н ж и г а б ы р г а з ы ж ы

Ери-ери!

Б и р и н ж и г а б ы р г а з ы ж ы

Ким жай салыжыдан, нав хемем агач уссасындан берк
зат гураяр?

И к и н ж и г а б ы р г а з ы ж ы

Дар агач дикйәнлер. Себәби дийсең, ол десгада мүңлерче жеменде өмрүни өтүрер.

Б и р и н ж и г а б ы р г а з ы ж ы

Валла-да, пайхасыңа писиндим отуряр. Дар агажы бу ере ярашман дуранок. Йөне ол нәме дийип ярашяр? Ол әрбет иш әдйәнлере ярашяр, сен болсаң дар агажы клисден берк гуралыпдыр дийип, габахат зат айдярсың. Әйсем, дар агажы сениң өзүңе ярашяр. Ери, ене бир сынан.

И к и н ж и г а б ы р г а з ы ж ы

«Ким жай салыжыдан, нав хемем агач уссасындан берк зат гураяр?»

Б и р и н ж и г а б ы р г а з ы ж ы

Хава, шуңа жогап бер-де, дынжыңы алай.

И к и н ж и г а б ы р г а з ы ж ы

Я ичигар, жогаб-а берерин-ле.

Б и р и н ж и г а б ы р г а з ы ж ы

Ери?

И к и н ж и г а б ы р г а з ы ж ы

Валла-да, билемок.

Г а м л е т б и л е н Г о р а ц и о п е й д а б о л я р .

Биринжи габыр газыжы

Келле чиширибем дурма, себэби бет эшек, сайгыланың биленем гаты йөрөмөз, Сенден шуны ене бир соранларын-да, габыр газыжы дийгин. Онуң гураян жайлары магшар гүнүне деңижем дуряр. Бар-да, Йогенден маңа бирже жүр-дежик чакыр гетир.

(Икинжи габыр газыжы идйэр. Биринжи габыр газыжы айдым айдяр.)

«Хэх, мен яшкам, етгинжеккэм,
Хэх, хэх, сөййөркэм, сөййөркэм,
Бэлчирәп гүн гечирердим, вах!
Кемлигим болмазды, вах, вах!»

Гамлет

Ол бидөвлөт эдйән ишине дүшүнйөрмикән. Габыр газ-арка-да айдым айдяр-ла?

Горацио

Эндик эдип, өвренишипдир-дә.

Гамлет

Хава, ол-а шейле. Зэхмете бишишмедик эл чакданаша дөзүмсиз боляр.

Биринжи габыр газыжы (Айдым айдяр).

«Эмма мениң яныма
Букдаклап гелди гаррылык;
Илдирди дырнагна,
Элтди кенара.

Хамала, мен хич хачан
Йигидем болмадык ялы». (Келле сүңкүни зы-
ңып гойберйэр.)

Гамлет

Бу келлэниң дили-де боландыр, айдым хем айдып би-лендир. Ол заңнар болса муны, илкинжи гезек адам өлдү-рен Кайиниң эңи ялы эдип зыңып гойберди! Белкем, бу бир сыяхатчының келлесидир, индем муны ол эшек ашык

эдинип ойнаяр, бир заман болса бу худайың өзүнем алдандыр. Болуп билмезми нэме?

Г о р а ц и о

Болса боляидыр, милорд.

Г а м л е т

Белкем, «Эртириңиз хайыр, гадырдан милорд! Халың ничик, мэхрибан милорд?» дийип дуран биртөврэ адамыныңкыдыр. Өзем пылан милорд болуп, пыланкес милордың атыны өвендир. Хантама махалы болуп билер герек?

Г о р а ц и о

Хава, милорд.

Г а м л е т

Элбетде, шейледир. Индем бу ажал аганың хузурында, габыр газыжының пили-де тумшугына патлап дейяр. Бу не ажап өзгериш. Йөне биз шоңа сын эдип билседик! Шу сүңклери диңе чилик ойнамак үчин тербиеләп етишдирмек герекмидикә? Бу затлар ядыма дүшенде сүңцүм сызлап башлаяр.

Б и р и н ж и г а б ы р г а з ы ж ы

(Айдым айдяр.)

«Күлүңиң, пилиң билен

Кепениңем, хэх!

Еркүме-де тайын

Бейле мыхмана». (Келле сүңкүни зыңяр.)

Г а м л е т

Ынха, ене бир келле. Бу бир юристиң келлеси болса билдиңми? Инди онуң хиле-мекирлиги, сапалагы, көп-билмишлиги, хөкмүрован хукукнамалардан маны берши хемем пирим-пыррылдаклары ханы? Бу нэме дийип гөдек бир заңцара хапа пил билен депесине енчдирйяр, жөнәятчылык херекетини эдйәрсиңем диенокка? Хм... Белкем, бу йигит бирмахал көп ер сатын алып, ер эчилигини гирев гоймак актларындан, пул, жериме, гоша кепилнама хемем чекилен зыян үчин төлег алмак, дил хатларындан башы чыкян адам боландыр. Әйсем, эхли алан жеримелериниң, төледен

төлеглериниң диңе бир жеми, үйтгешик келлесиниң, үйтгешик зибилден долуп ятмагымыка? Эйсем, нэме, оңа кепил гечен адамлар инди, гоша шертлешик билен сатын алан, өзем сөвдалашык актындан көп болмадык ерине кепил гечмек ислемайэрлермикэ? Онуң ыгтыярына ериң геченлиги хакдакы документлериң өзем бу яңиге ерлешэрмикэ. Эйсем, онуң ызында галаан мирасхоры-да шундан көп алмазмыкан, э?

Г о р а ц и о

Бир пилегем, милорд.

Г а м л е т

Пергамент кагызы гоюн дерисинден ясалмаярмы нэме?

Г о р а ц и о

Хава, милорд, гөле дерисинденем.

Г а м л е т

Эйсем, оңа бил баглаянлар гоюн билен гөледен говы дэл-дэ. Мен шол йигиде хабар гатайын-ла. Хей йигит, бу кимиң габыры?

Б и р и н ж и г а б ы р г а з ы ж ы

Меңки, женап.

(Айдым айдяр.)

«Вах, еркүме ярашар
Бейле мыхмана».

Г а м л е т

Хава, ичиндэки сен болаңсоң, башга хич кимиңки болмаз-ла.

Б и р и н ж и г а б ы р г а з ы ж ы

Ичиндэки сиз-э дэл, диймек, сизиңкем дэл. Мен хакда айданымызда велин, ичинделигим-э хак, өзем мениң маза-рым.

Г а м л е т

Сен шонуң ичинде-де болуп, меңки диймегиң билен ялан айдярсың; ол дирилер үчин дэл-де, өлүлер үчин, шонуң үчинем сен ялан айдярсың.

Биринжи габыр газыжы

Бу яланың-да жаны бар, женап. Ол менден ене-де сизе гечер.

Гамлет

Сен бу габыр ким үчин газарсың?

Биринжи габыр газыжы

Эркек киши үчин-э газамок, женап.

Гамлет

Онда, хайсы аял машгала үчин?

Биринжи габыр газыжы

Аял машгала-да дәл.

Гамлет

Ким, эйсем, мунда жайланжак?

Биринжи габыр газыжы

Өң аял машгала болан бири, женап. Эмма ятан ери яг-ты болсун, ол инди өлди.

Гамлет

Бу бидөвлет эйгертмежет-ов! Гепимизи билип геплеме-сек болжак дәл. Егсам гүмүртик гүррүң ишимизи гайта-рар. Валла-да, Горадио, соңкы үч йыл бәри, әңедип отур-саң, бизиң заманымызда хемме зат шейле бир гылавланып-дыр велин, дайхан пашмагының бурны төрәниң өкжесини сырдырдыр. Сен көпден бәри габыр газыжы болуп ишле-йәрмисиң?

Биринжи габыр газыжы

Йылларың йылындакы гүндериң гүнүнде мен хут мер-хум королымыз Гамлетиң Фортинбрасы еңен гүни шу ише япышыпдым.

Гамлет

Ери, ол нэвагт болан иш?

Биринжи габыр газыжы

Сиз, нәме, билеңзокмы? Оны сизе хер акмак хем айдар. Ол хут яш Гамлетиң энеден болан гүнүди-ле. Хут дәлирәни үчин Англия иберилен Гамлетиң.

Гамлет

Оны Англия не себәбе ибердилеркә?

Биринжи габыр газыжы

Дәлирәни себәплидир-дә. Ол ере бардыгы, сагалар өтәгидер. Сагалмаянда-да ол ерде зыяны болмаз.

Гамлет

Нәме дийип?

Биринжи габыр газыжы

Ол ерде билинибем дурмаз-ла. Ондакыларың иң сагышонуң ялы болса нәтжек.

Гамлет

Ери ол нәдип дәлиредикә?

Биринжи габыр газыжы

Тәсин бир халда диййәрлер.

Гамлет

О нәхили «тәсин халда»?

Биринжи габыр газыжы

Ай, йөне акылындан азашаян экени.

Гамлет

Нәмәниң үстүнде?

Биринжи габыр газыжы

О нәхили нәмәниң? Ериң үстүнде, ине шу Дания ериниң-ле. Мен бу ерде габыр газыжы болуп, шәгирт хемем усса болуп отуз йыл бәри ишлейәрин.

Г а м л е т

Адам ериң тейинде бозулман нэчерэк ятыбилйэр?

Б и р и н ж и г а б ы р г а з ы ж ы

Ай нэме, онуң өзи, дирикэ сандан чыкаян болмаса, индики заманада, бизде мерезъели бүренлер көп, олардан-а жайламага-да сувытлы зат галанок, адам ериң тейинде сескиз—докуз йыл ятып билйэр. Эйлемчилер-э докуз йыл хем ятар-ла.

Г а м л е т

Ол нэме дийип хеммеден көп ятарка?

Б и р и н ж и г а б ы р г а з ы ж ы

Ёгсам нэме, женап, онуң хамы, кесби-хүнэри зерарлы шейле бир эйленйэр велин, ол көп вагтлап сув гечирмейэр. Сув болса бу харам маслыклары чүйредйэн зорлы зат. Ине-де бир келле. Бу келле ериң астында йигрими үч йыл ятды.

Г а м л е т

Ол кимки?

Б и р и н ж и г а б ы р г а з ы ж ы

Ай бир тентегиңки-ле. Сиз кимкидир өйдйэрсиңиз?

Г а м л е т

Мен-э билмедим.

Б и р и н ж и г а б ы р г а з ы ж ы

Мерги дегсин шол заңцара! Ол бир ёла мениң келләме бир чүйше рейн мейини гуюпды. Бу келле, женап, королюң масгарабазы Йорикиңкидир.

Г а м л е т

Шумы?

Б и р и н ж и г а б ы р г а з ы ж ы

Хут шунуң өзи.

Ханы гөрейин. (Келлэни аляр.) Вах, бичэре Йорик! Бу мениң ядымда, Горадио. Бу бенде бэлчигиң барып ятанды, тапмаян зады-да болмазды. Ол мени муң өвран хопба эдиңди. Индем мен хич муны бу хили гөз өңүмә гетирип билмейэрин! Муны гөрөмдә, аңым гөчүберйэр. Бу ерде хэли-шинди огшан додакларым барды. Инди сениң бэлчирәп, бөкүп, эдйэн оюнларың ханы? Айдяң айдымларың? Мәре-кәни гызыл-гыран эдиң гүлдүрйән шадыяң дегишмелериң ханы? Эйсем сенде, дишлериң сыртарып дуршуны яңсылар ялы екеже-де шорта сөз галмадымы? Бегзада зенаның отагына бар-да, айт, йүзүнә гап-галың реңк чалсын, барыбир, үйтгежек гүманы ёк. Гой, ол шуңа гүлсүн. Маңа бир зады айтсана, Горадио.

Г о р а ц и о

Нәмәни, милорд?

Г а м л е т

Исгендерем ериң тейинде хут шейле болдумыка?

Г о р а ц и о

Хут шейле боландыр.

Г а м л е т

Ол хем шунуң ялы порсанмыдыр? Фу! (Келлэни гоһ-яр.)

Г о р а ц и о

Хут шейдендир, милорд.

Г а м л е т

Нәхили болгусыз зада пейдаланылмагымыз мүмкин. Горадио! Исгендериң хәки гердини челеге дыкы болайжак мукдара гелинчә, гөздән салмасаң нәхили боларка?

Г о р а ц и о

Оны бейтсең, чакданаша чинчгедигиң боларды.

Гамлет

Валла-да, биржигем! Хич зат артдырман, эхтимал бо-
лайжак зады гөз өңүңе гетирип, чак билен шейдиң ызар-
ласаң: Игендер өлйөр, Игендери жайлаярлар, Игендер
топрага дөңйөр. Топракдан-гумдан болса суваг эдйәрис,
онуң сувага өврүлөн палчыгындан пиво челегине дыкы бол-
маз өйдйөрмисиң нәме?

«Кайсар топрак болуп, хәкипай болуп,
Хызмат әдер суваг болуп, жай болуп.
Серет ёвуз жахангириң соңуна,
Петик болуп билер совгуң өңүне!»

Йөне велин, юваши! Чете чекилели. Король гелйөр.

Руханы гелйөр, онуң ызы биленем Офелияның табыдыны
гетерип гелйәрлер. Король, королева, Лаэрт хемем
везир-векил пейда боляр.

Королева, везир-векил... Оларың
Жайлаяны кимкә? Кемтер дәп билен.
Өз жанына каст әдипдир-дә, диймек.
Мегер, бегзададыр. Чете чекилип
Сын әдели.

Лаэрт

Ене нәхили дессур?

Гамлет

Ол асыллы йигит, Лаэрт-ле. Сын әт!

Лаэрт

Ене нәме?

Руханы

Оны жайламак үчин
Тутуп болан дәп тутулды. Ол гызың
Өлүми гүмүртик. Королың хөкми
Дини дәпден гүйчли болмадык болса,
Гыз хендеге сүйрелерди, хер етен
Даш атып гечерди дога дерегне.
Эмма гыз машгала жайланан халда
Әдилиши дей, ругсат бердилер бизе

Бутхананы безәп гүл-чемен билен
Губурына гүл гоймага, өзүнем
Жаңды жайламага.

Ла э р т

Хеммесем шумы? Шундан башга зат болмазмы?

Р у х а н ы

Ёк, болмаз.
Өз ажална өлен хөкмүндө муңа
Жыназа окасак, харам боларды,
Гүнә газанардык.

Ла э р т

Жайлаң. Яз айы
Мелевше гөгерсин пәк беденинден.
Билип гой, сен дейюс руханы, доганым
Худаның өңүндө перишдө болар,
Сен довзахда чиркин сес әден вагтың.

Г а м л е т

Бу ничик хал! Нәзенин Офелия!

К о р о л е в а

Ятан ериң ягты болсун. *(Габрың ичине гүл атыр.)*
Хош! Сениң

Гамлетимки болмагыңды арзувым
Әй, гөзел гыз, губурыңа гүл атман,
Дүшек язып берермикәм дийипдим.

Ла э р т

Үч-үчден үч гезек онларча бела!
Аклыңы элинден алан бет иши.
Әдениң нәлетли башына дүшсүн.
Дуруң энтөк, гөммәң, ене бир ёла
Багрыма басайын. *(Габрың ичине бөкйәр.)*
Индем бу жүлге
Мүндер-мүндер бейик дага дөнинчә,
Өлини, дирина гайгырмаң, гөмүң.

Г а м л е т
(Өңе чыкяр.)

Кимдир онда ах уруп, награ чекйән?
Агзына аңкардып ай-йылдызлары,
Кимдир ол налышын гөге етирийән?
Чыксын өңе, Гамлет диерлер маңа,
Дания королю. (Габрың ичине бөкйәр.)

Л а э р т

Ер ювутсын сени!

Г а м л е т

Мундан дога болмаз. Гойбер богазым.
Хәли-шинди гахрым-газабым мениң
Гелип дурмаса-да, менде бир әйменч
Ховатырлы зат бар. Чекинсең шондан,
Акыл иш әтдигиң болар. Чек әлиң!

К о р о л ь

Аралаң олары!

К о р о л е в а

Гамлет!

Х е м м е с и

Женаплар...

Г о р а ц и о

Өзүңизи дүрсәң, мәхрибан милорд!
Олары аралаярлар, онсоң олар габырдан чыкяр.

Г а м л е т

Мунуң билен мен бу жәхтден урша
Тайын тә кирпичим гымылдамынча.

К о р о л е в а

Не себәбе сөвеш әтжек сен, гузым?

Г а м л е т

Сөййәрдим мен Офелияны. Эгер
Кырк муң гардашда-да болан сөйгини
Жемлесен бир ере, мениң сөйгиме
Бап гелмез! Сен шонуң хатырасына
Нәмелер әтмәге тайын?

К о р о л ь

Ол дәли, Лаэрт!

К о р о л е в а

Таңры хакы, рехим эдиң оңа!

Г а м л е т

Гөркез сен нәтмәге тайындыгыңы!
Аглармың? Уршармың? Агыз бекләрмиң?
Өртеһермиң? Сирке ичәрмиң я-да
Крокодил этини нермисиң сен?
Менем башарарын буларың барын.
Увламага гелдиңми сен бу ере?
Мени урша чагырмагамы, онуң
Габрына өзүңи окламагамы?
Онуң билеп дири гөмдүр өзүңи.
Менем сенден галмарын. Даг хакда-да
Яңраңсоң, көп миллион танап ерлериң
Гумун дашап, тубурымыз даг дейин
Асмана етинчә, онуң янында
Бейик даглар сиңдиң кимин сәхелче
Гөрнинчә, гөмсүңдер. Гүрлемекде хем
Галмарын, хер нәче лап урсаң-да сен.

К о р о л е в а

Аклы еринде дәл. Ине шейдиң, ол
Бир заман шикестде боландыр. Онсоң,
Чагасы чыкынча, канагат әдйән
Кепдери дей үмсүмдир, асудадыр.

Г а м л е т

Гулак асың, женап. Не **себәбе** сиз бейдиң, маңа херрел-
йәрсиниз? Сизи хемише **мен** оңат гөрийәрдим... Эмма, бу

затлар бидерек. Хут Геркулесем хер нәме әтсе-де, пишик-
лер мавлар, итем үйрер, йыгып болмаз ил агзын. (Гидйәр.)

Король

Гораццо, әңдевериң шоңа.

Горацио гидйәр. Король чала сес билен Лаэрте йүзленйәр.

Канагат әдиң-де, өтен гижәки
Әден гүррүңмизи яда салың сиз.
Урушың геңеши ёк... (Королева.) Әзиз Гертруда,
Оглуңыза әсеван болар ялы
Ибериң бирини. Биз бу мазара
Жанлы ядыгәрлик дикерис. Тизден
Ынжаларыс. Энтек сабырлы болуң.

Гидйәрлер. Гамлет билен Горацио пейда боляр.

Гамлет

Бу хакда бес... Инди геп башга затда. Хемме ягдай
ядыңыздамы?

Горацио

Милорд, мениңми?

Гамлет

Калбымда гөрешип, женап,
Уклатмады бир зат. Әлине зынжыр
Салнан гозгалаңчы децизчилериңкиден-де
Эрбетди ахвалым. Чакган чалт чыкып,
Чакганлыга етеси зат ёк. Билсең,
Пайхас билен әден ишиң битмесе,
Голдаяр, кәмахал, йүзүң угруна
Ойлап иш гөрсең, бу болса бизе,
Хер нәче гелеңсиз чемелешсек-де,
Мақсат-ниетлермизи бержай әдйәп
Гудратың бардыгна шаятлык әдйәр...

Горацио

Әлбетде, шейледир.

Г а м л е т

Мен каютамдан
Чалт чыкып, эгнине деңизчи геймин
Атдым-да, серменип, гиҗәң ичинде
Этдим этҗегими, яиларна барып.
Хатлы пакети огурлап каюта
Гайдып гелдим. Бу ерде-де ол хаты
Горкудан яңа утанҗы унудып
Ачып гөрдүм. Ол хатда, Горацио...
Эй сен, дейюс король! Дания билең
Англияның абаданлыгы хакда
Язылыпдыр. Мениң барамда болса,
Эйменч, элхейҗи бир вехим хөкмүнде
Язып, ол хат окалан халда, мениң
Келләми кесмеги, өлдүрмеги буйрупдыр.
Май бермәнҗик чалага-да палтаны.

Г о р а ц и о

Валла?

Г а м л е т

Ине шу буйрук. Соң окап гөрерсиң.
Онсоң нәденми билесиң гелиярми?

Г о р а ц и о

Айтсаңызлаң.

Г а м л е т

Эйсем, бет пиримлериң
Торуна дүшемсоң, ойланмага-да
Етишмәнкәм, бейним ише башлады.
Тәзе буйрук яздым, оваданлап мен.
Хәкимлермиз ялы, менем бир махал
Овадан язмагы песлик санардым,
Овадан язмагы унутҗак болуп,
Азап барын чекердим. Инди велиң
Оңат язув оңат голдады мени.
Билмек ислеярмиң язан задымы?

Г о р а ц и о

Хава, әзиз милорд.

Г а м л е т

Иңлис королы,
Пач беренсоң бизиң корола, месел;
Арасы өрән саз болансоң, месел,
Мыдама мәхрибан болансоң, месел,
Чын йүрекден дост-да болансоң, месел,—
Ене-де көп месел. Иңлис королы,
Окадык халатда ине шу хаты,
Келемесин чөвүрмәге-де гойман,
Хаты әлтенлери өлдүртмек хакда
Королың хайышы.

Г о р а ц и о

Муң мөхри нәме?

Г а м л е т

Бу ерде-де багтым гетирди. Мениң
Янымда атамың йүзүти барды,
Йүзүнде-де шалык мөхрүң нусгасы.
Хатымы королың хаты дей әпләп,
Гол чекдим-де, мөхүр басып, еринде
Гойдум, алланәме, билмедилерем.
Эртесем деңизде чакнышык болды,
Соң болан ишлерем мәлимдир саңа.

Г о р а ц и о

Әйсем онда, Гильденстон, Розенкранц
Өлүме баряр-да.

Г а м л е т

Кәрлери шейле.
Сув күйзеси сувда сынар. Оларың
Өлүми гамым дәл. Гарышмасынлар.
Ат депишсе, жандан ирмедик әшек
Арасына дүшмез.

Г о р а ц и о

Нәхили король!

Г а м л е т

Ненең, инди хаклашмалы дөлми мен
Хиле гурап, королымы өлдүрөн,
Энеми рысва эдип, арзувлап,
Чыкжак тагтымың-да өңүн бөветлән,
Мени әле салмак, өлдүрмек үчин
Дузак гурап адам билен, валла-да,
Адалатлы дөлми шу элим билен
Хаклашсам мен шонуң билен? Эгер-де,
Авусың сачдырып, зәхрин сечдирип,
Гойсак арамызда нежис йыланы
Лайык дөлмидирис латната шонда?

Г о р а ц и о

Ишиң нәдип гутараны хакда-да Англиядан хабар алар десине.

Г а м л е т

Хава. Эмма энтэк майым бар мениң.
Ынсаң жанын дийсең, бир демде бирден
Алмак болар. Эмма Лаэртиң велин,
Гөвнүне дегенме небсим агырыр.
Өзүме басылан оды онуң-да
Тенинде дуйярын. Онуң гөвнүни
Тапжак боларын мен. Йөне велин, ол
Өз хесретин мазамланында, эдил
Жыным атланайды.

Г о р а ц и о

Юваш! Ким гелйәр?

О з р и к пейда боляр.

О з р и к

Дания гайдып геленңизи гутлаарын, милорд, гутлаарын.

Г а м л е т

Таңры ялкасын, жөнап.
(Горацио йүзленип.)

Шу чиркейи танаярмың?

Г о р а ц и о

Ёк, милорд.

Г а м л е т

Багтың гетирипдир, себэби дийсең, оны таңамак-да дүрс дәлдир. Ол гаты көп ериң, онда-да гаты көп мес ериң ээси. Хайван хайванлара аға боланда, онуң ялагыны ша-лык сачагың башында гойярлар. Ол бир самсыклагч гар-гадыр, эмма айдышым ялы, ол ымгыр көп ериң эесидир.

О з р и к

Шыпалы шазада, сизиң мерхеметли хазретиңизиң ваг-ты болса, мен сизе кыблайы элем тарапындан кэбир зады хабар берердим.

Г а м л е т

Оңа мен, жөнап, бар-ёк үнсүми тижөп гулак асарым. Япажыңдызы еринде отурдың, оны келле үчин ясандыр-лар...

О з р и к

Сизиң мерхеметли хазретиңизи таңры ялкасын. Гаты ыссы.

Г а м л е т

Ёк, ыңамайың, гаты совук, сөртүкден ел өсйэр.

О з р и к

Ёкса-да, чигрегрэк, милорд.

Г а м л е т

Йөне велин шонда-да мениң үчин бу ери гаты дымык хемем ыссы.

О з р и к

Чакданаша, милорд... Өрөнем дымык, меселем диени-мизде... Ыссылыгының салгыны берер ялы дәл. Эмма, ми-лорд, кыблайы элем маңа сизиң еңжеклигиңизе гирев го-яныны айтмагы буюрды. Жөнап, меселе шунда, ягны...

Г а м л е т

Хайыш эдйэрин, унутмаң...

(Оңа шляпасыны гейдирйэр.)

О з р и к

Ёк, рехимдар милордым. Валла-да, маңа шу говы. Же-
нап, баяк көшгө Лаэрт гелди. Ынанайың, ажап оңат гы-
лыклардан доп-долы, өрөн мылайым хемем гөрмегей,
жентльмениң-де барып ятаны. Онуң барасында долы дуй-
гы билен айтмагам непис мылакатың барып ятан нусгасы-
дыр, чүнки сиз жентльмендэки иследик гылыкларыңызы
шонда долы дережеде тапарсыңыз.

Г а м л е т

Женап, сизиң салгы бершиңизде онуң гылыкларының
йитирйән зады ёк. Онуң эхли оңат гылыкларына список
дүзмекде арифметикачыны омпа отуртжагыңа гөзүм ети-
гем болса, сениң пикириң елгин билен елленип дур. Шей-
ле-де болса ол ондан оңа яйканып-да дуранок. Онуң өв-
гүсини етирениң үчин мен шонуң калбы-да белентдир ди-
йип хасап эдйэрин. Гылык-хәсиетлери-де шейле бир гым-
матбаха хемем тапылгысыздыр велин, онуң барасында
догрусыны догры айданыңда, оңа дең-тай гелип билжек
зат диңе өз айнасы болуп билер, өйкүнжек болянларың
хеммеси онуң диңе өчүтси көлегесинден башга зат болуп
билмез.

О з р и к

Сизиң мерхеметли хазретиңиз онуң барасында раст
айдяр.

Г а м л е т

Йөне велин, мунча гүррүң нәмәниң алһындан, женап?
Не себәбе биз ол жентльмениң адыны гөдеклеч демимиз
билен бүрейәрис?

О з р и к

Женап!

Г о р а ц и о

Хас дүшнүклирэк дилде дүшүнишип болмаярмы нәме?
Шейтсеңизләң, женап!

Г а м л е т

Сиз, шол җентльмени агзамак билең, нәмәни назарда тутундыңыз?

О з р и к

Лаэртими?

Г о р а ц и о

Етдирипдир. Гымматбаха гешиниң хеммесини харчлап гутарайды.

Г а м л е т

Хава, Лаэрти?

О з р и к

Сизе нәмәлим дәлдигини билйәрин.

Г а м л е т

Сиз шоңы, догрудан-да, билсеңиз кем гөрмездим. Йөне велин, эгер валла, сиз билсеңиз, бу мениң-ә пейдама болмазды. Ери онсоң нәме, җенап?

О з р и к

Лаэртиң аңрыбаш ғылыклары сизе нәмәлим дәлдир...

Г а м л е т

Мен өзүми онуң аңрыбашлығына деңемезлик үчин муны тассыкламага хет этмерин. Өзгәни оңат билмек үчин озалы билең өз-өзүңи говы билмек герек ахыры.

О з р и к

Онуң яраг ишледиши хакда айдярын, җенап. Хеммәниң пикириче, онуң шоңа өкделигине тай гелҗек ёкдур.

Г а м л е т

Ол нәхили ярага өкде?

О з р и к

Тыг билең ханҗара.

Г а м л е т

Ол-а ики дүрли яраг. Ери боля-да.

О з р и к

Король алты саны арап ат гирев гойды, жєнап. Лаэрт болса, эшидишине гєрэ, өз тарапындан кемерлери, ногталары, башга-да шолар ялы эхли эсбаплары билен алты саны перең тыгыдыр ханжары гирев гоюпдыр. Үч саны тиркиш, эгер валла, акылыңы хайран эдйэр, дессеси билен сазлашып дур, непис тиркишлер, өзем өрэн энайы зат!

Г а м л е т

Тиркиш дийэниңиз нэме?

Г о р а ц и о

Гүррүң гутарынча, хер сөзи дөвнежєкдигиңизи билип-дим-ле.

О з р и к

Тиркишем, жєнап, ногта нэме болса шол-да.

Г а м л е т

Бу сөз билимизе топ дакып йөрөн болсак, манысы билен хас говы сазлашарды. Энтегем, йөне ногта диен сөзи уланаялы. Ери онсоң. Эсбаплары билен алты саны перең тыгының хемем үч саны энайы безелен тиркишиң гаршысына, бу алты саны арап ат. Бу, нэме, Дания байрагының гаршысына перең байрагымы? Нэме дийип бу затлар, сиз диймишлейин, «гирев гойлупдыр?»

О з р и к

Жєнап, король сизиң билен Лаэртиң арасындакы чакнышыкда ол сизден үч сандан артык алыбилмез диййэр. Лаэрт болса докузың гаршысына он ики сан газанарын диййэр. Сизиң мерхемметли хезретиңиз жогап бермеги мейил этсе, шоны дессине барлап болайрды.

Г а м л е т

Мен ёк дийип жогап берэйсем нэме?

О з р и к

Мен, милорд, сизиң шу ярышда өз хезретиңизи гаршы гоймагыңызы назарда тутарын.

Гамлет

Женап, мен шу ерде, шу залың ичинде гезмелэр йөрерин. Кыблайы элениң башга буйругы болмаса, хэзир мениң дынч алян вагтым. Тыглары гетириберсинлер. Ол жентльмениңем мейли бар болса, король хем ниетинден дэнмедик болса, мен башарыбилсем, онуң жеделини утуп берерин. Ёгсам-да маңа масгарачылык билен артыкмач көтекден башга зат етмез.

Озрик

Айдышыңыз ялы хабар берәймелими?

Гамлет

Лепбей, лепбей.

Озрик гидйэр.

Хери-э, онуң өзи кепил гечйэр. Башга хич ким онуң гараматыны боюн алмазды.

Горацио

Телпегини көмелек ялы эдип, бедене кимин ёргалаяр.

Гамлет

Ол эмип башламаздан өң энесиниң эммесиниң өңүнде-де гопбамсыран болса герек. Муңа-да, бу сүрүден боланларың башга-да энчемесине белетдирин, олар бу болгусыз эйямымызда оңат гөрүлйэр, өзлерем заманамызың эхеңи билен арагатнашыгың дашкы шекилини; адамларың, иң акмакларының-да, иң бир даналарының-да пикириче, олары белент гөркезйэн көпүржикли лөдерэни аңып-дырлар. Эмма олары сынламак үчин үфлэп гойбердигиң, көпүклэр бөвсүлип гидйэр.

Вельмож пейда боляр.

Вельмож

Милорд, кыблайы элем Озрик диен Яш йигитден сизе салам иберди, ол болса кыблайы элеме сизиң шу ерде, залда гарашяндыгыңызы хабар берди. Ол сизиң Лаэрт билен чакныцмага болан мейлиңизден дэнмедиңизми я-да,

белкем, сиз чакнышыгы гойболсун этмек ислейэрсинизми, шоны билмек үчинем мени сизинь яныңызга ёллады.

Г а м л е т

Мен лебзимде дуряндырын. Менин мейлим королын мейлине барабар гелйэр. Король тайын болса, менем та-йындырын. Хэзириң өзүнде я-да ислэн вагты, диңе бир шерт билен, шу вагткы ялы, кейним көк болса боляр.

В е л ь м о ж

Корол-да, королева-да, хеммелерем хэзир шу ере гел-йэрлер.

Г а м л е т

Гөзүм үстүне.

В е л ь м о ж

Королева, чакнышып башламаздан өң, сизинь Лаэрте хошамай бир зат айтмагыңызы ислейэр.

Г а м л е т

Ол маңа оңат маслахат берйэр.

В е л ь м о ж гидйэр.

Г о р а ц и о

Сиз жеделде утуларсыңыз, милорд.

Г а м л е т

Бейле боляр өйдемок. Лаэрт Переңе гидели бэри ме-нем йөне ятамок, мыдама машк эдиң гелйэрдим. Ол маңа өңүнден бирнөче сан берэйсе, утарын. Эмма сен менин калбымын нэхили бозукдыгыны билйэнем дэлсин. Ери, бу хич-ле

Г о р а ц и о

Ёк, мэхрибан милорд...

Г а м л е т

Бу йөне бир самахылды-ла. Эмма бу аял адамын кей-пини бозуп билэйжек бир алапатдыр.

Г о р а ц и о

Калбыңыз бир зады ислемейэн болса, оңа гулак асайың. Олара мен гелмәң дийәейин, сизиңем ғылычлашмак ислемайәниңизи айдайын.

Г а м л е т

Эгер-эгер. Алакат бизиң үчин хич задың алнындан дәлдир. Серчежигиңем бир башына бир өлүм бардыр. Ол иш шу вагт баша дүшсе, соң дүшмез. Соң дүшмесе-де, шу вагт дүшер. Шу вагт дүшмесе, хачан-да болса бир вагт дүшер. Тайын болуп дурандан говусы ёк. Хич бир адам өленсоң, ызында галжак зада ёе болуп билмәни үчин ондан өңрәк гечәениң эрбет дәлдир. Не болса, шо болсун-ла.

Нагара хемем карнай, сурнай чалыңар. Хызматкәрлер стол, онсоң яссыкларың үстүнде гоюп тыглары хемем савут әлликлери алып гелйәрлер. Король, королева, Лаэрт, Озрик хемем везир-векил пейда боляр.

К о р о л ь

Гел, Гамлет, әлимден ал сен шу әли. (*Лаэрт билен Гамлети әл алышдырар.*)

Г а м л е т

Багышлаң. Мен сизи харладым, женап.
Эмма сиз багышлаң бегзадаларча.
Аклымдан азашып, жезалананым
Мәлимдир мәрекә, сиз өзүңизем,
Әлбетде, ол хакда әшиденсиңиз.
Әхли әден әтмишлерим, сизи хем
Газаба галдыран, ар-намыс дийип,
Жошдуран зат дәлилигимдир дийип,
Хеммә әшитдирип айдярын мунда.
Гамлетми Лаэрте яманлык әден?
Ёк, Гамлет дәл. Гамлет өз-өзи билен
Саз дәлкә, әрки-де әлинде болман,
Шонда-да Лаэрте яманлык әтсе,
Гамлет әден дәлдир ол иши. Гамлет
Бойнуна алмаяр. Ол иши әден
Ким әйсем? Гамлетиң дәлилигидир.
Онуң ялы болса, Гамлетиң өзем
Әжир чекипдир-дә. Ол бичәрәниң

Душманы дәлилик, жєнап, билкастдан
Яманлык этмедим дийип, бу ерде,
Мәрекәнің өңүнде ытлан әдип,
Айтмагым сиздәки мұңкүрчиликден
Халас этсин мени. Ыланьң, билмән,
Үсташыры ок атып, атанлыкда
Яралан ялы мен өз доганьмы.

Ла э р т

Газап-жошгун озалы билен мени
Ар алмага чагырмалы болса-да,
Бу барада канагатландым. Эмма
Намысым барада диемде болса,
Миземез мен, намыс барада түрген
Яшулулар белли геп диймегинчә,
Менем бетнам болмаз ялы, гечмишден
Мунуң ялы барлышыга бир мысал
Гетиринчә, ярашмак ислемейәрин.
Шоңа ченли мәхир билдирмегинизин.
Хакдыгына шексиз ынанярын мен.

Г а м л е т

Чын йүрекден гутлаярын, өзүмем
Доганларча сөвешерин. Тыг бернң.
Башлалы.

Ла э р т

Башлалы. Бир тыг мениңки.

Г а м л е т

Гараңкы гиҗе дек эмелсиздигим
Хем астындыгым, уссатлыгыңызы
Гараңкы гиҗеде доган йылдыз дек
Хас ягты гөркезер.

Ла э р т

Сиз жєнап, маңа гүлйәрсиниз.

Г а м л е т

Ёк, валла, ынха элим

К о р о л ь

Бериң тыгларыны, Озрик. Гамлет,
Гирев гойлан зат мәлимми сизе?

Г а м л е т

Кемсиз, милорд. Асгын тарапында сиз.

К о р о л ь

Аркайын мен. Сизиң икиңизиңем
Хүнәриңизи гөрдүм. Эмма Лаэрт
Өкделәнсоң, өңүнден гирев гойды.

Л а э р т

Бу тыт агыр. Бейлекисини бериң.

Г а м л е т

Маңа боляр. Бойлары берин деңми?

О з р и к

Хава, милорд.

К о р о л ь

Гоюң мей кәселерин хол столуң үстүндө. Эгер/
Гамлет
Биринжи я икинжи болуп урса,
Я үчдөн соң хутлашып билсе, көшгүң
Хемме беркитмесинде топ атылсын!
Гамлетинң саглыгна мей ичип король,
Дания тәжинде ызлы-ызына
Дөрт корольнң гөтеренден-де гыммат
Лаглы-жөвахыры атар ол кәсә.
Карнайлар сурная, сурнай топлара,
Топлар-да асмана, асман хем ере
Хабар берсин: «Шу дем король Гамлетинң
Саглыгына ичйәр!» дийип. Башлансын.
Сизем гаты үнс бериң, деллаллар.

Г а м л е т

Башлалың-да, женап.

Лаэрт

Башлалы, милорд.

(Олар чакнышяр.)

Гамлет

Бир!

Лаэрт

Ёк!

Гамлет

Деллал!

Озрик

Урды, урубилди-ле.

Лаэрт

Боляр, башдан башлалы, бейле болса.

Король

Дуруң энтэк, дуруң, мей бериң маңа.
Шу лаглы-жөвахыр сениңки, Гамлет.
Сениң саглыгыңа ичйэрин.

Нагара чалыняр, карнай, сурнай, топ сеслери яңланяр.

Оңа мей кәсесин бериң.

Гамлет

Озалы билен
Гутарайын шу чакнышыгы, энтэк
Гоюң пыяланы. Ери!

(Чакнышярлар.)

Еие-де урдум. Инди нәме?

Лаэрт

Дегди-ле, дегди. Боюн алярын.

Король

Бизиң оглумыз еңер.

К о р о л е в а

Аграсрак боляр, далжыкды. Гамлет,
Ал яглыгмы, чал маңлайңы, мен сениң
Саглыгңа ичйэрин.

Г а м л е т

Мэхрибан бикэм.

К о р о л ь

Гертруда, ичме!

К о р о л е в а

Ичесим гелиэр. Багышлаң сиз мени.

К о р о л ь

(Чете.) Зэхерлененди. Болжак иш болды!

Г а м л е т

Мен ичмэге энтэк
Горкярын, бикэм. Ене бир минут.

К о р о л е в а

Гел яныма, дериңи бир чалайын.

Л а э р т

Хэзир уарын мен.

К о р о л ь

Ай, нэбилейин.

Л а э р т

(Чете.)
Выжданым чатмаяр, нэме-де болса,
Чатмаяр-ла.

Г а м л е т

Лаэрт, үчүнжи дөве
Башлады. Сиз йөне ойнаярсыңыз.

Бар гүйжүңиз билен сүрүңөвериң.
Бөлчирейән болаймаң мениң билен.

Ла э р т

Ах, шейлеми? Онда дуруң бакалы!

(Олар чакнышяр.)

О з р и к

Хичисем уранок.

Ла э р т

Ал герек болса!

(Лаэрт Гамлети яралаяр. Олар бир-бириниң
элинден тыглары силкип алярлар.)

К о р о л ь

Аралаң олары. Өжүгипдирлер.

Г а м л е т

Ёк, довам эдерис.

(Королева йыкыляр.)

О з р и к

Етишевириң. Королевә көмек эдиң.

(Гамлет Лаэрти яралаяр.)

Г о р а ц и о

Икисем яралы. Халыңыз ничик,
Милорд?

(Лаэрт йыкыляр.)

О з р и к

Лаэрт, сизиң халыңыз ничик?

Ла э р т

Көпбилмишиң башына товкы дүшди.
Өз дузагма өзүм дүшдүм, Озрик.

Г а м л е т

Королевэ нэме болды?

К о р о л ь

Ган гөрүп, өзүнден гидэйди.

К о р о л е в а

Ек, ёк, ичгиден! Вах, эзизим Гамлет, иченим... Авы.
(Өлйэр.)

Г а м л е т

Бу не ганымлык! Хей, баглаң гапыны!
Хайынлык бу! Тапың гүнэкэрлери.

Л а э р т

Хайынлык бәрдедир, бу ерде, Гамлет.
Гамлет, өлдүрилдиң. Хич дэри-дерман
Көмөк этмез саңа ериң йүзүнде,
Өзүңе-де ярым сагатдан артык
Яшама ёк. Ол ужы зэхерленен
Хайын ярат өз элиңде. Бу намарт
Бетнам ише өзүм чолашдым. Серет,
Гитдигимдир, гайдып турма ёк маңа.
Энеңем авудан өлди. Межалым
Галмады... Королда, королда гүнэ!

Г а м л е т

Тыг-да зэхерленен! Ишле сен, зэхер! (Королы
санжыр.)

Х е м м е с и

Хайынлык! Хайынлык!

К о р о л ь

Етишиң, достлар, халас эдиң. Диңе яраландым мен.

Г а м л е т

Ал! Сен нэлет, азгын, ган ичен король.
Ич сен шу зэхери! Шу ерде сениң

Лаглы-жөвахырың бармы? Энемин,
Ызындан галма сен!

(Король өлйәр.)

Ла э р т

Алмытын алды.
Онуң өз тайынлан зэхеридир шол.
Эй асыллы Гамлет, бирек-бирегин
Гүнәсин өтели. Атамың, мениң
Ганымыз дүшмесин бойнуңа сениң,
Мениңем бойнума сениң өз ганың!

(Өлйәр.)

Г а м л е т

Алла саңа яранлык этсин. Менем
Ызындан галмарын. Хей, Горацио,
Өлйәрин. Хош, бетбагт королева!
Сандырашып ак там әдип йүзлерин
Бу болан ишлере сын әдип дуран...
Майым болан болса... туссаг әтмәге...
Ажал диен аллажы гелсе, хергиз
Пурыйжа бермейәр ахыры... Сизе
Гүррүң берердим мен. Гой, шейле болсун...
Горацио, өлйәрин мен. Сен дири.
Болан иш хакда-да, мен барада-да
Билмедиклер билсин, гүррүң бер барын.

Г о р а ц и о

Болмаз. Мен Дания адамы дәл-де,
Гадым Рум адамына чалымдашдырын.
Энтегем ичги бар.

Г а м л е т

Киши болсаң сен,
Бер маңа кәсәни... Бер! Ант ичйәрин,
Әлиңден аларын... Эй, Горацио,
Өлемсоң не бетнам ат галар мейден
Аян әдилмесе бу болан ишлер.
Ирде-гичде чын йүрекден сен мени
Оңат гөрән болсаң саклан, сабыр әт.

Авунсаң-да, жебир чексең-де, бир дем
Дем ал сен бу паны дүнреде, иле
Аян эт сен болан ишлериң барын.

Узакдан харбы марш хемем гыкылык эшидилйэр.

Бу не зензелекэ?

О з р и к

Яш Фортинбрас,
Еңиш билен гайдып гелип Польшадан,
Иңдис илчилерин гутлап топ атыр.

Г а м л е т

Вах, өлйэрин, Горацио. Нэгехан
Эхер үстүн чыкяр жанымдан мениң.
Англиядан хабар эшитмән өлжек.
Фортинбрас сайланса герек. Менем
Өлмәкәм өз сөзүм берйэрин шоңа
Айт оны сен шоңа, мундан башга-да
Шуларың болмагына себәп болан
Улулы-кичили хемме ваканы
Гүррүң берерсиң сен. Галан геп тамам.

(Өлйэр.)

Г о р а ц и о

Хазан дарады бу пәк белент калба!
Ятан ериң ягты болсун, шазада,
Рахат тап. Бу гелйән нагара нәме?

Фортинбрас, иңдис илчилери, везир-бекил
пейда боляр.

Ф о р т и н б р а с

Ханы ол томаша?

Г о р а ц и о

О нә томаша? Гөрүп-эшитжегиңиз мелапат болса ол
өңүңизде